



Presentation Copy

Ram Babu Saksena  
Delhi  
12.8.1947

1414



1779


1780

1781

1782


1783

بکتابت  
۲۰۱۱  
۱۱/۱۱/۲۰۱۱



خواجہ محمد شفیع

مطبوعہ  
مکتبہ ابراہیمیہ حیدرآباد دکن



۳۳  
قمر

خواجہ محمد شفیع

ہندوستانی پبلشرز دی

Reprint of the Pakistan Collection

۸۹۱۰۳۲۲  
۱۱۳

۱۹۳۶ء

قیمت  
۱۰۰۰



M.A. LIBRARY, A.M.U.




U32987

سول ایجنٹس

نگارستان ایجنسی، اردو بازار دہلی

۳۲۹۸۷



CHECKED-2008

میں بچپن ہی سے نمود و نمائش کی دلدادہ تھی۔ روزِ نیا پوڑہ  
پہن کر پروس میں ایک ایک کود کھاتی پھرتی تھی۔ بڑی لڑکیوں کی  
دیکھا دیکھی بالوں میں پھول لگا آئینہ کے سامنے کھڑی اپنے کو پہروں  
گھورا کرتی۔ پھر دیکھنے والوں کی نظریں دیکھا کرتی۔ گھر میں آنے جانے  
والے جو مجھے خوب صورت کہتے، میں ان کے لئے پان سگرٹ  
دوڑ دوڑ کر لاتی، جو میری طرف التفات نہ کرتے، ان سے دل  
ہی دل میں گھٹتی — ابھی خیر سے بسم اللہ بھی نہیں ہوئی تھی، جو  
میں بستہ بغل میں دبا دبا پھرنے لگی۔ سب سے شروع ہونے  
کے بعد کا تو ذکر ہی کیا، ہر آتے گئے کے آگے کتاب کھول ہو بیٹھتی  
اور جھوٹ موٹ بتاتی کہ ہم نے یہ بھی پڑھ لیا اور یہ بھی۔ غرض یہ کہ جس



طرح ممکن ہوتا میں اپنے کو بڑھا چڑھا کر دکھاتی، اور ہمہ وقت یہی چاہتی کہ مجھ پر نظریں پڑیں، سب میری تعریف کریں۔ گھر میں نہ تو میرے اس جذبہ کو دبانے کی کوشش کی گئی، نہ صحیح راستے پر ڈالنے کی۔ رفتہ رفتہ طبیعت اس سانچے میں ڈھل گئی۔

اب میں اکثر سوچتی ہوں کہ اگر اس وقت صحیح پروا دخت ہر جاتی تو شاید یہ پودا بار آور ہوتا۔ پروان چڑھتا۔ یہ تو میں نہیں کہہ سکتی کہ ماں باپ چاہنے والے نہ تھے، وہ تو جان چھڑکتے تھے۔ ماں اتنا ضرور ہے کہ دل کے آگے دماغ کی چلنے نہ دیتے تھے، اور کچھ دماغ سے کام بھی کم لیتے تھے۔ ماں نے مامتا کے مارے کبھی سمجھی نہ کی اور وہ غریب یہ جانتی بھی نہ تھیں کہ اس وقت کی ذرا سی بکری ساری عمر کو صراطِ مستقیم سے ہٹا دے گی۔ آبانے اور دھیان نہ دیا غرض کہ ہم البچھیرے کی طرح پے طبیعت خود رو پودا تھی۔ دستِ ادب آموز سے محروم، نہ بیکار بیتیاں چھانچھان گئیں، نہ صحیح کھا دلی خیابا بندی تو درکنار کسی مالی نے سہارا دے کر سنبھالا بھی نہیں۔ جدھر جھک گئی جھک گئی۔ صانعِ قدرت نے کوئی شے بیکار نہیں بنائی۔ اس پودے میں بھی کام کی کلیاں تھیں، مگر ان سے کام نہ لیا گیا۔ یہ نہال بھی زمینت و زمین بن سکتا تھا۔ لیکن تربیت کی کمی نے نخل

میا بانی بنا دیا۔ پانی کی یونہی سپی کی آغوش میں فوراً آبدارین جاتی ہیں۔ اور گندی نالی میں درجہ طہارت، تربیت ہی بناتے تربیت ہی بگاڑے۔

قصہ مختصر بچپن میں مجھ پر کوئی خاص ردک ٹوک نہ رہی، یہ تو نہیں کہ کوئی بری صحبت تھی۔ اچھے گھروں میں اس کا کام کیا۔ ماں اتنا ضرور ہے کہ طبیعت کی افتاد دیکھ کر اسے صحیح راہ پر نہ ڈالا گیا۔ پلکے نقوش عمر کے ساتھ ساتھ گہرے ہوتے چلے گئے۔ اب میں خیر سے چودہ پندرہ کی تھی، جواناں کے ساتھ شادی شدہ میں آئے جانے لگی، اچھا خاصہ بڑا کنیہ، روزمرہ کے بلاوے، میری یہ ضد کہ ہر تہہ نیا جوڑا پہن کر جاؤں، اور وہ بھی بھاری، ماں باپ چاہنے والے تھے، پیسہ کی کمی نہ تھی، جو کہتی وہ ہو جاتا، صورت شکل کی ہزاروں میں ایک، اس پر قیامت کا بناؤ سنگھار۔ محفل میں سب کی نظر مجھ پر پڑتی۔ اور میں اسی کی طلب گار تھی۔

ابھی سو طویں سال میں قدم رکھا تھا کہ چاروں طرف سے نسبتیں آنی شروع ہو گئیں۔ یوں تو جہاں پہری ہوتی ہے وہاں پتھر آتے ہی ہیں۔ اور پھر میرا تو پوچھنا ہی کیا تھا۔ اچھی لڑکی، اونچے گھر والے کی۔ ماں باپ کی اکلوتی، ساری جائداد کی وارث۔ لوگوں

نے گھڑ گھیر لیا۔ آج ثواب دراشت علی خاں کے ماں کی ماما برقع  
پھڑکاتی آرہی ہے، توکل میاں کالے کی دوا آن دھکی، وہ گتیں  
تو بی سبیتی کی ذولی ڈیر ڈھی میں دھری تھی، غرض کہ ڈومنی، کشتی، مشاطہ  
انا۔ دوا کھلائی کون تھی جو نہ آئی اور کہاں کہاں سے نسبتیں نہ  
لائی۔

ابا شروع شروع تو ٹالتے رہے، ہر ایک سے یہی  
کہہ دیتے کہ ابھی لڑکی چھوٹی ہے، دیکھا جاتے گا۔ ایک دن  
ماں نے سمجھایا کہ بادشاہ وزیر بیٹیوں کو نہ بٹھا سکے۔ ہم کیا بچا رہے  
ہیں۔ یہ پرایا دھن ہوتی ہیں۔ پالا پوسا حوالہ کیا۔ جگہ جگہ سے نسبتیں  
آ رہی ہیں تم ہو کہ کہیں حامی ہی نہیں بھرتے۔ قمر خیر سے سترھیں  
میں لگے گی۔ شادی بیاہ کی یہی غم ہے۔ ہماری مانتو تو اچھا گھر نا دیکھ  
کر اللہ کے بھروسے پر مانگ پکڑا دو۔ یہ یاتیں سننے کے بعد  
ابا کا رد یہ بدل گیا، اور بجاتے لگا سا جواب دینے کے یہ کہہ دیتے  
تھے کہ اچھا دیکھا جاتے گا۔ چند روز بعد جواب دوں گا۔

کھنڈ سے مرزا لاڈلے کی والدہ خود آئیں۔ لڑکے کی تصویر  
سامنے لائیں۔ ہم نے بھی چوری چھپے دیکھ لی، نازک اندام، گلہ زواں  
نیراروں لاکھوں میں ایک، پوتڑوں کا ریش، جاگیروں پر گزوں کا

مالک ان کی والدہ لال جوی کر ایہ پرے کر رہیں۔ دو تین مرتبہ ہمارے ہاں بھی آئیں۔ میں نے بھی جھڑپوں میں سے جھانک کر دیکھا۔ بڑی نخلت کی بیوی تھیں۔ بے چاری کوئی پندرہ دن یہاں پڑی رہیں، ہر آپا کسی عذراں نہ مانے، ادیبی کہا کہ پردیس میں تو لڑکی کو بیاہوں گا نہیں۔ انہوں نے یہاں تک کہلوایا کہ آپ تحریر لیں۔ ہر دوسرے مہینے لڑکی بیٹے آئے گی۔ پندرہ دن رہ کر چلی جائے گی۔ لیکن ابا کے منہ سے جو ایک دفعہ ناکلی تو پھر ہاں کی ہی نہیں۔ بعد میں میں نے اڑتی اڑتی یہ بھی سنی کہ ان کے نسب میں بھی کچھ فرق تھا، اور طوائف کا میل۔

غرض کہ وہ مایوس واپس گئیں، اور خدا معلوم کیوں کچھ اس کا مجھے بھی رنج ہوا۔ بار بار تصویر آنکھوں میں پھر جاتے، اور سینے پر سانپ سالوٹ جاتے۔ کچھ دن کھانا اچھا نہ لگا، سنگھار سے بھی دل سبزار سا ہو گیا۔ لیکن جوانی کا زخم جلد ہی بھرتا ہے، اور یہ تو تصویر و تصور ہی تک محدود تھا۔ قصہ مختصر ابا نے بڑی ادبچی اور سچی نسبتیں واپس کر دیں، اور ان کی نگاہ مرزا سرفراز پر پڑی یہ بڑی بوٹی سے درست، اچلے پوش، شریف زادے تھے۔ والدین گھر داماد دینے پر راضی ہو گئے۔ ان کے ہاں کی عورتیں



سب مشیرکار، جب تک کہ وہ مطلق العنانی کے ساتھ مقتدر نہ ہو،  
 خاندان کا نظام صحیح عنوان کے ساتھ قائم نہیں رہ سکتا۔  
 شاہ کا زچ ہونا بازی کا ہرنا ہے۔ میاں کا دیاؤ کھانا گھر  
 کا بگڑنا ہے۔ ابتدا میں چند روز کے لئے میں خانہ پری کے  
 طور پر سرفراز کے گھر جا رہی۔ تمام سسرال والے آنکھیں بچھاتے  
 مگر میرے مزاج کو کسی طرح نہ پاتے، سرفراز نے بھی دلداری  
 میں کوئی کسر اٹھانہ رکھی، لیکن میرے خاندان میں گھر کرنے کا  
 نہ سسرال والوں نے خاطر داری میں کمی کی، نہ سرفراز نے ناز برداری  
 میں۔ لیکن میری تیوری کے بل عصاف نہ ہونے تھے نہ ہوتے۔  
 دناں کا کھانا مجھے بھائے نہیں۔ گھر پسند نہ آئے۔ کوہلی سا  
 غسل خانہ، ہانا عذاب۔ ہر بات پر ناک بھوں چڑھاؤں۔ ہر چیز  
 میں کیرٹے ڈالوں، میاں والوں کو حقیر سمجھوں۔ منہ تھکھاتے اپنے  
 کونے میں پڑی رہوں، ساس نندیں داری صدقہ، دلہن بیگم کے  
 بھانوسے ہی نہیں۔ سب کا بیوی بتو کہتے منہ سوکھے۔ پر مجھ پر کچھ  
 ایسا اچھا راچھا جو اترا ہی نہیں۔ ایک ایک بات کی اماں سے  
 شکایت کروں۔ کلیا سا گھر کنپہ بڑا۔ نندوں کے بچے نیند  
 حرام کر دیتے ہیں۔ کھانے میں مرچیں زیادہ ہوتی ہیں۔ پانی کے

شکے بھی گزے۔ بچے دن بھر ہاتھ لگتے گولیں۔ ناشتہ میری مرضی  
 کے مطابق نہیں ملتا۔ غرض کہ دماں کی کوئی شے مجھے ایک آن  
 نہیں بھاتی تھی، اور میں روزنت نئی بات آکر اماں سے لگاتی تھی۔  
 — انجام کار سسرال والے بھی چھک گئے، اور ایک روز  
 جب اماں نے پانی کے گندے اور بدبودار ہونے کی جھوٹی  
 شکایت پر گھر سے صراحی بھجوائی تو ان غریبوں کا بھی پیمانہ صبر پریز  
 ہو گیا، اور میرے سسرے کی بھی تیوری پر بل آیا، بیٹے کو اپنے  
 پاس بلایا، اور دیر تک کچھ کہا سنا۔ اس رات سرفراز نے مجھ  
 سے پوچھا کہ ”اماں جان نے صراحی کیوں بھیجی تھی؟“ میں نے کہا  
 ”خبر نہیں“ — بیرنوع وہ مرد تھا اور میں عورت، گو اسے دل  
 میں حقیر جانتی تھی تاہم غیر ارادی طور پر اس کا رعب ماننے لگی پھرہ  
 کی تمنا ہٹ دیکھ کر میں دم بخود سی ہو گئی۔ وہ یہ جواب سنکر تھوڑی  
 دیر تو خوش میٹھا رہا لیکن یہ سکون اتنے واسلے طوفان کی خبر سے  
 رہا تھا اور میں دل ہی دل میں ڈر رہی تھی۔ اماں سے سنا تھا کہ مرد  
 کا غصہ برا ہوتا ہے — تھوڑی دیر سکوت کے بعد وہ یوں  
 بولا: ”دیکھو بیگم اس طرح ہماری تمہاری بناہ تیں ہو سکتی۔ میں دیکھ  
 رہا ہوں کہ جب سے تم آنی ہو سارا گھر خاطر مدارات میں لگا رہتا

ہے، دلہن دلہن کہتے سب کا منہ سوکھتا ہے، لیکن دلہن بیگم کسی سے سیدھے منہ بات ہی نہیں کرتیں۔ ہم غریب ضرور ہیں لیکن شریفیت میں اور اپنی عزت کو عزیز رکھتے ہیں۔ تمہارے ساتھ کی ماما میں بھی تمہاری دیکھا دیکھی ہر چیز پر نام دھرتی اور ناک بھوں چڑھاتی ہیں، اول تو ہم کو تمہارے لئے رذر رذر داناں سے خاصہ لگ کر آتا بھی ناگوار تھا۔ آج یہ اور طرہ ہوا کہ بیگم کے لئے پانی بھی گھر سے آیا ہے۔ اب پانی سر سے اودنچا ہو گیا۔ ہم ان ہتک میز حرکات کی تاب نہیں لاسکتے۔ میں یہ معلوم کرنا چاہتا ہوں کہ یہ صراحی اماں جان کے خود بھیجی تھی، یا تمہاری کسی شکایت کی بنا پر ایسا کیا گیا۔

————— ”وہ اتنا کہہ کر خاموش ہو گیا، میں دم بخود بیٹھی رہی اور کچھ جواب نہ دیا۔ تھوڑی دیر بعد وہ بولا: ”تم سن رہی ہو، میں کیا کہہ رہا ہوں؟“ اس پر بھی جب میں نے جواب نہ دیا، تو اس نے سختی سے میرا بازو پکڑ کر ہلایا اور زور سے کہا: ”بیگم میں کتنا نہیں ہوں جو چھوٹے جاؤں۔“ بتاؤ یہ حرکت تمہارے کہتے سننے سے کی گئی ہے یا تمہاری اماں نے خود ایسا کیا؟“

————— ”گھر کی مٹی ہوئی کیسی ہی ضد تن اور سخت مزاج کیوں نہ ہو، مرد کے غصہ کے سامنے اس کی چل نہیں سکتی، اور میرے منہ سے غیر ارادی طور پر نکل گیا۔ میں نے



تو کچھ بھی نہیں کہا۔ اماں نے خود ہیج دی ہوگی۔“ اس پر وہ نموش ہو گیا، لیکن یہ وہ موسلا دھار برسنے والی گھٹا ہفتی، جس میں کڑک چمک نہ ہو۔ اور میرا سفینہ حیات اس طوفان کے تقصیروں میں ڈالنا ڈول ہو گیا۔ قصہ مختصر ابتدا سے کچھ ایسی افتاد پڑی کہ ہماری بیاہ نہ ہو سکی۔ انجام کار یہ قرار پایا کہ ہم اپنے گھر خوش، تم اپنے گھر خوش۔ نہ تم کو ہم سے مطلب، نہ ہم کو تم سے واسطہ۔  
 ابا کے لئے یہ امر سوانح روح تھا۔ مجھے دیکھ دیکھ کھٹکتے۔

اماں بھی پریشان رہنے لگیں، میرا مزاج ایک دن سے ایک دن چڑچڑاہوتا گیا۔ والدہ غریب بھی ناز برداری کرتے کرتے تنگ گئیں۔ کچھ اس غم نے انہیں وقت سے پہلے ڈھسا دیا۔ اکثر ہی خواہوں نے بیچ میں پڑ کر سرفراز کورا ضعی کر کر میل ٹاپ کر دیا، لیکن اس صاحت کو کبھی استغماست نہ ہوئی، اور ہم دونوں گردش زدہ بھی ایک دو ماہ سے زیادہ یکجا نہ رہ سکے۔ طیانح میں بعد المشرقین تھا۔ نیز میری طبع امتیاز طلب کو زک پہنچ چکی تھی۔ محفل میں جب کسی بڑے آدمی کی بیوی کو دیکھتی، دل ہی دل میں کاٹنا سا کھٹک جاتا، اور مجھے سرفراز کی صورت برسی لگنے لگتی۔ یہ سمجھتے تھے کہ اس میں وہ قصور دار نہ تھا، میری طبیعت کا رجحان اس غریب کو کیا معلوم تھا۔ لیکن میں مجبور

مقی ۔

مجھے یاد ہے آخری مرتبہ زاب شمس الدین خاں نے بڑی  
 کوشش سے میل ملاپ کرایا۔ آپا نے بھی اماں کی معرفت مجھے  
 سمجھوایا کہ ”بیٹا شریفوں کی بیٹیاں مرتی ہیں اور بھرتی ہیں۔ اب  
 کافی جگہ ہنسائی ہو چکی، ہمارے بوڑھے چونڈے پر رحم کرو،  
 اور جس طرح بن پڑے بنا ہو۔ زمانہ بھر تمہارے میکے آن بیٹھنے  
 پر انگشت نما ہے۔ ہمیں یہ غم زندہ درگور کئے دیتا ہے۔ اس کے  
 علاوہ تمہاری بہتری بھی اسی میں ہے۔ ہم چراغ سحری بھڑے  
 آج مرے کل دوسرا دن۔ پھر تمہاری اور تمہاری جاگیر جاداد  
 کی رکھوالی کرنے والا سوائے سرفراز کے کوئی نظر نہیں آتا۔ وہ  
 بھی برا نہیں ہے، اور غم سے محبت کرتا ہے۔ کچھ وہ گئی کرے،  
 کچھ تم دل پر جبریز میاں بیوی کا رشتہ تو ہے ہی نکلا۔ کبھی ہم نے  
 سہیلی، کبھی وہ سہارا گئے۔ اسی طرح عمریں گزرتی ہیں۔“ یہ باتیں  
 سنکر میں نے بھی سوچا کہ اب توجہ ہونا تھا سو ہو چکا ہیں اس  
 کے ساتھ سندھ چکی۔ وہ میرا بن چکا ہے، خواہ مخواہ دو زند گیوں کو  
 تباہ کرنے سے کیا فائدہ۔ سوہوم خواب کے پیچھے حقیقت کو پر باد  
 کرنا کس خدا نے بتایا ہے۔ اس کے علاوہ سمجھو بیاں اپنے میاؤں

کے ذکر اذکار کرتیں، تو مجھے چپ ہونا پڑتا، نیز محفلوں میں مجھ پر انگلیاں بھی اٹھنے لگی تھیں، اور اکثر شوخ طبع سرگوشیاں بھی کرتیں، مارنے کا ہاتھ پکڑا جاسکتا ہے، کہتے کی زبان ہتھیں روکی جاسکتی۔ دنیا بائیں بنانے لگی۔

ایک محفل میں مجھے خاص طور پر ان تیغ زبانوں کے زخم کھلنے پرے میں بلبلا بلبلایا گئی، مگر کوئی چارہ کار نہ تھا، خود کردہ راہ علاج۔ آج چار سال شادی کو ہو چکے تھے۔ اور میں میاں سے چھوٹی ٹمیکے میں بیٹھی تھی، لوگوں کو شبہ یہ کرنے کی گنجائش تھی، اور بائیں بنانے کا حق اور میری بہنیں، اس حق کو کبھی نہیں چھوڑا کرتیں۔ انہیں تو موقع ملنا چاہیے، پھر اللہ دے اور بتدہ لے — سر شام گئی تھی رات ناک نگاہیں دیکھتے دیکھتے اور بولیاں بھولیاں سننے سننے سینہ چھلنی ہو گیا۔ میں نکو بنی بیٹھی رہی، آخر خدا خدا کر کے جب کہیں رات کو مردانہ میں محفل شروع ہوتی، اور ہم سب بھی گانا سننے چھت رہیں۔ کے پیچھے جا کر بیٹھیں تو میرا پیٹ چھوٹا۔  
 محفل اندر کا اکھاڑا بنی تھی، لکھنؤ بنارس کے طائفے آتے تھے، شیر کی بھی چوٹی کی طوائفیں جمیں۔ شریف گھرانوں کے اکثر و بیشتر نوجوان مدعو تھے، ہاں سگڑ گڑش میں۔ بجلی کے

خانہ روشن۔ ملازمان با تمیز کمر بستہ ستونوں سے لگے کھڑے تھے۔  
ایرانی اور تورانی قالینوں کا فرش۔ صدر میں مسند۔ مسند پر دھڑا  
چاروں طرف احیاء نالہ میں بیٹے بیٹے تھے۔ پرانی وضع کے  
ڈنڈے پر کسرتی جوان انگر کھٹے پہنے دو شاہ اور چھ تشریف فرما۔  
کچھ انگریزی خواں سوٹ سوٹ میں لباس۔ بعض نیم ٹریشورانی  
ربڑ پر کئے شکن تھے۔

جب کسی کامیاں محفل میں آتا تو بیوی عین کے پیچھے جھپبی جاتی  
سکھیاں مذاق اڑاتیں۔ اللہ کے مشرقی حجاب۔ نیس چالیس گز  
پرے، میاں آیا۔ پردے کے پیچھے بیوی کی جبین تازہ پر پینہ آگید  
اتنے میں سرفراز دالان میں داخل ہوا۔ سب کی نظریں مجھ پر  
عقبیں۔ گو میں بے تعلق سی بیٹھی رہی۔ لیکن دل کا مالک اللہ ہی  
تھا۔ مختلف جذبات طلاطم برپا کر رہے تھے، چہرہ پر ایک رنگ  
آتا تھا، ایک جاتا۔

سرفراز یہ صورت نہ تھا۔ یہ تو میں نہیں کہہ سکتی کہ ہزاروں لاکھوں  
میں ایک تھا، یا اسے انشا ضرور ہے کہ سو دوسو میں اس جیسا دوسرا  
نہ لگتا۔ بنا ہوا بدن۔ نیکی چہن کی کٹلی آنکھ، سہیلا جوان۔ اگر دس کے  
سیاؤں سے برا تھا تو بیس کے میاؤں سے لاکھ درجہ اچھا۔

لیکن میں کیا کرتی۔ دل امتیاز طلب صورت کے ساتھ ساتھ مرتبت کا بھی طلب گار تھا۔

کبھی خیال آئے کہ اس کے ساتھ نہ بندھی ہوتی تو شاید کسی رئیس کی بیگم بنتی۔ اور پھر مجھے سرفراز کی صورت بری لگنے لگتی تھی چھ حقیقت جلد بات پر چھا جاتی، اور وہ ایک مردانہ ادا سے بیٹھا اچھا لگنے لگتا۔ بہر نوع میرے پھر کر میری نگاہیں اسی پر پڑیں۔ چونکہ اس محفل میں وہی ایک تھا جس کو میں ان حالات میں بھی اپنا کہہ سکتی تھی۔

محفل میں جب وہ آیا تو سلام کو ہاتھ اٹھے۔ اکثر نے اسے پاس بٹھانا چاہا۔ دوہانے اشارے سے قریب بلایا، اور مسند پر جگہ دی جس کو میں بہ نظر حقارت دیکھتی تھی۔ اس کی عزت ہوتے دیکھ لی۔ ابھی ان آنکھوں کو اور بہت کچھ دیکھنا تھا۔

سرفراز کے آتے ہی اہل بزم ایک دوسرے سے سرگوشیاں کرنے لگے۔ میں سمجھی کہ جو عورتوں میںاچھے پرستی۔ مردوں میں وہی اس پرستی، مردوں میں وہی اس پرستی۔ لیکن خود غلط بوداچھے پابند شہتم شرقا حاکمی معاملات۔ وضع بحث میں نہیں لاتے۔ یہاں تو رندی نظر تھی۔ تھوڑی دیر بعد میں نے محسوس کر لیا کہ پرجہنی نگاہیں ایک طرف تو سرفراز پر پڑ رہی تھیں، اور دوسری طرف ایک توفیر طالعہ پر۔

مجھے سرفراز سے قطعاً کوئی تعلق خاطر نہ تھا۔ لیکن اس فضا نے  
 کچھ افروختہ خاطر سی ہوئی۔ ایسا معلوم ہوتا تھا کہ جیسے کوئی زیور جو مجھے  
 پسند نہ آیا ہو دوسرے سے کہہ گئے میں دیکھ کر دل کہے کہ ہے تو  
 اچھا۔ پھر خیال آئے کہ میرا وہ کردہ ہے کبھی سوچوں۔ لے لی تھی تو اچھا  
 تھا، پھر دل مغز در کہے، میری بارگاہ کا مرد و مشردہ ہے۔

ابھی تک راز داناں نگاہیں راز درون پردہ و پردہ آشکارا  
 کر رہی تھیں، کہ شہر کے مشہور پھوڑ بھاٹا پھوڑ نواب بن گئے کہا  
 ”بھئی سرفراز یہ مشہوری بڑی دیر سے تمہاری راہ دیکھ رہی تھیں  
 اور کیوں نہیں صاحب ” دل نے کی ہے یاری دروغہ۔“  
 یہ حضرت ذرا دور سمجھتے تھے، اور خیر سے گلابھی پھٹا ڈھول تھا  
 یہ سب اس وجہ بلند آواز سے فرمایا کہ ساری محفل نے سنا اور  
 چلن کے پیچھے نکلیں۔

سرفراز محفل شہناش تھا، قطعاً التفات نہ کیا۔ ایسا بن گیا  
 جیسے روئے سخن اس کی طرف تھا ہی نہیں۔ بات نہ آئی گئی ہو گئی۔  
 لیکن عورتوں میں یہ صدا ہے ہنگام صدا یہ صحرانہ بن سکی۔ تاکہ  
 تنگ دونوں کی گھاٹیوں سے ٹکرائے ٹکرائے باز گشت کرتی، اور میرے  
 دل پر کلیاں گراتی رہی۔ — دور کی بات نہیں کہہ سکتی کیا باتیں

ہو رہی تھیں۔ لیکن اتنا جانتی ہوں کہ بیشتر سرفراز بول رہا تھا، اور اہل بزم اس کی بات کان دھر کر سنتے اور غلط ہوتے تھے۔  
 اسٹے میں ٹیچر شروع ہوا۔ موقع محل سے داخل رہی تھی۔  
 کبھی کبھی فقرے بھی ہوتے جاتے تھے۔ لیکن اسٹے متحرک نہ گئے۔  
 میں مارچ نہیں آئے تھے۔ ذاب ہٹن صاحب ایک آدھ مرتبہ  
 بحر طویل میں بنکارے سوان کی یہ تدبیر کی گئی کہ ایک دوست کو  
 مستط کر دیا۔ اوہراہنوں نے منہ کھولا، اوہراہن نے دین مبارک  
 پر ماتھ رکھا۔

ایک دو چیزوں کے بعد طوائف نے یہ ٹھہری شروع کی۔  
 روٹے سیٹیاں کو آج منالائی ہے، میں منالائی ہے ہاں منالائی ہے  
 روٹے سیٹیاں کو آج ... ..

میں بھی تباہ حال ہوں تو بھی ہے بیکار آ پھر نکال لیں کوئی عورت منبہ کی  
 منالائی ہے، میں منالائی ہے  
 روٹے سیٹیاں کو آج ... ..

بڑا صرا اس ملاپ میں ہے جو صلح ہو جائے جنگ ہو کر  
 منالائی ہے، میں منالائی ہے  
 یدم گنتی وخر ستم عفاک اللہ ناگنتی

جواب تلخ می زید لب لعل شکر خارا

منالائی رے میں منالائی رے

لائے اس بت کو انتخاب کر کے کفر ٹوٹا خدا خد کر کے

منالائی رے میں منالائی رے

رنڈی گاتی بناتی، ہر ہر بول کی تصویر بنی جاتی تھی، نصنایں  
سر جھوم پے تھے، دماغوں پر کیفیت، طاری، دلوں پر جذبات، یوں  
تو سب ہی پر ایک حالت سی چھائی تھی، لیکن سرفراز کی آنکھیں  
کچھ دل کے افنائے سناتی نظر آتی تھیں، اس کا جسم دماغ تھا لیکن  
روح اس آنکھوں کی راہ اس دنیا سے سکون کی تلاش میں نکل آتی  
تھی، جس سے میں نے اسے محروم کر رکھا تھا، دل نے ملامت کی،  
مجھے ندامت ہوئی، کچھ ایسا معلوم ہوا جیسے کسی فائدہ زدہ کی روٹی  
میں نے چرائی ہو، اور اس کی بھوکی آنکھیں اسے کوئے تلاش  
کر رہی ہوں، میں چھپی ہوئی دیکھ رہی تھی، اور ضمیر مسرور و شہادت تھا،  
آج سرفراز مجھے برا نہیں معلوم ہو رہا تھا، نہیں میں غلط کہہ  
گئی، وہ آج مجھے کچھ اچھا معلوم ہو رہا تھا، عورتوں کی بھی نظریں  
اس پر پڑ رہی تھیں، مرد اسے آنکھوں پر جھار پے تھے، تعجب  
پے میں نے اسے نظروں سے گرا دیا تھا۔



یہ وہ زمانہ تھا جب نواب شمس الدین خاں صاحب جانبین کو سمجھا رہے تھے۔ میں نے بھی اس مرتبہ ارادہ کر لیا کہ سر فرار کے ساتھ نباہنی ہے۔ — ادھر میرے باپ راضی ادھر سر فرار منہ کھولے بیٹھا تھا، سونے پر سہاگہ موتیوں میں دھاگہ۔ طرہ یہ کہ اس مرتبہ میرا بھی عندیہ مطابقت ہو گیا۔ نباہ کی صورت نکل آئی۔ (درہم ردوئوں پھر یکجا ہوتے۔ اس زمانہ کی یاد اب بھی تڑپا جاتی ہے۔ مجھے اس کی ہر خوشی عزیز تھی، وہ میرا ناز بردار۔ میرا جذبہ امتیاز طلب اس کے پیروں میں لوٹ کر تسلی پاتا تھا۔ ہم کو ایک دوسرے کی باتوں میں مزا آتا تھا، اور ہم گھنٹوں باتیں کرتے رہتے تھے۔ جب دنیا بھر کے ذکر ختم ہو جاتے، تو ہم ایک دوسرے کے قریب خموش بیٹھ جاتے۔ لیکن اس سکوت میں بھی سیاروں کا ترنم تھا، جو سنائی نہیں دیتا، لیکن نظام عالم قائم رکھتا ہے، گھر حبست بنا تھا اور ہم آدم و حوا۔ کوشیطان نے مجھے پھر انگلی دکھائی۔ ایک جگہ سے پارٹی کی دعوت آتی۔ میں گئی۔ — نہایت پرکھن چاندنی۔ ادھر کیوں نہ ہوتی۔ لیڈی ماموں نے بیگم شوکت کے اعزاز میں دمی تھی۔ سچ یہ ہے کہ یہ ایک معزز بہانہ تھا۔ چل میں جنگ کے لئے چنہ کی فراہمی بد نظر تھی۔ اتفاق کی بات اسی زمانہ میں

میاں لاڈلے کی اہلیہ بھی دلی آئی ہوئی تھیں یہ وہی لاڈلے ہیں، جن سے میری نیت آئی تھی، اور والد نے انکار کر دیا تھا۔ ان بیگم کے دیکھنے کا مجھے بہت شوق تھا۔ اتنے میں کسی نے لیڈی ماسون سے کچھ کہا، اور وہ ساری سنبھالتی لیٹر جھپڑ دروازے کی طرف چلیں۔ معلوم ہوا کہ سرزا لاڈلے کی بیگم صاحبہ کے استقبال کو گئی ہیں۔ رئیس کی بیوی تھی عزت سے لائی گئی۔ صدر میں بٹھائی گئی ایک ایک سے ملوانی گئی — چاوپانی کے بعد چندہ کی فہرست سب سے پہلے ان ہی بیگم کے سامنے آئی۔ ان کے میاں سرینے کے متمنی تھے۔ محترمہ نے ایک لاکھ روپے کی رقم تحریر فرمائی۔ لیڈی ماسون نے بلند آواز سے اعلان کیا۔ ساری محفل پر سننا چھا گیا۔ سب کی نظریں ان پر پڑ رہی تھیں، تمام بیویاں حیرت سے منہ تک رہی تھیں۔ میں وہاں سے مل گئی۔ تہلکتی تہلکتی ایک طرف کو نکل گئی۔ دل گھیرا رہا تھا، محفل بری لگ رہی تھی، رہ رہ کر یہ خیال سستار رہا تھا کہ آج میں اس کی جگہ ہوتی تو دنیا میرا منہ نکلتی اس وقت یہ رقم میں لکھتی محفل سے منہ چھپاتے بھاگنے کی بجائے، مرکز نگاہ بنتی۔ سینہ پر سانپ لوٹ رہا تھا، اور میں بے دست و پا۔ ماں باپ مارا آستین معلوم ہو رہے تھے، اور ان کی محبت

سنگ راہ۔

میں سنگ خوردہ کی طرح جھلانی۔ بلبلانی، رات کے نو بجے  
گھر پہنچی۔ نیورسی پرل، سراج برہم، سینیڈ میں عرفان ادا چلا آ رہا  
تھا۔ اس مرتبہ ملاپ کے بعد آج میں پہلی دفعہ بگڑی بگڑی نظر  
آئی، سرفراز باتیں کرنے لگا۔ میں نے پارٹی کا حال سنایا، آخر میں  
ہیکم لاڈلے کا ذکر آیا۔ الفاظ میں جذبات نظر آ گئے، زبان کام کرتی  
رہی۔ دل ٹکڑے ہوتا گیا، سرفراز چپ بیٹھا سنتا رہا۔ لیکن اس  
سکوت میں طوفان نہاں تھے۔ آخر کار میں سو گئی، خواب کی  
دنیا میں کیا دیکھا، کیا سنا، کیا کہا، کچھ خبر نہیں۔ بس اتنا جانتی ہوں  
کہ وہ دنیا خواب سے بدل گئی۔

صبح سرفراز گھر سے گیا اور پھر نہ آیا، سارا خاندان پریشان  
کہیں پتہ نہیں۔ سونی سیج، اکیلا کمرہ، راتیں سر پر آئیں۔  
آخر محاذ جنگ سے خط ملا۔ لکھا تھا:-

”تم عزت کی مستلاشی ہو، میں اس بازی پر  
جان لگاؤں گا۔ یہی ایک دولت ہے تمہاری  
خوشی پر لٹاؤں گا، ابروؤں کے میاں کا غز  
کے پرزے دے کر اپنی بیویوں کے لئے

عزت خریدتے ہیں۔ میں سر دے کر نہیں

سرفراز بناؤں گا۔

دن گذرتے گئے، دل کی دھڑکن راتوں کی طالت بڑھتی گئی۔  
آنکھ لگی تو خواب دیکھا، سرفراز سر مانے کھڑے مجھے نیپٹے  
رہے ہیں، دانت لگایا تو مزہ تلخ۔ اب جو دیکھتی ہوں تو ان کا خون  
آشام سر ہے۔ گھیر کر آنکھ کھل گئی۔ رات بھر نیند نہ آئی۔

صبح فوجی خط آیا، ان کی شجاعت، دلیری اور بے جگری  
پر ایک قصیدہ تھا۔ آخر میں پسندگان کے ساتھ اظہار ہمدردی۔  
اخبارات میں ان کی تصویریں چھپیں، چلے ہوئے۔ داسرا سن  
لے مجھے بلایا، ایک تمغہ عطا فرمایا۔ آج میں مرکز لگا رہی، لیکن مرکز  
حیات مانتے تھے۔ چھوٹ گیا۔ پکڑے پیر میں پڑ گیا۔

”تملاش سرفرازی نے سر دے کر کھڑے کر رکھا۔ قطرہ آب نے ابرو  
چاہی، قیدِ صدف نصیب ہوئی۔“ تلاش نام نے عینقا کو عزت لیتیں  
”جھنیں۔“ ”ہا تلاش نشان میں نشان کھو بیٹھا۔“

یہ چند فقرے کسی رسالے میں میری نگاہ سے گزرے  
ماضی آنکھوں کے سامنے آگیا، سر جھکے لگے، عالم ہستی فانی ہو گیا  
معلوم ہونے لگا، زبان ہی سے نکلا۔

غبارِ از خاکِ ساری سر پہ اوجِ آسمان دارد  
 حبابِ از سرِ پلندی پائمالِ موجِ می گردد  
 تلاشِ عز و جاہ میں سرفراز کو سر کی بازی لگاتے دو سال گذر گئے،  
 حیاتِ دروزہ میں انقلاب پر انقلاب آئے، بساطِ پلٹ گئی،  
 ہرے بکھر گئے، دنیا اور مہواتے دنیائے بیسیوں رُخ بدسلے،  
 بے بنائے نقشے بگڑے، خانہ دل اجڑ گیا، سن کی نگری بغیر شاہ رہ گئی۔

سال بھر کے اندر ماں باپ دونوں اللہ کو پیارے ہوئے  
 جانا داد و جاگیر میرے قبضے میں آئی۔ گھر کی بیٹھنے والی کیا خاک  
 انتظام کر سکتی۔ کچھ کارندوں کی دست برد میں آیا، کچھ اغیار نے  
 خرد برد فرمایا۔ دیکھتے دیکھتے آمدنی سو سے پچاس اور پچاس سے  
 پچیس رہ گئی۔ اب میری آنکھیں کھلیں۔ سو چاکہ مرے واسے مر گئے  
 مجھے اپنی گزارنی ہے۔ اگر یہی حال رہا تو سال و دو سال میں ہاتھ  
 جھاڑ کر ہو بیٹھوں گی۔ ایک ایک کے آگے ہاتھ پھیلا نا پڑے گا۔  
 پیسہ پیسہ کو محتاج ہو جاؤں گی۔

اسی فکر میں سلطان پور پہنچاں تھی کہ ایک روز کسی اخبار میں مرزا  
 یادگار کے تصویرِ نظر پڑی۔ نیچے تعریف و توصیف میں ایک تصدیق

لکھا تھا۔ شانِ نزول یہ تھی کہ انہوں نے کئی تعلیمی ادارہ کو پانچ ہزار روپیہ مرحمت فرمایا تھا۔ آنکھیں الفاظ بڑھ رہی تھیں۔ دماغ اپنا کام کر رہا تھا، دل راہیں بتا رہا تھا۔

میں نے سوچا کہ اگر میری جائداد ان مردم خوار کھل اپار، داروغاؤں کے پیچھے آڑ سے نکل آئے، اور اس کا طریقہ سے انتظام ہو جائے، تو ایسے ایسے چیزے میں بھی بآسانی دے سکتی ہوں۔ دل نے کہا پھٹ پڑے وہ سونا جس سے ٹوٹیں کان۔ ایسی حیا کو سات سلام، جس میں آنکھوں دیکھتے گھر ٹوٹنا پڑے، دنیا دست گیری نہیں کرتی۔ (نگشتِ سخاوی کرنے پر آمادہ رہتی ہے، اپنا کام اپنے ہی کئے ہوتا ہے۔ کس کی بھوک بکری، کون ڈالے گھاس۔

جائداد میری اور دیکھ بھال کریں اور۔ داروغہ، منیب، باب دادا کے نمک خوار اپنے نافذ رہتے اور اپنا گھر بھرنے رہے۔ میں بے دست و پا بیٹھی کچھ عرصہ تماشا دیکھا کی۔ جانتی تھی کہ یہ گھر پھونک تماشا ہے، لیکن کرتی بھی کیا۔ گھر کے سب ملازم، ماما میں نمک حرام داروغاؤں سے ملے ہوئے تھے، اور وہ ان کی تھپی گرم رکھتے۔ تاہم بغیر نافذ پاؤں مارے ڈوب جانے والی بھی نہ تھی۔ تنکے کا سہارا لیا، منہ کو راز دار بتایا۔ اس کی ماں ہمارے ماں ماما گیری

کرتی تھی، اسے چھوٹا سا چھوڑ کر مر گئی۔ باپ تھا نہیں۔ مرنے والی  
 آخری وقت اس کا ہاتھ میرے ہاتھ میں پکڑا گئی تھی۔ اور یہ کہہ گئی  
 تھی کہ بیوی اب اس کا اوپر خدا ہے، اور بیٹے تم ہو۔ ماں کی مانتا  
 میری آخری لگا ہیں بچہ پر پڑ رہی تھیں اور میرے ہاتھ کے لفظ میرے  
 کانوں میں۔ کچھ دل پر ایسا اثر ہوا کہ اس کے بعد میں نے نزا کی  
 دیکھ بھال اپنے ذمہ کر لی۔ جب کبھی پیار کیا ہوا تو دوا در من  
 اپنے ہاتھ سے کی۔ وہ بھی میری آنکھیں دیکھتا اب کوئی نو سال  
 کا تھا، اور میرے سامنے اٹھک بیٹھک کا کام کرتا تھا۔

ایک روز بہت باندھ اسے ساتھ لے شہر کے مشہور وکیل  
 اختر حسین کے کمرے پر جا پہنچی۔ ان کا بڑا نام سنا تھا۔ شہر بھر  
 میں دھاک تھی، دور دور سے مقدمے آتے۔ جڑوں سے  
 سنا تھا: زر برسرِ فلولادہنی نرم می شود، تو کا نوٹ نزا کی معرفت  
 دلایا اور تحلیلہ میں مشورہ کرنے کی بابت کہا۔ وکیل صاحب فوراً  
 دوسرے کمرے میں اٹھ آئے۔

شرم زبان پر نفل ڈاے، ضرورت حکم عزم مدعا دے۔  
 تربیت روئے مصلحت آگے بڑھائے۔ دماغ کام کرے۔  
 زبان رکی جائے۔ شرم و حجاب کا شہاب ٹوٹ رہا تھا۔

جبین فلک عرق آلود، سیرے ماتھے پر پسینہ، جسم ساکت، اردو  
 لڑہ برانداسم۔ رسم و رواج کے دبیز پردے چاک ہو چکے  
 تھے، حقیقت مصنوعی ماحول کا خول توڑ رہی تھی۔ رحم ماضی کے  
 طبقات شقی کر کے حال برآمد ہو رہا تھا۔ ہمارے وقت نائل  
 بہ پرداز تھا، زمین و آسمان غرق آ رہے تھے۔ حیا کے پردوں  
 میں سے عورت نکل رہی تھی۔ وہ عورت جس نے آدم سے جنت  
 چھڑوائی۔ جو ابلیس کو اپنا آلہ کار بنانے کے لئے پسند آئی۔  
 وہ چترارو مرد سے کہلاتی ہے اور خود کھاتی ہے، جو بیک گردش  
 چشم حیا رت مرد کو تہ دیا کر جاتی ہے۔ وہ عورت سینہ زمین پر  
 مرد سے پہلے اتار سی گئی، اس لئے جہنم کا وارث کہلاتی۔

ابتدائی الفاظ کا سننے سے نکلنا سچ ہو گیا گوشت سے  
 ناسخ کا جدا ہو جانا۔ طفل کلام طفل انکس بن گیا، اور آغوش  
 لب میں چل گیا۔ ہوشوں نے ان کو اس طرح چھپا رکھا تھا جیسے  
 کج شکستہ عراقی اپنے بچوں کو صیاد سے چھپائے۔ لیکن ضرورت  
 کی آہنگ گرفت اور مصلحت کی نرم سانپ جیسی رینگ رینگ کورہ  
 پیدا کرنے والی انگلیوں نے ان کو خانہ ذہن سے نکال ہی لیا۔  
 الفاظ سننے سے جدا ہوئے لیکن کچھ اس طرح جیسے رینگ رینگ



کر راہ پیدا کرنے والی انگلیوں نے ان کو خانہ دہن سے نکال  
 ہی لیا۔ الفاظِ مٹنے سے جدا ہوئے، لیکن کچھ اس طرح جیسے  
 بچہ جب مردہ ماں کی چھاتیوں میں رووے نہ پائے تو جدا ہو جاتے۔  
 — لڑکھڑا لڑکھڑا کر گرنے لگے۔ شاید یہ سیر سی پہلی لغزش  
 تھی۔ لفظ کے بعد لفظ مائٹنی جلوس کی طرح سرنگوں جا پے تھے  
 جامہ معنی سے محروم نہ تھے، ولے اس پر کفن کا گمان نہ ہوتا تھا۔  
 نقاب جیب پہلی دفعہ الٹی جاتی ہے تو حیا پر ورورہ روح  
 کی ایک جگہ رنگات چنچ کانون میں آتی ہے، پھر طبیعت عادی ہو جاتی  
 ہے۔ خلاق عالم نے اس مرکب میں الخطار و النسیان کو گرم و سرد  
 رزگار دیکھنے، تلخ و شیریں چکھنے اور نشیب و فراز میں سے گزرنے  
 کے لئے تخلیق فرمایا تھا، پس سٹی سے بنایا، اور ہر رنگ میں رنگ  
 جانا طینت کر دیا۔ سٹی میں خاکساری بھی ہے۔ قدموں میں  
 پڑی رہتی ہے اور سرفرازی بھی اس درجہ کہ سر بہ اوج آسمان  
 دارد۔ ہر قالب میں اتر جاتے، ہر حالت میں اس کی نگہ  
 جاتے، فقیر کے پیروں سے لگی ہے، تاج شاہی پر اس کا ذرا  
 نظر آتے۔  
 میں بھی مٹی کی بنی تھی، نیا ماحول، نئی حرکت چندے گرلا

گزری، پھر طبیعت اسی سانچے میں ڈھل گئی — وہی بول جو پہلے  
 آخری قطرات اشک کی طرح نکلے تھے، اب ہونٹوں پر سے کچھ یوں  
 جھلکنے اور ڈھلکنے آئے، جیسے دینا سے منے، سلک لٹیم سے  
 سوتی، یا پکے ہوتے قدر ماری اتار سے رس ٹپکے۔ یادیں اعلیٰ  
 چھپر کھٹ سے باہر آئے — شرم و حجاب بر طرف۔ میں نے  
 سارا ماجرا کہہ سنایا۔

دکیل صاحب ادھیڑ عمر کے آدمی تھے، سرخ و سپید رنگ  
 آنکھیں تیز، چہرہ پر ذکاوت، سارا حال سنکر اظہارِ ہمدردی کیا۔  
 مدد فرمانے کا وعدہ کیا — درود، منیب، توکر چاکر سب  
 دے دیے۔ ایک آدھ کو نکلا، دس پانچ کو دھمکایا، غرضکہ حالات  
 بدل گئے، معاملات سمجھ گئے، لیکن دکیل صاحب میرے دامِ الفت  
 میں الجھ گئے۔ ایک بڑا بڑا دوست، اس گلی دیگر گفت۔

کچھ کامیابی کا فائدہ مارا، کوہڑھا، کچھ آزادی کی ترنگ۔ اس ترنگ  
 میں سزا آئے نکلا، اور میں دکیل صاحب سے کچھ اس طرح کھیلنے لگی۔  
 جیسے بلی کا بچہ اپنے پیٹے شکار سے، میرے لئے یہ شغل بیکاری  
 تھا، وہ سمجھتا تھا، دل ماری۔

کچھ عرصہ دکیل صاحب آئے جاتے رہے، مجھے جائیداد کا

کام سمجھاتے رہے۔ میں نے بھی ڈھیل دی، کچھ کھینتی رہی، کچھ اپنا کام بھی بناتی رہی، وراثت کا ٹیٹیکٹ لیا، سرخط اپنے نام کراتے۔ زمینوں کا داخل خارج ہوا، وکیل صاحب دل دے چکے تھے تن دہی سے کام کرتے رہے۔ میں بھی خاطر تواضع میں کمی نہ کرتی۔ اپنے ماتھے سے کھانے پکانا کرتی تھی۔ کتنو وہ میرے یہاں آتے۔ یہیں کھانا کھاتے، میں خود اہتمام کرتی، دوسرے کمرے میں بیٹھی رہتی، کواڑوں کی جھری میں سے باتیں ہوتیں۔ گاہ گاہ دانستہ طور پر جھانک بھی دکھا دیتی۔ کاغذ پر دستخط کرنے کے لئے کچھ اس طرح ماتھے یا سر نکالنی کہ کلائی تک نظر آجاتی۔ ایک روز غلط جگہ دستخط کرنے لگی۔ وکیل صاحب نے میرا ماتھے پکڑ کر بنایا، کچھ دبایا۔ میں نے ماتھے کیخ لیا، انہوں نے کاغذ پر نشان کر دیا، اور کہا جہاں نشان ہے وہاں دستخط کر دیجیئے۔ اس روز میں کچھ اکھڑی اکھڑی سی رہی، زیادہ باتیں نہیں کہیں، وکیل صاحب بھی دوسرے دن نہیں آئے۔ آدمی جس کام کو گیا تھا، اسے بھی ٹال دیا، اور کہا کل آنا، ایک ضروری کام آیا ہوا ہے۔ میری غرض اٹکی تھی۔ کچھ کاغذات ان کے پاس پہنچے تھے، اور پھر جانے دیا جاگیر کے کام بھی ابھی پورے طور پر قابو میں نہ آئے تھے۔ وکیل صاحب کی

قدم قدم پر ضرورت پڑتی تھی، ان کے بگڑ جانے سے بننا بنایا  
 کھیل بگڑنا نظر آیا۔ میں نے آدمی بھیج کر بلوایا، اپنے ہاتھ سے  
 خط لکھا، آئے تو یہ ہم تھے، مانتے پر شکن۔ میں نے کبھی کسی کو  
 منایا نہ تھا۔ لیکن غرض بڑی بلا ہے، چکنی چپڑی باتیں بنائیں،  
 ادائے خاص سے شکوے شکایت کئے۔ نہ آنے پر اپنی سراپگی  
 کا اظہار کیا، دہلی زبان سے یہ بھی کہہ دیا، آپ کی بلا سے کوئی  
 ٹڑپا کرے، خیر بے غینت ہے، آتو گئے، صورت تو دکھا دی۔  
 وہ تو ریشہ خطی ہو گئے، بولے اور جو کسی اور کا بھی صورت  
 دیکھتے کو دل چاہے تو۔۔۔ میں نے سنی ان سنی کر دی،  
 ادھر اُدھر کی باتیں کرنے لگی، ہر پھر کر پھر دی کہ ”یہ اسی بات  
 کا جواب نہیں دیا؟“ میں نے کہا ”عدالت کچھ دقت لے گی۔“  
 پھر اس شعر کے معنی دریافت کئے۔

منشیں ترش تو از گردش ایام کہ صبر

گرچہ تلخ است ولیکن بر شیریں دارد

انہوں نے جو صاف معنی تھے وہی بتائے۔ میں نے کہا: ”ہم  
 نے سنا ہے کہ صبر اس شعر میں بالفتح نہیں بالکسر ہے؟“ فرمایا  
 ہم تو فتح کے طالب ہیں، اس وجہ سے بالفتح پڑھتے ہیں۔“ میں

نے کہا کہیں کس سر نہ جاتے؟۔ بولے ”دل کی دنیا زبرد ہر جاگتی“  
 میں نے جواب دیا ”وہی پیش آئے گی جو پیشانی میں ہے“

---

## (۲)

شب تاریک، بیم سوچ، دگر واپ چنیں حائل  
 کجا دانستہ حال، ماسک ساراں ساحل  
 مجھے سرفرازی ملی سرکار کھو کر، آزادی ماتھے آتی  
 ماں باپ سے ماتھے دھو کر، دھن دولت پر قبضہ ہوا دولت  
 عصمت پر نظر ڈالنے والے کے بیچہ ہوس میں پھنس کر  
 وکیل صاحب نے انگلی پکڑ کر پہنچا پکڑا، اور لگے ماتھے بڑھانے  
 کچھ عرصہ "سجریوں میں دل بھرتی رہی اور چھوٹے ذیابریہ" لیکن  
 ان کی جراثیم بڑھتی گئیں، میں آنا کافی دیر رہی، پرتایہ کے -  
 ایک دن سویرے ہی سویرے مجھے سوڑ میں بٹھا دو کھلے  
 نے گئے۔ ان کے ساتھ اس طرح جانا گو میں پسند نہ کرتی تھی لیکن  
 آن پھنسنے کا سودا تھا، غرض دیوانی اٹھی نفی۔  
 صبح کا وقت ہوا سرسرا رہی، شبنم ابھی آغوش ملیں تھی  
 وکیل صاحب نے مجھے اپنے قریب کرنا چاہا، ہم اس وقت  
 پل پر تھے، جہاں تختہ باندھ کے پانی روکا گیا ہے۔

فرمانے لگے "پانی کے آگے پاڑا بندھی نہیں جاسکتی"

سلسلے پشتہ پر گھاس اگی تھی۔ پانی تیزی کے ساتھ غراتا ہوا نکل جاتا۔ گھاس ہر پھپھڑے کے ساتھ اپنے مرکز یعنی پشتہ کے قریب تر ہو جاتی، ذرا نرمی اور استقامت سے کام لیتی، اپنی جگہ قائم تھی۔ مشفق قدرت مجھے سبق دے رہی تھی — مرد سیل ہے عورت گھاس۔ اکھڑ گئی تو بہہ گئی، پہلو بچا گئی تو رہ گئی۔

میں یہ سوچتا رہی تھی کہ دکیل صاحب بولے: "آپ نے میری بات کا جواب نہ دیا" — میرے ماتھے میں گلاب کا پھول تھا، وہ پانی میں گر گیا، دو تھپیڑوں میں منتشر ہوا، پتی پتی بکھر گئی۔ وہ بولے: "دیکھا پھول بہاؤ کی بھینٹ چڑھا"

میں نے کہا: سیل رداں تندو تھا تیز کام — سفینہ گل اس میں فنا ہو گیا غرق ہو گیا — لیکن سیل ہکناری سے مجرم رہا۔ — برضلات اس کے قطرہ شبنم تمام شب ہم آغوشِ عروس گل رہا"

دکیل صاحب مسکرا کر خاموش ہو گئے۔

مجھے نہ یہ پسند تھے، نہ اپنی عزت دینی پسند، گرانے کے ، جبرہ میں سے ایک بھی سوجھ نہ تھی۔ اور عورت بلا وجہ

حرا نہیں کرتی — لیکن اس دار فانی میں تلاشیں بقا خود دعوت  
فنا ہے۔

چڑیا طلبِ قوتِ لایموت میں گھونسلے سے نکلی، باز جھپٹا۔  
— مچھلی نے سانس لینے کو سر اٹھارا کہ بگلے نے منہ مارا —  
زندہ رہنے کی کوشش پیام مرگ سے — ہمارا سانس ہماری زندگی  
کم کر رہا ہے — میں نے عزت کی تلاش کی عزت ہی پر آن بنی —  
— دکیل صاحب نے دست گیری کی، لیکن دستِ طلب  
بھی ساتھ بڑھایا۔

تاہم اس قادرِ مطلق نے بقا کی راہیں کسی پر سدود نہیں کیں  
شیر کو طاقت دی تو لوٹری کو چال سکھائی — بلی کو دندان  
خون آشام عطا کئے تو چڑیا کو پر پرواز — معلم ازل نے مرد  
کو دست درازی سکھائی تو عورت کو بھی ہتی دست نہ چھوڑا اُسے  
بڑھنا سکھایا، تو اسے ہٹنا۔

دکیل صاحب اپنی حد سے آگے بڑھے۔ میں اپنی حدوں  
میں آگئی — کچھ عرصہ تو یہ آنکھ مچولی ہوتی رہی۔ آخر نگاہیں ملنے  
گئیں، ادراچھی آنکھوں سے بُری آنکھیں ہوتی نظر آتیں —  
— میں نے بھی ادھر ادھر نگاہ دوڑائی — چشمِ تلاش



بایوس نہ رہی، جو تندرہ یا بندہ۔

میرے والد کے ایک دوست حکیم صاحب تھے، شہر میں عزت، حکام میں رسائی، چوٹی کے رئیسوں میں ان کا شمار میری چشمِ حیاتِ طلب ان پر پڑی۔۔۔ نوکر کے ماتھے پہنوا بھیجا کہ ”طبیعت خراب ہے جس وقت حکم ہو گاڑی بیٹھ دی جائے۔“ جواب آیا گیارہ بجے پہنچ جاؤں گا، سواری کی ضرورت نہیں۔۔۔ سو گیارہ بجے شریف لاتے۔ بیٹی کر کے بات کی، التفات سے پیش آئے، نبض دیکھی، حال پوچھا۔ میں کچھ بیمار ہوتی تو بتاتی۔ بولی: سر میں چکر آتے ہیں: فرمایا نبض تو بالکل صحیح ہے، بہر کیف خمیرہ گاڑیاں چاندی کے ورق میں لپیٹ کر کھالیا کرو: میں نے کہا حکیم صاحب! مجھے تفکرات نے گھیر رکھا ہے، اور کوئی ہمدرد نظر نہیں آتا، آپ اگر کچھ عنایت فرمائیں۔۔۔ بولے میں ہر طرح حاضر ہوں، اتنا سہارا پایا میں نے سارا قصہ کہہ سنایا۔۔۔ وکیل صاحب کی ساری باتیں تو کہی تھیں، بس اشارہ کرتی چلی گئی۔

یہ نبض شناس اس کی طبیعت سے واقف تھے، میرے بچکیاں لے لے کر بیان کرنے سے۔۔۔ ”راز مکتوب بہ بے لٹی“

عنوان سمجھا۔۔۔۔۔ خاندانی شریف، تعلقات کا خیال۔ وہ تو آگ بگولا ہو گئے، چہرہ تمٹھا اٹھا، فرمایا، "میں سر رو دو کو تہنہ کرادوں گا۔"

میں ڈری کہ کہیں بات پڑھ نہ جاتے، دہلی زبان سے عرض کیا: "تکیم صاحب باپ دادا کی عزت و دونوں ہاتھوں سے سنبھالے بیٹھی ہوں، ہر نٹوں نکلی کو مٹھوں چڑھی، کوئی بات ایسی نہ ہو جاتے، جو میری رسوائی کا باعث ہو۔"

دانت پس کر جواب دیا: "اسی خیال نے تو تانہ کاٹ دیے، غیر تم فکر نہ کرو، کام مناسب طریقے سے کیا جائے گا۔ اور آئندہ جب کبھی کوئی بات ہو مجھے کہلو ابھیجو۔"

وکیل صاحب بار آستین تھے۔ مگر میں نے بھی ٹھان لی تھی کہ چاہے آستین ساٹھ جائے، بار آستین کو نہ رہنے دوں گی۔ پھٹ پڑے وہ سونا جس سے ٹوٹیں کان۔

حکیم صاحب کی مداخلت پر وکیل صاحب نے بہت بل بھرے، لیکن بلبلا بلبلا کر رہ گئے۔ انہوں نے کچھ ایسا بچن کچلا کہ سر نہ اٹھا سکے۔ ایک آدھ مرتبہ مجھے پیام سلام کہلوایا۔ میں نے جواب نہ دیا۔ اپنا سامنے لے کر

رہ گئے۔

حکیم صاحب کی میں مشکور ہوں اور تادم واپس شکر  
گزار رہوں گی کہ انہوں نے میری بے لوث مدد کی، نیز ہمیشہ  
بیمٹی کہا اور بیٹی ہی سمجھا۔

میں نے رفتہ رفتہ جائیداد اور معاملات پر قابو پا لیا، اکثر  
کارندے بدل ڈالے، تمام وکمال کام اپنے ماتھے میں لے لیا۔  
کامغذات دیکھ کر خود احکامات نافذ کرتی۔ اکثر گاڑی میں بیٹھ  
جائیداد کی حالت پر بھی نظر ڈال آتی۔ ایک دو مرتبہ اپنے بھادوں  
میں بھی گئی، زمینداروں سے بات کی، ان کی شکایات سنیں۔  
ان کے مطالبات پر غور کیا۔ ان کی تسلی تسفی کی کارندوں کو  
مناسب ہدایات دیں۔ غرض کہ اب میں صحیح معنی میں اپنی  
جائیداد کی مالک و مختار تھی۔

دو تین سال اس طرح گزر گئے۔ ماں باپ کی یاد نشہ  
خود مختاری نے بھلا دی۔ روپیہ کی جھنکار نے سرفراز کا خیال  
سر سے دور کر دیا۔

بہینہ کے بہانے گجے کا گھجٹا آتا۔ میں خرچ میں بھی لاتی۔  
اور بینک میں بھی جمع کراتی۔ حکیم صاحب قبلہ کے مشورہ سے

چھوٹی سوتلی چند جاں دادوں کے بھی سودے کئے۔

اس عرصہ میں اکثر زبردست سردوں کے پیام آئے  
ایک ایام زدہ ملائے ایامی پڑھنے کو بھیجی۔ ساتھ ضمیمہ کے  
طور پر بیوہ کی مناجات بھی تھی۔

ایک شاعر صاحب نے بھی طرح ڈالی۔ میری تعریف  
دلو صیف میں قصیدے لکھ کر بھیجے، لیکن میں گریز کر گئی۔ مجھے  
آزادی کا چکا پڑچکا تھا۔ اپنے پیروں پر کھڑی تھی، کسی کا  
دامن کیوں پکڑتی۔

اب مجھے دولت کا نشہ چڑھا۔ کسی نے کہا ہے صغ  
گر بدولت برسی مست نہ گروی مردی

میں تو پھر عورت ذات تھی۔ یہ بے مردانگیں صر کو چڑھ گئی۔ پیر  
اپنے مرکز سے دگمگانے لگے۔ مرکز نگاہ بننے کے خیالات  
دل میں آنے لگے۔ گرگت جب آفتاب پر نظر جاتا ہے  
گرد و پیش سے بے خبر ہو جاتا ہے۔ میری نگاہیں بھی  
آفتابِ شہرت کی طرف جاتی تھیں اور اکثر خیر ہو کر رہ جاتی  
تھیں۔ جانتی ہوں کہ یہ میدان صرف مردوں کے لئے  
ہے، پھر یہ جذبہ عورتوں میں ہے کیوں؟ جب اس اشتہا

کو پورا نہ کرنا تھا تو یہ خواہش کیوں دی۔ اس پیاس کو کھچانا نہ  
تھا، تو طبیعت میں اسے کیوں پیدا کیا۔؟

حقیقت یہ ہے کہ منشاء قدرت یہ نہیں کہ عورت گناہی  
میں پڑی رہے۔ یہ رواج مرد ساختہ سلج کا ہے۔ ہم بھی  
انسان ہیں اور آدم کی اولاد۔ تمام فطری جذبات کی حامل۔  
نیز مردوں سے کچھ زیادہ، چونکہ حواسے قریب تر ہیں۔ شہرت  
طلبی کا جذبہ اکثر سینہ میں اٹھتا۔ قلب و دماغ کو روشن کر دیتا  
لیکن مجھے اپنا ماحول تاریک نظر آتا تھا۔

اسی زمانہ میں تحریک ترک موالات زوروں پر تھی۔  
اسکول کے بچے تعلیم ترک کر رہے تھے، حکام رس خطابات  
و کلام پر کنکشن چھوڑ رہے تھے، قومی پنجائیں قائم ہو رہی تھیں  
ہو امیں آزادی تھی، نضا قومی نعروں سے گونج رہی تھی۔  
دن رات جلسے ہوتے، جلوس نکلتے، خوش بیان داد کلام  
لیتے، قومی نظمیں درو زبان تھیں۔ نعرۂ تکبیر کی آواز درود دیوار  
سے پیدا تھی، شہر میں ہڑتالیں تھیں۔ کاروبار بند، غریب فاقہ  
سستی پر کمر بستہ تھے، تو امیر نقصان ماہ پر تیار۔

حکومت لغزیدہ پانچھی سیاست شرب پر جذبہ مشرق

نصرت نصیب ہوتا نظر آتا تھا۔ آزادی کے طالب جیلوں میں جا رہے تھے۔ اخبارات کے صفحے سرفروشان وطن کے نام پر سیاہ کئے جا رہے تھے، خرد و کلاں پر نشہ سا چڑھا تھا۔ طلب آزادی کا سرور گٹھا تھا۔ طوفان تھا، طعنائی تھی، خن و خاشاک، پہہے جاتے تھے۔

اس دور میں مرد پیش پیش تھے تو عورتیں بھی کچھ پیچھے نہ تھیں۔ میاں اپنے جسم نذر قید کرتے تو بیویاں اپنے میاؤں کو سپرد بند۔ مرد صرف جسم بھینٹ چڑھا رہے تھے، تو وہ سرمایہ روح نثار ہی تھیں، وہ قید میں جاتے، یہ زندہ در گور ہو جاتیں۔

امیر غریب کی تخصیص نہ تھی، ایک کا کماؤ جاتا، تو دوسری کا سرتاج۔



آج جلسہ ہے۔ آل انڈیا لیڈرز آئیں گے، بڑا اہتمام ہے، عورتوں کے لئے الگ انتظام — میں اب تک گھر بیٹھی خبریں سنتی اور اخبار پڑھتی تھی، آج دل نہ مانا۔ گاڑی جنوا جا پہنچی۔ پنڈال جگ جگ کر رہا تھا۔ قدم قدم پر رضا کار کھڑے ہیں۔ قومی جھنڈے لہرا رہے ہیں۔ میں گاڑی میں سے اتارنا نہ درجہ میں جا بیٹھی۔

صدر صاحب تشریف لائے، آگے آگے یہ، پیچھے انعام عام گلے میں کنٹے، سر پر پھولوں کی بوچھاڑ، دولہا بٹے برائیاں کے ساتھ چلے آ رہے ہیں، اور میں بھی دولہا۔ عکس آزادی سے ان کی ناخن بندھی ہوئی ہے۔ دلہن ابھی نہیں آئی، ناہم جہیز آنے لگا ہے، جس میں شہرت ہے۔ اقتدار اور کچھ رضا کار۔ نہیں کہا جاسکتا کہ نر شاہ کو دلہن عزیز ہے یا جہیز

بہر نوع قی الحال توجہیزتی سے دل بہلا رہے ہیں۔  
 — چاروں کھونٹ وہ نظر ڈالتے ہوئے جو زبان حال  
 سے کہہ رہی تھی "مسمیل نامور" اسٹیج پر آکر سچی صدارت  
 پرنگن ہوئے۔

نعرہ مائے تکبیر اور قومی نعرہ — ایک دگر اس طرح گتھ  
 گئے جیسے کسی مولوی منش کے دل میں خوفِ عقبیٰ و طبعِ دنیا  
 ہم آغوش ہوں — زمانہ درجہ میں کچھ ہل چل سی ہوئی۔  
 نہایت تنک و احتشام کے ساتھ ایک بیگم میرے قریب صاف  
 ادل میں لا کر بٹائی گئیں۔ اب جو آنکھ اٹھا کر دیکھتی ہوں تو  
 مرزا لاڈلے کی بیوی — ان بزرگ نے جب قوم کی  
 بازی جیتی دیکھی تو اپنی پھیلیاں اور چاک بک لے اور صرخیے  
 کبھی سر کے طالب تھے، اب سردار قوم کہلوانے کے طلبگار۔  
 یہ درم و دام دے کر نام کے سردار بن جائیں گے،  
 درنہ حقیقی سردار تو سردار سردے کر ہی بنتا ہے۔  
 بیگم لاڈلے کی بڑی آؤ تواضع ہو رہی تھی، کوئی پان کو  
 پوچھتا کوئی پانی کو — نہیں کہہ سکتی کیوں، لیکن اتنی بات  
 ایمان کی ہے کہ میں دل ہی دل میں جل حذر رہی تھی۔



اب جلسہ شروع ہوا، بڑی بڑی خواب آور تقاریر سے  
 توہم کو جگایا گیا، حال ماضی سنایا اور مستقبل کا سبز باغ دکھایا  
 گیا۔ ہر تقریر میں مقطع کا بند یہ تھا کہ اس چمن زار کو آبپاری درکار  
 ہے۔ اصل میں تو خون سے کی جائے گی، فی الحال زر پر اکتفا  
 کیا جاتا ہے۔

کسی نے کہا ہے

گر جاں طلبی مضائقہ نیست

ز رمی طلبی سخن درین است

لیکن یسٹن کسی عالم کا ہے، اور علماء ربی اس کے عقدار، ہم  
 عوام تو جان و مال دونوں نثار کر سکتے آئے تھے۔

چندہ کی فہرست گردش میں آتی، ہر ایک نے اپنی حیثیت  
 سے بڑھ کر رقم لکھوائی۔ زمانہ میں بیگم لاڈلے نے اپنے نام کے  
 آگے میٹل ہزار درج کیا۔ ان کے بعد میرا تھیر عطا۔ میں نے تیس  
 ہزار لکھا، جن کے ماتھے میں فہرست تھی، انہوں نے ساتھ کی  
 رضا کارہ سے کہا آپ کو پان پیش کرو۔ اور با واریٹنڈ اعلان  
 فرمایا کہ بیگم فہرست فرما رہے ہیں۔ سب کی  
 ناکاہیں مجھ پر تھیں۔ بیگم لاڈلے اندر پر گئیں۔ دل میں بہت



دریافت کروں: اتنا کہہ کر صدر جلسہ نے ایک پرچہ پر مجھے  
 لکھ کر بھیجا کہ یہ خطاب اگر آپ قبول فرمائیں تو ہم سب شکور  
 ہوں گے۔ میں نے جواب میں صرف اتنا لکھا:۔  
 "قمر سرخ از اس سرفرازی کا شکر یہ پیش کرتی ہے  
 اور اگر کبھی ضرورت ہوگی تو سر بھی پیش کر دے گی۔"

یہ الفاظ پڑھ کر سنائے گئے۔ غصہ ہائے تحیر بلند ہوتے  
 قمر قوم زندہ یاد، تابندہ یار سے پنڈال گونج اٹھا۔ میں ہرگز  
 نگاہ نہ تھی۔ مسز لاڈلے میری روشنی میں ایک پرچھا میں بن کر  
 رہ گئیں۔ اخبارات نے سیری تصاویر شائع کیں۔ بعض  
 نے حالات زندگی پر روشنی ڈالی۔ اب میں مجھ کے اندھیرے  
 سے صحافتی اجالے میں آگئی۔ نہیں کہہ سکتی وہ تاریکی اعلیٰ تھی  
 یا یہ روشنی بہتر۔ اتنا جانتی ہوں کہ آخر الذکر خیرہ کن دنیاؤں میں  
 تھی، اور میں اس راہ پر لڑھکتی جوتی چلی جا رہی تھی۔

سیراز کو صفحہ قرطاس پر کیا۔ قرطاس نگار میرے در  
 دولت پر۔۔۔ اس وقت تک ہندوستان کا ماحول  
 اجازت نہ دیتا تھا کہ عورت سماج سیاست پر چلے، پس یہ فلک  
 بیتا مرکز سیارگان ثابت ہوئی۔

گو میں بیڈرنہ بن سکی، تاہم میرا ایکسرٹرز کارمنڈ بن گیا۔  
 — مرد فطری فقیہ ہیں اور ان کو ایک تنگیہ درکار، جہاں یہ  
 چار درویش فکر دنیا و مافیہا سے بے فکر سر جوڑ کر بیٹھ سکیں،  
 اور شغل حال و قال کریں۔

رہبران قدیم مستثنیٰ نہیں۔ پیشہ وارانہ قیل و قال اور مولیت  
 کے بعد ان کو ایک ایسے مقام کی ضرورت ہوتی ہے، جہاں یہ  
 نہ صرف اپنے جسم کو مذہال ڈال دیں۔ بلکہ اپنے دل و ماغ  
 کو بھی مطلق العنان چھوڑ سکیں — ان کی کیفیت اس ایکسر  
 کی سما ہوتی ہے جو اسٹیج پر بادشاہ کا پارٹ ادا کرنے کے بعد  
 جب تک جاے تو کسی خاک کے تودہ پر جا بیٹھے، اور اپنی  
 حقیقت سے ہم آغوش ہو کر سکون حاصل کرے — نہ اس  
 ایکسر کی خلقت میں نشانی، نہ ان بزرگ کی فطرت میں پیراہنی۔  
 وہ پریٹ کی خاطر سخت لاشیں ہوا، جو اس کے لئے سخت  
 سے کم نہیں۔ یہ تلاشیں شہرت میں زیریت اسٹیج۔

یورپ میں نائٹ کلنبر ہیں، جہاں یہ سیاسی گڈے  
 اپنے دل و دماغ پر سے غلات فطرت لبادے اتار کر اسے  
 عریاں ستانے دیتے ہیں۔

ہندوستان میں یہ مقامات سکونِ روح و جسم اول تو ہیں نہیں، اور اگر کچھ ہیں بھی تو ان بزرگوں کی پوزیشن کے قابل نہیں۔ ایک تو ان کا منصب اعلیٰ و ناں جانے میں مانع دوسرے ان کے قلوب انوالاجج دناں سکون نہیں پاسکتے۔ مثلاً کسی نفیس الطبع انسان کو اچھی سے اچھی شراب کوڑی پر بچھا کر خوب پلائیے اسے نشہ نہیں ہوگا۔ برخلاف اس کے غوطرہ سی دیجئے اور صبح ماحول میں عطا کیجئے سرور ہو جائے گا بعینہ یہ پالودہ طبع آلودہ دامن ہوتے ہیں لیکن نفاستِ لطافت کے ساتھ — ان کے لئے کسی شریف کا گھر ہونا چاہیے۔ اچھا ڈرائنگ روم۔ صحبتِ ناجنس مفقود، ایک آزاد حسین تعلیم یافتہ قرائح تواضع، سخن فہم و حکمت کس خاتون موجودہ۔ — قصہ مختصر یہ قوم کا بیڑا پار لگاتے والے میرے گھر پر سامں گزریں ہوئے لگے۔

دولت کی نہ ان کے پاس کمی تھی نہ میرے پاس۔ اچھے سے اچھا فرنیچر بھی آگیا۔ بیڑھیا سے بڑھیا کروکری اور ٹکری بھی، کہنے کی بات نہیں۔ ایک دن ایک صاحب نے کٹ گلاس کا داتن سٹ بھی بھجوا دیا — میں انجان سمجھی نہیں، لیکن

کچھ شبہہ سا اس بات پر ہوا کہ گلاسوں کی ساخت بالکل مختلف،  
 طرہ یہ کہ دو کنٹر بھی ساتھ، نیز بھیجنے والے کے ڈرائنگ کارڈ  
 کی پشت پر یہ نقرہ درج تھا "کسی خوار آگلیں کے لئے" میں نے  
 دل میں سوچا کہ اگر یہ کچھ پیچ شراب کے ہوتے، اور کل کو میں  
 نے پانی بھر دیا تو بڑی خفت ہوگی۔ اور خفت اٹھانے  
 کی میں عادی نہ تھی۔ فوراً ٹکاڑی جتوا، ایک صراحی روگلاس  
 ساتھ لے صدر بازار چاہی۔ سنوا کو سجھا دیا کہ شیش آلات  
 والے کے یہاں جا کر پوچھو کہ ایسا رست کتنے میں دیں گے اور  
 باتوں باتوں میں اس چیز کا نام بھی دریافت کر لیجئے۔ اس  
 طرح مجھے معلوم ہو گیا کہ اسے واسن سٹ کہتے ہیں، اور ایک  
 اس سے بڑھیا خرید بھی لائی۔ سٹ بھیجنے والے بزرگ خنام  
 کو چند اجاب کے ساتھ تشریف لاتے۔ میں اب تک پردہ  
 کے پیچھے سے گفتگو کیا کرتی تھی۔ تجزیوں میں دل کیا باتوں  
 میں دل بھرتی تھی۔

آج ایک نئے صاحب آئے تھے، میرا تعارف  
 کرایا۔ ان کا نام حامد بتایا۔ فرمایا بہترین مقرر ہیں، اور  
 انتہائی قوم پرست — میری بھی تعریف کی —

وہ بولے۔ "یہ تو از کیا خام کا تعارف جناب دلال اس  
چلن سے کر رہے ہیں۔" جواب ملا۔ "جی نہیں۔ چلن  
دالی سے" فرمایا۔

خوب پردہ ہے کہ چلن سے لگے بیٹھے ہیں  
صاف چھپتے بھی نہیں سامنے آتے بھی نہیں  
"اَدبِیٰ" — میں بولی۔ "ن تر آئی"

جواب ملا۔ :-

میں طور نہیں جو پھینک جاؤں گا  
انسان ہوں بار امانت اٹھاؤں گا  
خاک اور بگ کا اک ڈھیر تھا سینا کیا تھا  
چاہیے تھا تجھے پیوست رگ حباں ہوتا  
تیکھی چیتوں۔ بانکا جوان، سرخ و سفید رنگ، غلافی  
آنکھ۔ کتابی چہرہ، بوٹا، بات کرے تو منہ سے پھول جھڑپ  
ٹھوڑی تارہ، ماتھے چاند، غضب کی دلہری، قیامت کی کشش۔  
مرد سقنا طیس ہے، عورت سولی۔ قدرے قیل و  
قال کے بعد میں پردے سے باہر کھج آئی۔ جھجک  
نکل چکی تھی، دکیل صاحب سے باتیں کر چکی تھی، آنکھ کا

پانی ایک دفن ڈھلتا ہے بار بار نہیں۔ اب سنو علی جیاجی،  
 بناؤٹی شرم — بجائی، شرانی، باہر آئی، سب تعظیم کرتے  
 ہو گئے۔ میں سڑ سمٹ کر ہڈی — سٹ پر زنت کرنے  
 والے صاحب جن کو میں آئندہ ناں صاحب کیوں گی، بلائے  
 ”بھئی حامد تم نے تو کمال کر دیا، جو منزل ہم مدتوں میں سر  
 نہ کر سکے، تم نے منٹوں میں پے سپر کر لی — اس نے جواب  
 دیا

وہ اور ہوں گے، رہیں گے جو انتہا میں جن پہانہ جو  
 مری نظر وہ نظر ہے جس کو کہو اسے بے نقاب کروں  
 حامد۔ یہ ضرور ہے جا ہے۔ صحیح کہ فوری سبب تم ہو سے  
 تاہم قمر پہلے سے بے نقاب ہوئے کو تیار تھی، دل عورت  
 کا چاہ رہا تھا۔ نام مرد کا ہو گیا۔  
 ادل تو مجھے یہ پتہ (چادر) چھپوٹل مضحکہ خیز معلوم ہوتی  
 تھی۔ دوسرے ان لیڈر پر اپنے پورے ہتھیار آزمائے  
 سے قاصر رہ جاتی تھی — سپہر احاد کے سر بندھا۔ لیکن  
 حقیقتہً دلہن کی فطرت اسے آرسی شہف پر مائل کر چکی تھی۔  
 باتیں ہوتے لگیں۔ میں پردہ کے پیچھے سے ہلیل کی طرح



چمکتی تھی، پر اب متعارف پر مٹی سی۔ خاں صاحب بولے: مینا  
بولتی کیوں نہیں؟

حامد: یہی کسر ہے، اور بالکسر یہ مینا بن جائیں گی؟  
میں۔ آپ فتح سے کیوں گریز کرتے ہیں؟

حامد نے کہا: "ماشاء اللہ آپ تو بڑی حاضر جواب ہیں  
واللہ مل کر دل خوش ہو گیا۔ حسن کیف انگیز، چشم خمار آگین، گفتگو  
مے فرخش، آپ تو خیر سے آتش نکلیں۔"

میں بولی: "جناب کے تصورات تو سیکڑہ بدوش ہیں۔  
کل ہی خانصاحب نے مجھے ایک داستان سٹ پرزنت کیا ہے  
یہ کہتے ہوئے میں نے گھنٹی بجائی۔ نوا آیا۔ میں نے کہا: "ذرا  
داستان سٹ ڈانٹناگ روم سے لے آؤ۔ اس کو پہلے سے  
سمجھا رکھا تھا کہ جب میں منگواؤں تو خاں صاحب دالان لائے  
بلکہ میرا خیر یہ کردہ لے کر آئے۔ اس نے ایسا ہی کیا، جب  
سامنے لے آیا تو میں بولی: "بادے دوسرا! اس نے  
وہ تو وہیں میز پر رکھ دیا، اور اس مرتبہ خاں صاحب دالان سٹ  
لے کر آیا۔ اب دونوں مقابل دھڑے تھے۔ میرا یقیناً بہتر  
نصا۔ حامد نے دونوں کی تعریف کی۔ لیکن میرے دالے کی

زیادہ۔ نیز میری خوش مذاقی پر نادر خوش مذاقی کرتا رہا۔  
 حامد۔ کیا کہنے بہترین کٹ گلاس ہے۔ اور رنگوں کی گھلاوٹ  
 تو رنگینی طبع پر مہر کسی فن کار نے غنچہ و گل قیامت کے بنائے  
 میں، ایک کھلتا نظر آتا ہے، تو دوسرا ایک دینے پر آمادہ غلط  
 نہیں جو انہیں تفسیر رنگ دبو کیے۔ میں کہتا ہوں کچھ رنگ بھی ہے  
 ترکیباً۔

میں۔ ”یہ رنگ رنگ باشی کر دیتا ہے“  
 حامد۔ رام رنگی سے رنگ رم کرتی ہے۔  
 میں۔ یہ رام جب اٹھے تو مار بن جاتے۔ تعجب ہے اہل  
 خود اس مار آستین کو پاتے ہیں۔  
 حامد۔ صاحب شراب سے بشر بنتا ہے۔  
 میں۔ دے ناقص فی الاوسط۔ نیز جس کا جز اول شرم ہو۔  
 از آن دوری یہ۔

حامد۔ جناب معاف فرمائیے گا، یہ وہی شر ہے جو شرارت  
 میں ہے۔ یہاں تو آپ نے سمودیا۔ دماں آفت کی شرکت  
 نے اور بھی قیامت ڈھاتی ہے۔  
 غرض اس قسم کی طویل مدد و قدح کے بعد جام و قدح گردش میں آئے۔



رہبران ملک و ملت میرے گھر آتے کھل کھیلے، اپنے  
 اصلی رنگوں میں نظر آتے، عبا و ثوبا اتار دی جاتی، زہد و دروغ کی  
 ملمع کا دھماکا آب آذر رنگ و آتش دار کی نذر ہو جاتی — میرے  
 گھر کی ہر شام حافظ کے اس شعر کی شرح ہوتی۔  
 واعظاں کہیں جلوہ بر محراب و ممبری کنند  
 چوں بخلوت می روند آن کار و گیر می کنند  
 تحریک شد و مدے جاری تھی، شب در در جلے ہوتے  
 جلوس نکلتے، طوفانی حالات میں کشتی قوم کے کچھو نہار میرے گھر  
 لشکر ڈالتے اور طغیانی طرب سبیلے میں تفکرات غرق کر دیتے  
 — دوستی سکے بانٹ دے رکھ کر جام اٹھا لئے جاتے، قوم پرستی  
 فضا میں روتی کے گالوں کی مانند اڑتی نظر آتی۔ رندی و مستی  
 کی گھٹائیں چھاتیں، عیش و نشاط کے مینہ برستے۔

ایک مرتبہ میں چاندنی رات میں حادہ کے ساتھ جہانگاہ سے  
 ٹہل رہی تھی، دریا بہہ رہا تھا، جس درختوں کا شاخ و برگ تھا، حادہ  
 نے کہا دنیا بھی ایسا سیلاب ہے، جو شے اس کے زوہر آتی  
 ہے بہہ جاتی ہے۔

میں نے دریا میں ایک کنٹری ہینگی، وہ تنہ میں جا بیٹھی، یہ  
 میرا خاموش جواب تھا، حادہ سٹکرایا اور بڑا خاک نشیں ہو کر پاؤں  
 ہونی، کوئی بلند مرتبہ نہ پایا، طلب جاہ بہاتی ہے۔

نقشب، بوریام، شکل اموات، ہوتا ہے، دے بتا ہتیں، اور  
 "جاہ از سر بلندی پائمال سورج می گردد"۔ وہ اداس  
 سمجھ گیا تھا کہ میں جاہ طلب ہوں، اور جانتا تھا کہ دامن کشیدہ  
 رہنا چاہتی ہوں۔ فقوری دیر بعد ہم واپس آ گئے، گھر گھومتے  
 بنا تھا، ہر بلبل کے ساتھ ایک گل تھا، ہر سرو قامت قمری  
 در بغل۔

ایک نصرت کے خواہاں انصار ملت، مختار قوم، سرزم  
 نرژم ملک، ایک نرس کو ساتھ لائے، یہ بدیسی کے تارک، تارک  
 نیاز در مغرب و محراب یورپ پر رکھتے ہیں۔  
 خدا نخواستہ میں یہ نہیں کہتی کہ تمام و کمال زندانِ میکدہ

بیت جام دینا کے پرستار تھے، یا شاید دساقی کے گرفتار،  
ان میں مستثنیات بھی تھے، لیکن گئے چنے — جو دخت  
عنب سے بچے تھے وہ یلی شہرت کے طالب تھے۔ عروسی  
ملت کا طلب گار صحت اول میں تو کوئی تھا نہیں۔ پس منظر میں  
دو چار پس پشت پڑے تھے۔

ایک سیاست بدن کے ماہر تلک دھاری تشریف لائے  
ان کی صورت بہت موہن تھی۔ سیاہ آنکھیں قوم کو مالوے کی  
افیون دے رہی تھیں، ان کے دونوں ٹیٹھے تھے۔ ایک طرف  
دائیں سے آنکھیں لڑا رہے تھے۔ دوسری جانب گاندھی  
جی کے ساتھ چوکا جا رہے تھے۔ گلے میں مسلمانوں کا بیجا خون  
اور ہندو جاتی کی مازھی محبت ٹپکان کر نکلی تھی، بیچاروں کو خواب  
میں بھی سیل افغانہ سرحد سے آتا نظر آتا تھا۔ ہلال ماہ ماہ نہیں  
خبر دکھاتا تھا۔ ان کی دھجا دیکھ کر سرے منہ سے نکل گیا  
باندھی دم لنگر سے لنگر کی گردن

حامد میر کے پاس کھڑا تھا، بولا ط

سروں کا منہ پیاز کا امچور کی گردن

میں نے کہا۔ یہ تو میکہ ملت میں کھٹائی کی پھانک سے کم نہیں خود

پیتے تھیں، اس پر طرہ یکہ دوسروں کے نشے بھی اس دھرم ہوتی  
کو دیکھ کر اتر جاتے ہیں۔

اسٹےس ایک در شاہ ارتماج ملت آیا۔ آنکھیں سوتی  
چہر، پھر ان میں لال لال ڈورہ۔ زبان سے شہد و شیر کی ہنریں  
بہاتا تھا۔ یہ رتلم یزل اپنے ہمراہ ایک لائیوں کی پالی رانی لایا  
فحش و نشاط ماحول ان کے گرد پیش تھا۔ درنوں قریب  
قریب ہو بیٹھے۔ ایسا معلوم ہوا کہ کسی دست اتصال پسند نے  
کشمیر کے شالا مار اور نشاط یک جا کر دیئے۔

اب دروازہ اپنی پوری وسعتوں سے کھلا اور علی علی کرتے  
ہوے دو بلان پیل پیکر آئے۔ ان کے چہروں پر شوکت اسلام  
تھی اور دین محمدی کی شان۔ ان میں سے ایک مشاغل و ماعنی و  
تفکرات سیاسی میں کچھ ایسا غرق تھا کہ سر دیا کا ہوش نہ تھا۔  
دوسرے میں حسن پرستی کے آثار پائے جاتے تھے، جراثیم فحش  
کو کبرسنی میں طبیعت کے کمر در ہونے پر ان کے زور پکڑنے کا  
اندیشہ تھا۔

ایک بلند پرواز ذوالجناح آنش درنبل آئے۔ آذکرہ  
نوبار ساتھ لائے۔ یہ شخص کھری کہتا ہے۔ چشم دور میں رکھتا ہے

نہ لاگ لپیٹ کرے نہ اندھنی تقلید۔ اپنی رائے الگ رکھتا ہے، اور صاحب رکھتا ہے۔

میرے ہاں تو روزِ منت نئے بیدر آتے ہی تھے، آج ایک اور مع صاحب آئے۔ ان کا مجھ سے بدیں الفاظِ افتاد کر دیا گیا کہ بڑے گورکھشا کرنے والے سوامی قسم کے بزرگ ہیں۔ یہ ابھی بھیرہ بھگال سے لائے ہیں۔

اس ساحرہ بنگالہ کے آنے سے وہ خط زلف چشمِ زیر بحث آیا اور باتوں باتوں میں راجہ رام موہن رائے کا ذکر پھر گیا۔ یہ بنگالہ کی مینا بولیں۔ وہ ہندوستان کا پہلا جگاتے والا تھا۔

درشاہوار تاج سیاست نے کہا۔ معاذ کیسے گا، اتر کی رائے میں اگر پہلا سٹائن والا فرمائیں تو انب اور زیادہ قرین حقیقت ہو گا۔ بنگالہ والی بولیں۔ آج میں نے اس قسم کا خیال عمر میں پہلی مرتبہ سنا ہے۔ کیا آنجناب اپنے اس دعوے کے ثبوت میں کوئی دلیل بھی پیش فرمائیں گے؟

درشاہوار بولے۔ یکم اس سے زیادہ اور کیا دلیل ہوگی کہ آج تقریباً سو سال بعد ہم اس نتیجہ پر پہنچے ہیں کہ جو تعلیم اور

ملازمتیں وہ ساتھ لاتے تھے ان کو ترک کرنے میں نجات ہے۔  
 اب کھڑی کپڑے والا گفتگو میں دخیل ہوا اور پولا۔ محترمہ اس  
 مسئلہ میں میں بھی اپنی دوست سے اتفاق کرتا ہوں اور کہہ  
 دینا چاہتا ہوں کہ بیش از بیش راجہ رام موہن رائے کو متبدول  
 کا جگانے والا کہا جاسکتا ہے۔ مسلمانوں کا کسی حالت میں نہیں  
 اس لئے کہ یہ پاسبانانِ صحرا کا نام لیوا سوتا ہی نہیں جو چکا یا بجا  
 اس کے اجداد بزمِ حال و قال میں جاگتے تھے۔ یہ جھفل رنگ  
 دلوں میں جاگتا ہے۔ وہ بھی شبِ زندہ دار تھے، یہ بھی شبِ زندہ  
 دار ہے۔ شاہِ روم نے مسلمانوں کی فوج میں کچھ جاسوس بھیجے  
 ماکہ خیر لائیں کہ یہ کس قسم کے انسان ہیں۔ ان مخبروں نے جا کر  
 اطلاع دی کہ یہ رات کو فرشتہ بن جاتے ہیں، دن کو جن۔ اور  
 اگر ان کے خلیفہ کا لڑکا بھی چوری کرے تو یقین جانیے کہ یاس کا  
 بھی ماتھے کاٹ دیں۔ آج بھی مسلم وہی ہے اک ذرا سے روویدل  
 کے ساتھ ان کے بزرگ رات کو فرشتہ بن جاتے تھے، دن  
 کو جن۔ یہ رات کو جن بن جاتے ہیں دن کو بھیج، اور جہاں تک  
 قطعید کا تعلق ہے یہ خود خراموش، خویش دشمن اپنے ماتھوں  
 اپنے ماتھے کاٹ رہے ہیں — بہر کیف یہ سوئے نہ تھے



چرچکاتے جاتے، انہیں صہبائے عیش و نشاط کا نشہ چڑھا تھا، جس کا اب تک خماریا قوی ہے۔ انہیں جگائے کی ضرورت نہیں، ترشی روزگار و درکار ہے جو مقدّر ہو چکی ہے۔ شاید ابھی کم ڈور ملا ہے۔ نیز یہ نشیدار ابھی صبحی کی فکر میں مست ہے۔ مدعا میرا یہ ہے کہ مسلمان سوتا نہیں مشاغل بدلتا ہے۔ اس کی فطرت میں سکوت و جمود نہیں، فعل و عمل ہے، یہ اونٹوں کا حدی خواں سوتا نہیں راہ سے بے شک بھٹک جاتا ہے۔ نہیں کہا جاسکتا کہ مسافر حیات کا سو جاتا بہتر ہے، یا بے راہ روی، یہ مستقبل بتائے گا۔

اب وہ بنگالن پھر دیس۔ ارشاد ہوا: "معاف کیجئے گا، مسلمان کو خماریا دوشیں نہ تھا، بلکہ عیش و عشرت نے اس کے دل و دماغ مفلوج کر دیئے تھے۔ یہ عضو مطلق ہندوستان کے نکلے کا طوق بن کر رہ گیا تھا، سوتے اور جاگنے کا سوال ہی نہیں پیدا ہوتا، اس پر نزلہ موت اور خواب مرگ سوار تھا ان حالات کے سخت ہندوستان کو ارتقائی منازل پر لے جانے کے طلب گار کے واسطے نہ صرف اس عضو مردہ کو نظر انداز کرنا انہی تھا بلکہ قطع کرنا لازم۔"

تیز مغلوں کی انحطاط یافتہ حکومت ہندوستان کے  
سینہ پر سوار تھی۔ سیاست و حیات ملکی متناقض تھی کہ اس جہد  
بے جان کو ایک جانب پھینک دیا جائے، اور ملک میں  
دوبارہ تازہ روح بھونکی جائے۔ بندہ پروردہ صحرا سے  
ہدا ہو کر صحرا نہیں کہلا سکتا۔ قطرہ دریا سے بچھڑ کر قطرہ کہلاتا  
دریا نہیں۔ — ہندو مسلم اتحاد میں جو امر بیش از بیش رخنہ  
انداز رہا وہ مسلمانوں کا مجتہدانہ ناز تھا کہ میں سید ہوں، میں  
مقل، میں پیٹھان ہوں، میں شیخ۔ اور آج بھی یہ دہی حلی  
کی نئے الاپ رہے ہیں۔ حالانکہ یہ کرشن کاویں ہے۔ یہاں  
مرلی کا راج ہے، یہ بے وقت کی راگنی نہ چلی ہے، نہ چل سکتی  
ہے۔“

اب کھری کہنے والا مسکرایا اور بولا! اس سے قبل کہ  
میں اس موضوع پر مزید کچھ کہوں، یہ بات صاف کر دینی چاہتا  
ہوں کہ ہم سب ایک سطح نظر رکھتے ہیں، اور وہ ہے ہندوستان  
کی بھلائی۔ میری رائے میں اگر ہندوؤں میں کوئی عیب ہے  
تو وہ صرف ہندوؤں کا نہیں، بلکہ تمام ہندوستانیوں کا  
عیب کہلائے گا۔ اور مسلمانوں کا نقص سارے دلیں کو ٹھون

کراتے گا۔ اس تخیل کو مد نظر رکھتے ہوئے ہم چو اپنے پریا  
اپنوں پر نگہ تنقید ڈال رہے ہیں، وہ عیب جوئی کے لئے  
نہیں، بلکہ چارہ سازی کے لئے ہے۔ یہ جتنے تشفی  
مرض منظر مداد ہے، بغرض شبہ نہیں۔ ہمارے نقائص اور  
استقام اگر سامنے آجائیں تو ممکن ہے ہم ان سے آئندہ  
جائیں۔ میں جانتا ہوں کہ مسلمانوں کا ایرانی، تورانی، ترک  
نازی ہونے کا فخر بے جا ہماری یگانگت میں خارج آیا لیکن  
اس میں چھوٹ چھات بیش از بیش کا فرما نظر آتا ہے۔ اس  
تتلا فر نے ہندو تجارت کو بلاشبہ فائدہ پہنچایا، لیکن قومیت  
کی جڑیں کاٹ دیں۔ آج بھی اکثر و بیشتر وہ ہندو جو انگریزوں  
کے ساتھ بلا تکلف کھانی پیتے ہیں، مسلمان کے چھوٹے ہوئے  
کو حرام اور نجس تصور کرتے ہیں۔ اسی کے پہلو بہ پہلو مسلمان کی  
دریدہ دہنی اس شگاف کو بڑھاتی رہی۔ اور آج بھی یہ وجوہ  
افتراق ہندوستان کے کوچہ و بازار میں رشتہ یگانگت پر  
مقراض زنی کرتی ہیں۔ — نیز جہاں تک مسلمان حکومت کے  
نفس ہونے کا سوال ہے، خادم یہ عرض کر دینا چاہتا ہے  
کہ جس زندہ حکومت کو راجہ رام موہن رائے بڑے لاڈ چاؤ

سے لاتے تھے، ابھی آتے چند سال بھی نہ گزرے تھے، بلکہ  
یوں سمجھیں کہ پوری طرح آئی بھی نہ تھی کہ برٹش انڈین ایئر سی  
ایشن کی جانب سے ایک عرصہ اشت انگلینڈ جاتی ہے  
اس کے الفاظ ملاحظہ فرمائیے :-

"They cannot but feel that  
they have not profited by their  
connection with Great Bri-  
tain to the extent which they  
had a right to look for"

اور آگے چل کر فرماتے ہیں :-

"Though the revenue raised  
by the company both from  
Land and from other sources  
now exceeds what was drawn  
from the country by its Moha-  
mmadan rulers, a very inade-  
quate portion of it is devoted

to improvement in the means  
of Canal and Water Commun-  
ications."

یہ الفاظ پوری طرح ثابت کر دیتے ہیں کہ وہ جدید  
جان اس زندہ و خورندہ سے بہتر تھا — مختصر یہ کہ بھی  
فہرست میں سن لینا — بڑی ہے داستان دل کی۔  
ایک رند لم یزل بول اٹھا

صدیث از مطرب دے گودرازدیر کمتر  
کہ کس نکشود و نکشاید بحکمت این سدا

اہل بزم بھی چاہتے تھے، دوسرے کمرے سے سازندے  
طلب کئے گئے، مادر بزم سرود آراستہ ہوئی، مطرب نے  
یہ نزل چھیڑی۔

شباب اس پر عنایاں تو بہ تو بہ، نظر باز پرواں تو بہ تو بہ  
کچھ اختیار اپنے دل پر نہیں ہے، یو محبت کی مجبوریاں تو بہ تو بہ  
حرم میں جو پیشے تو بہت بن گئے ہم، یو ہوئی چوک ہم سے کہاں تو بہ تو بہ  
بتائیں گریخت اندیشہ کی تھی تو ہوئے آپ آتش کیاں تو بہ تو بہ



گرمی آنے سے پہلے پہاڑ جانے کا انتظام ہو گیا ہو  
 پر کوٹھی لی، دن عید رات شب برات تھی "ہیک مین" اور  
 "اسٹفلز" میں جشن رہتے۔ لیڈرز کاروبار سے فرصت  
 پاتے، آتے جاتے، دو چار دن سستا پھر چلے جاتے۔  
 خانہ بے تکلف تھا۔ نوکر چاکر کارواں ادا شناس۔

آج سوے (sunday) میں گٹ نائٹ  
 (Guest night) ہے۔ یوپی کے ایک بیت  
 بڑے تعلقہ دار نے ہم کو مدعو کر رکھا ہے۔ پہلے ڈنر اور پھر  
 ڈانس۔ پچیس تیس کی پارٹی اول لونج (lounge)  
 میں ڈرنکس شروع ہوئیں۔ اتنے میں ٹھنڈی ٹھنڈی بواہر سرائی  
 کالی کالی گھٹا آگیا اور چھا گئی۔ پہاڑ پر میٹھہ برستے کیا دیر لگتی ہے  
 کہ چشم زدوں میں بادل بن گئی۔ بادل برس گیا، بادہ نوشوں کی



عکس، جام میں میخانہ نظر آتا تھا، اس پر ستر اویہ کے  
 شمع رخسار آتش بستی تھی چشم گلابی کو  
 مے دو آتشہ ملتی تھی محفل میں شرابی کو  
 غرض کہ سب بے تکلف تھے، اور تکلف برطرف —  
 خالی گلاس میز پر سے اٹھائے جا رہے تھے، ان کی جگہ دوسرے  
 لاتے جا رہے تھے۔ ایک دوسرے میں دور رس یولا: کاش  
 بزم سیاست سے ہتی مغران سیاست اٹھ جائیں۔  
 دوسرے نے جواب دیا: اس بساط پر مغز خالی ہوا اور  
 کیسہ پر تو بھی کام چل جاتا ہے۔“

میں بولی: ”ایسے یار شاہ نہیں بار خاطر کہلاتے ہیں“  
 پہلے والے صاحب نے فرمایا: ”لیکن آپ کو خیال نہیں،  
 ان سے بہت زیادہ موزوں تو وہ ہیں، جو ہوا کا رخ دیکھتے ہیں  
 — یہ شہ کچھ ایسوں پر چڑھی تھی، جو دونوں سمجھتے رہنے  
 چاہتے تھے۔ گاہ گوہر منت سے مل جاتے، گاہ قوم پرستوں  
 سے رسم در راہ بڑھاتے۔ خفایا کے بینگن تھے۔ بن پینڈی کے  
 بدھنے۔ جدھر نشیب پاتے لڑاک جاتے۔ نیز ایک گروہ ایسوں  
 کا بھی تھا، جو حکومت کو بلیک میل کرتا رہتا تھا۔“



کر رہے ہیں قوم پرستی لگا ہوا ہے زرد جاہ پر — رخ میری  
طرف نظر کہیں اور — دس مندر میں آسن جہانے بیٹھے ہیں،  
پر لو لگی ہے والہ سرائے مائوس کی — دعا اس در پر مانگ  
ہے میں، شرف قبول کہیں اور سے درکار ہے۔

دس پانچ ہزار کے مجمع میں تقریر داغ رہے ہیں۔  
غریب سامعین کو کچھ نہیں پہنچانا چاہتے، صرف حکومت کو یہ  
خبر پہنچانی چاہتے ہیں کہ ان بزرگ کا نام سن کر دس ہزار شخص  
در در در سے کھینچا آیا۔ تقریر نہایت کامیاب ہوئی —  
مدعا یہ کہ حکومت کوئی رقم نہ پیش کرے، اور یہ سہ ہند کر گھر  
ہو بیٹھیں۔

اس سے یہ نہ سمجھتے گا کہ سب ایسے ہی تھے، ان میں وہ  
بھی تھے جن کے پیروں کی خاک تو تیارے چشم بنائی جائے  
تو عین سعادت، جن کا سایہ پڑ جائے تو مس خام کند بن جائے  
ان میں وہ بھی تھے جو سب کچھ قربان کرنے آئے تھے، اور  
ان میں وہ بھی تھے جنہوں نے سب کچھ قربان کر کے دکھا دیا۔

لیکن رونایہ ہے کہ چشم امتیاز و حقیقت ہیں کہ ان کی وجہ یہاں  
کھوتا سدا کھرت کے مولوں بگا۔ اور کھرا اکثر و بیشتر پس منظر میں

پڑا رہا۔ یہ عذاب ہندوستان پر اس وقت تک نازل رہے گا  
جب تک کہ صحیح قسم کی تعلیم عام نہ ہو جائے۔ یہ *the Hindu*  
دور چل رہا تھا، باتیں پور ہی یقین، مہمان آکر رہتے تھے،  
کہ ایک رکشا سیرھیوں کے قریب بٹھری، اس میں سے ایک  
نہایت حسین سیدہ اتر آکھٹے نقش و نگار کی فن کاریت تراش  
کی صناعتی کامنکمل نمونہ۔ رنگ سیرہ و شہاب، ہونٹ نمونہ  
یونانی بت۔ آنکھیں داستانیں بیان کریں۔ تقریر اس کی روندھی،  
تحریر اس کی باندھی۔ انگریزی انگریزوں سے بہتر لوگے۔ درجہ  
ادل کا جرنلٹ، پلیٹ فارم کی زینت، صحافت کی ترین۔  
محفل کی آرائش۔ ڈرائنگ روم کی زیبائش۔ یہ عاشق  
معشوق طبع۔ محبوب تماشہ دوست۔ معشوقہ عشق پرور ایک  
دختر کشمیر سا تھا لایا۔

*the Hyderabad* برس پندرہ کا یا کہ سولہ کا سن  
جوانی کی راتیں سراووں کے دن  
موتی کا سا رنگ، لعل کی سرخی ہونٹوں پر، ٹھنڈی تارہ،  
ماکتے چاند، دسوں انگلیاں دس چراغ۔ بوسے تو پھول  
جھڑیں، ہنسے تو باغ کھلیں۔ گلارہ ہونٹ، مستی بھری آنکھ۔



تھا۔ میز پر ایک آرٹسٹ سیم صاحبہ تشریف فرما تھیں، لمبا قد  
سراچہ کا بالوں، اس پر شرعاً سرخ سا رھی لپٹی، کہنیوں تک  
چوڑیاں، کمانوں میں ایک ایک بالشت کے بندے۔ رفتار  
مروانہ، گفتار منمنانہ، ان کا نام تو کچھ اور تھا، لیکن ہر چہ ٹ پر  
کام آجائے کی خدا داد و صفت احباب ان کو آپوڈین کہتے  
تھے۔

میں اور حامد پہلو بہ پہلو بیٹھے تھے، اور یہ محترمہ ہمارے  
مقابلہ میں نے محسوس کیا کہ حامد اپنی ٹانگیں پیچھے کو سکیر رہا  
ہے، پھر ایک بار کھٹ سے آواز آئی، اور حامد کی آنکھ  
پھر جھپکی۔ میں اب تک ان سخت المیز باتوں کو سمجھی نہ تھی کہ  
ایک ٹھوکر میرے لگی۔ میرے ماتھے سے کانٹا گر گیا، اور  
حامد قدرے مسکرایا۔ اب یہ چاند ماری شروع ہو گئی۔ اکثر  
یہ اندھے تیر خطا کریں اور میری ٹانگ لٹانہ ہو۔ چند  
یہ لگدکوب برداشت کرنے کے بعد حامد نے آپوڈین کو مخاطب  
کرتے ہوئے کہا کہ ”برائے یاد دہانی یہ خادم گوش گزار  
کرنا چاہتا ہے کہ یہ سوے کا ڈانٹنگ روم ہے۔ آر لینڈ  
کاپے گراؤنڈ ہیں۔ نیز اس ناچیز کی ٹانگیں فٹ بال نہیں ہیں۔“

انا کہ زندگی میں لگ اچھی ہے، دے اعتدال کے ساتھ۔  
 ایک صاحب یوں: "یہ فورورڈ میں" (Forward)  
 حامد نے جواب دیا: "لیکن میرا یہ گول نہیں" (Goal)  
 ایک تیر کھاتے کھاتے بول آئے: "یہ فاول ہے۔"  
 Foul

ایک محبت کے ماے کے منہ سے نکلا: "لیکن محبت  
 میں فیر" (Fair)

حامد نے جواب دیا: "لیکن فینسی فیر نہیں" (Fancy Fair)  
 غرض کہ ٹیبل ٹوک بھی ہوتی رہی، ڈنر بھی، ساغر بھی چلتا رہا۔  
 چشم ساغر نما بھی۔ فقر بیادس بجے کے قریب ہم سب بال روم  
 میں پہنچے۔

حسن مشرق مشاطہ مغرب کی سحر کاریوں سے طلسم ہوش رہا  
 بنا تھا۔ گرم ملک والوں کے اخلاق زدہ جذبات کو سرد  
 ملک کے حیا سوز بازات نے بھڑکا رکھا تھا۔ میری مراد یہ  
 ہے کہ کسی کو یگیں بیا لو اور کسی کو یگیں بیچ۔ مغرب کی سرد دہری  
 جس درجہ قریب زن و مرد کی طلب گار ہے، مشرق کی گرم جوشی  
 اسی قدر بُعد کی متقاضی۔ مزاج اپنا اپنا طریق اپنے اپنے

ہندوستانی شباب کے سیلابی جذبات کو عریا نیت،  
 بے حجابی، اتصال، منشیات کے آتش داں شعلہ حیا سوزنا  
 رہے تھے۔۔۔۔۔ بال روم کچا کچھ بھرا تھا۔ مینڈکی  
 مرست آواز سے دردِ دیوار جھوم رہے تھے اور یہ الناس  
 علیٰ دینِ مملو کھڑکی لے پر ناچنے والے مصروفِ قص  
 صرف ادا محونا تھے، نیز ہر بات میں اپنے استاد انگیزوں  
 سے کچھ آگے، چونکہ نود و نئے تھے، اور سرمایہ بے حیائی ابھی  
 ان کے ہاتھ آیا تھا۔۔۔ کبھی والٹر بچتا کبھی فوکس ٹوٹ  
 کبھی بلیک بوم، کبھی رمبا، بتان شوخ و شنگ، کافر اوا،  
 ایمان دشمن، ناچتے اور سچائے نظر آتے۔

باہیں نگلی، کھینچتی ساڑھی، نشیب و فراز نمودار۔ قصہ  
 مختصر لباس برائے تہیٰ جسم نہیں بلکہ برائے نظر گیر مہی  
 عشاق تھا۔۔۔ مرد کا ایک ہاتھ عورت کی کمر میں، عورت  
 کا اس کے شانوں پر، وہ سہارے ہوئے، وہ سہارا لے۔  
 جسم ملتی ران سے۔ ران اشارہ لے۔ مرد آگے بڑھے۔  
 زن پیچھے ہٹے۔ مرد کا جھوک آگے کو، عورت تا کمر قبضہ میں۔  
 اوپر کا حصہ خم کھا جائے، لیکن شاید کا ہاتھ شریکِ رقص کو

اپنی جانب لاتے۔ کچھاوٹ لگاؤٹ کے ساتھ۔ دوری  
 دعوتِ اقدام لئے ہوئے — اس کشاکش میں سینہ کا  
 ابھار، جسم کے زاویے مکر کا خم، بدرجہ اتم نمایاں، فریوس نظر بھی  
 اور سبیل جذبات تشنہ بھی۔

عورت اچھلے پیروں جاتے، مرد کے اشارے پر سر  
 جاتے، وہ بچانا، کتراتا سنبھالے لئے جاتے — ہماری پارٹی  
 کے سامنے ایک اور بڑے تعلقہ دار اپنے ہماتوں کے ساتھ  
 شکن ہیں، اس چھرمٹ میں ایک مست ناز بہت طنائواں  
 طور پر نظر فریب ہے، اس کا باپ ہندوستانی ہے اور ماں  
 سیم — اس تخلیق جمیل میں اشتراکِ مشرق و مغرب اور  
 اختلاطِ حاکم و محکوم ہے۔ یہ شجرِ آدم کا پیوندی پھل کر دس برید  
 کی تمام و کمال خصوصیات کا حامل ہے — صباحت و  
 ملاحت کی آمیزش تلون طبع پر استدلال کرتے ہوئے رنگینی  
 مزاج کی جانب کنایہ کر رہی ہے۔

اس نے دو آتشہ میں جذبہ مشرق بھی ہے اور ریاست  
 مغرب بھی — رخسار میں غروب آفتاب کا رنگ، ماتھے  
 پر طلوعِ مہر کی خیار — اس سمجھ بے ہوشی و خود فراموشی

میں امتزاج، ہیجان، مغرب اور سکون افیون مشرق ہے  
مغربی بے باکی مشرقی جیا کے ساتھ۔ آنکھ میں شمالی شمالی  
سی شوخی۔ باتوں میں حجاب کھیلے۔  
اس بے مت عشوہ فریشت کے پاس ایک نوجوان متمکن ہے۔

یہ جوڑا بہت گھٹلا ملا معلوم ہوتا ہے۔ کئی ڈانس ساتھ نایح  
چکے ہیں۔ اتنے میں رٹکا اپنی کرسی پر سے اٹھا، اور رٹکی  
کے روبرو ایک گھٹٹا لٹکا کر ہو بیٹھا۔ آنکھوں میں محبت، لب  
پر کچھ التجا تھی۔ رٹکی نے ایک تبسم کیا اور گردن جھکالی، اس  
پارٹی میں ایک صاحب کھڑے ہوئے اور اعلان کیا کہ مسٹر  
جو ادنیٰ مس خان سے شادی کی درخواست کی، اور انہوں  
نے شرف قبول عطا فرمایا۔ ایک جانب سے آواز  
آئی "درکار خیر حاجت بیچ استخارہ نیت" "اے زہمت  
یے خیر درہر چہ یاشی زو باش"۔ شادی بھی ابھی  
ہو جائے تو یہ ہنر۔ اجاب نے اصرار کیا۔ دو لہا دلہن نے  
بھی انکار نہ فرمایا۔ دودل راخی تو کیا کرے گا قاضی۔  
غرغٹک بیچ بال روم میں یہ عروس نوس اور نونہا کہنہ مشق  
آن جمع ہوئے۔ دوستوں نے گھیر لیا۔ ایک نے اتمت



کہا۔ دوسرے نے "unto death" تیسرے  
نے کھڑے ہو کر پیرے کرائے۔

دولہا مست، دلہن مخمور۔ قاضی کھڑا رکھڑا ہے  
فضائیں لغزش ہو امیں مستی، دنیا چکر کھائے۔ ان حالات  
میں یہ رشتہ مناکحت استوار ہوا، اور یہ "کوئٹل میرج"  
انجام پا گئی — شریکِ رقص شریکِ زندگی قرار پائی۔  
گھر بالِ روم بن جاتے گا، یہ سنگِ ملکنی کا دلچ پچاتے گا۔

دولہا دلہن کی ہلتہ پی گئی، شراب کا سا غرل رہا تھا۔  
آنکھ کا پانی ڈھل رہا تھا۔ حسنِ حجاب آلود اب بے باکانہ  
ادا دکھار رہا تھا کہ بیسے ڈانسرز (Ballet Dancers)  
آتے اور ایک زہرہ جیسے یہ گیت شروع کیا۔

انچلا سر کا جاتے سجنیا، انچلا سر کا جاتے  
پتلی کمر بل کھاتے تو کیسے سنبھالا جاتے

انچلا سر کا جاتے سجنیا، انچلا  
ریشم سے بالوں پہ ریشم کی پندری، کیسے نہ پھسلی جا  
انچلا سر کا جاتے سجنیا، انچلا

مدہ ماتنی جوانی انت تباری، مسکاتے بچاتے  
انچلا سر کا جاتے سجنیا، انچلا

## — (۶) —

کل دیس کے ایک داس آن پہنچے، قلب دیکھو تو آرسی۔  
 آئینہ دار ملک و ملت، معاملہ کا کھرا دل کا صاف، تعصب  
 سے کوسوں دور، شراب کا شائق، حسن پرست، ذات پات  
 کا قاتل نہیں، وسعت نگاہ کے ساتھ فراخی قلب سے بہرہ مند  
 اختیار سے باجبر حاصل کرنے والا۔ اپنوں کو زیادہ  
 دینے پر آمادہ، کم لینے کو تیار، سیاست داں، دے فعل  
 و عمل میں شرافت سیاست پر غالب۔ لوح سے آشنا نہیں  
 حرص و ہوس سے بے گانہ۔ فرد و مزید مرید لگانہ، سچا لیڈر۔  
 سارے ہندوستان کا ہی خواہ، ایک آنکھ ہندو، ایک آنکھ  
 مسلمان، وسیع القلب، بیض حوصلہ، نہ کوتاہ اندیش، نہ  
 تنگ نظر۔

ان کے ساتھ ایک لیڈرانی بھی تشریف لائیں۔ بلبل بستان  
 تقریر۔ عنذ لیب گلین شعر و سخن، طبیعت کنول کا پھول جس

پر بہت سے بھونرے سنڈلائے۔

بھاری بدن، سانولارنگ، آنکھ میں جادو، لب پر سحر۔  
 ڈھلتی عمر، ابھرے جذبات — یہ ہر چہ تھے سورج  
 سے آنکھ لڑاتی ہیں، قوم سے چننا واسطہ نہیں۔ پبلک  
 اوشن (Oyster) اور عوام سے داد چاہتی ہیں۔ اتنا  
 ضرور ہے کہ ان کی نگاہیں، گورنمنٹ ٹاؤس پر کبھی نہیں پڑیں۔  
 — ہر کہنہ مشق لیڈر سے ان کی چھوٹ ہوتی ہے —  
 اور سنا گیا ہے کہ نوجوانوں کو یہ یکے تاز چکان جذبات نوازی  
 تاج محل کی پرازسن و عشق فضا میں ہمہ گیر درس دیتی ہیں۔

ہم سب کو ٹھٹھ کے برآمدہ میں تھے کہ ایک نوجوان، آصف  
 میں کھڑا ہو گیا۔ اس کی ستھری طبیعت ہے، شائستہ مذاق۔  
 اردو انگریزی پر بدرجہ اتم حاوی۔ تقریر تحریر کا بادشاہ۔ زبان  
 لوندی، قلم بانڈی۔ نہ اس میں بند نہ اس میں کم — بڑی  
 بڑی آنکھیں، گوار رنگ، چھوٹا دانا، سواسی ناک، بسمیں گردن  
 بوٹا سا قد، مجسم کھڑا، گول اندام۔ قیامت کا جامہ زیب  
 پہن لے سج جائے، شہنہ سے بے ساختہ نکل جائے سج  
 جامہ بود کہ بر قیامت اور دوشہ بود

باتوں میں مردانہ ادا، چال ڈھال میں لطافت، حسی خدا  
 داد، اس پر اداسے خود اختیار۔ مطلق اور حسی مطلق رگ و  
 پے میں ساری و جاری، کھرا دوست کھڑا دشمن۔ اچھا لیدر  
 بننے کی تمام و کمال صفات سے متصف لیکن تلون کا پتلا،  
 نیرنگی کا مزق، تیزی طبع پائے استقلال کے لئے مستقل  
 ملا۔ اس پر ایک رنگ کبھی نہ چڑھا۔ تغیر پسندی و تلون طلبی  
 نے قدرے بدنام بھی کیا اور منزل سے بھی دور رکھا، ورنہ  
 حق یہ ہے کہ یہ شخص صلاحیتوں میں کسی سے کم نہیں۔

آج کامیابی فول (Home Full) جانے  
 کا پروگرام ہے۔ رکشوز (Rushaw) آئیں۔  
 ٹفن باسکٹ (Tiffin Basket) تیار کر لے  
 گئے اور یہ قافلہ روانہ ہوا — لیڈیز رکشوز میں۔ مرد کچھ  
 پیادہ کچھ گھوڑوں پر — چہل ہوتی گئی، چھیر چھپا چلتی  
 رہی۔

شہر شہر تو قلیوں نے رکشوز کھینچیں۔ آگے چل کر محبت کا  
 بوجھ ٹفن طبع کے طور پر کھینچا جانے لگا — مستحقان  
 شوخ و شنگ ان رضا کار قلیوں کو ڈانٹتی جائیں۔ یہ

گردن جھکانے چلائے لئے جاتیں۔ محبت میں پتے لگے  
 تھے، سڑک ڈبلواں، طبیعت زوروں پر، جبین عشق پر پینہ  
 لبِ حسن پر تبسم، غرض کہ پتے بولے ”عجیب لطف سے  
 راستہ کٹا۔ جب فول پر پہنچے تو پیاس بھی لگ رہی تھی اور  
 بھوک بھی۔

انسان کے اجداد پانی کے کنارے سایہ دار مقام پر  
 بیٹھ کر شکار کھایا کرتے تھے۔ یہ متمدن خلف بھی مقلد ہے  
 یہ ضرورتاً اور مصلحتاً لب جو سایہ شجر تلاش کرتے تھے،  
 یہ تفریحاً۔

غرض کہ دسترخوان بچھا۔۔۔ ایک زبان دان بولے  
 لفظ اصل میں دستارِ خوان ہے۔ بگڑ کر دسترخوان رہ گیا۔  
 اہاں صاحب نے مجھے ابتدا میں داتن سٹ بھیجا تھا، وہ  
 بے گردیدہ تھے اور یہ *open secret* راز  
 بر نہاں ہو گیا تھا۔ — سنکر کہ یہ لفظ دستارِ خوان تھا  
 سڑک دسترخوان ہو گیا، بولے ”صاحب بگاڑیئے نہیں، اب بنالیجئے  
 ستار حاضر ہے“

میں نے کہا ”داتاں خوان میں ’داؤ‘ ہے اور آپ میں عطف

کی کمی۔۔۔ فرمایا ”اگر جناب کی نظر کرم منعطف ہو جائے تو بغیر عطف بھی اتصال ممکن ہے۔۔۔ میں بولی ”معاف کیجئے، معاف کیجئے! میں ایصالِ ثواب کی ایسی طالب نہیں جو فی سبیل اللہ مائل بہ اتصال ہوں۔ ابھی تو کچھ دن الفراق میں گزرا بیٹے“

خاں صاحب بولے ”آپ ہمیں کچھ گردانتی نہیں۔۔۔ میں نے عرض کیا: ”بندہ نواز! جہاں تک قواعد کا تعلق ہے یہ لونڈی جناب کو ماضی مطلق گردانتی ہے، گزشتہ سے پیوستہ۔ تقویم پارمینہ کو نہ آید بیکار۔۔۔ نیز جہاں تک کمبوتر بازی میں گردان ہونے کا سوال ہے۔ ابھی کچھ دن چکر کاٹے جب گردان ہوں گے۔۔۔ بولے ”اب تو ہم چکر لگے“ میں۔۔۔ یہ قسمت کے چکر ہیں۔ ”تاقیامت قائم و دائم“

خاں صاحب ۵

چکر میں رکھنا تھا تو بنانا تھا جامے  
انساں بنا کے کیوں مری سٹی خراب کی

میں: ”سٹی تو خراب نہیں، ماں طینت خراب ہے۔ وَ  
خَلَقْتُ مِنَ طِينٍ اَدْرِ جَہَاں تَک جَہَاں مَے بَٹَے کا سوال ہے

اس کے لئے ظرف و رنگار۔  
 بلبل بوستانِ تقریر بولیں! صاحبِ مردوں میں ظرف  
 کہاں؟

درِ شہوارِ تاج سیاست بولے یہ صاف کیوں نہیں کہہ  
 دیتیں کہ مرد بڑے کم ظرف ہوتے ہیں؟  
 بلبل بوستانِ تقریر بولیں! اگر آپ اسی شکل میں اس فقرہ  
 کو پسند فرماتے ہیں تو یوں ہی صحیح۔ باقی سچ یہ ہے کہ مرد  
 جاتی تمام لطیف جذبات سے بے بہرہ، احساسِ حق سے  
 معرا، شہریت سے خالی ہے۔ بس یوں سمجھیے پتھر کی چلتی پھرتی  
 مورتیاں ہیں جن کو شے لطیف چھو نہیں گئی۔ خدا کی قسم خدا  
 کی دنیا جنت ہوتی، اگر مرد نہ ہوتے، کز ما سے ناترا شیدہ  
 کلڑی کے تختے، کلڑے کے لکڑے میں تو انہیں دابتہ الارض میں  
 سے تصور کرتی ہوں۔

درِ شہوارِ تاج سیاست نے ان کو ایک خاص نگاہ  
 سے دیکھا اور کہا: اللہ کے تیری تیزی، زبان ہے یا  
 مقراض۔ سچ ہے۔

جوانی سے زیادہ غمید پیری جوش ہوتا ہے

بھڑکتا ہے ہزار بے صبح جب غاموش ہوتا ہے  
عہد شباب میں آپ نے کبھی مردوں کے خلاف  
زبان اس تیزی و طراری سے استعمال نہیں کی معلوم  
ہوتا ہے اب کچھ تلخ بکڑ ہوئے۔

مقررہ "معاف کیجئے گا، حضور نے مجھ سے زیادہ مہر و  
سال دیکھے ہیں"

در شہوار تاج سیاست "مرد کا کیا ہے، ساٹھا اور  
پاٹھا"

مقررہ "جی نہیں حقیقت یہ ہے کہ مرد چوں پیر شود  
حرص جواں می گردد — چاہے ٹھڈا ہی ٹوٹ  
جائے چلے گا تن کے"

در شہوار تاج سیاست "صاحب ٹھڈے کا کیا ہے  
جب تک مابکھا باقی ہے، پیچ لڑائے جاتیں گے"  
مقررہ "میاں کنوں سے جاؤ گے، کانپتے آؤ گے"  
در شہوار تاج سیاست "یکم جزو را کھنچائی ہو تو نکلیا کے  
کندے نکل جاتے ہیں۔ میں کہتا ہوں چرخ کی خیر مناد۔  
یہ سادہ لوحی اچھی نہیں کہیں ڈرے ڈالتے ڈڈر نہ ختم



ہو جائے، اور ہمارا کیا ہے۔ ذرا سا لشکر ڈالا اور گڈی کھینچ لی۔

نبیض شناس ملک و ملت اجل طبع جمال پرست بولے  
 ”کیا گڈی بازی کا سارا تلازمہ ختم کر دیجئے گا؟“

درِ شہوار تاج سیاست : آپ کو تو معلوم ہے میں غاہن  
 دلی کا رہنے والا ہوں اور پھر برسوں گڈیاں ارٹاؤں ہیں۔  
 مقرّرہ : جب ہی تو اڑ رہے ہو پر پینچ کر دوں گی۔  
 درِ شہوار تاج سیاست : پرہیں کہاں ؟

مقرّرہ : جب ہی بے پر کی اڑا رہے ہو۔  
 درِ شہوار تاج سیاست : تم پر - وا - نہ کرو۔  
 ادھر یہ باتیں ہو رہی تھیں، ادھر خاں صاحب کی زبان  
 کو زنگ لگا چار ٹاقا، انہیں ہر بہانہ مجھ سے بات کرنی۔  
 بولے : ”کیا پانی نہیں ملے گا، ہمیں پیاسا ہی رکھو گی۔“

میں نے کہا : ”خدا نہ کرے، یہاں تو آپ کو غرق آب  
 کرنے کا بھی سامان ہے۔“ فرمایا : ”ہم کو تو ایک چلو کافی ہے  
 نہیں نے جواب دیا : ”بشرطیکہ آپ اس کے ہم وزن  
 وہم کافی ہوں۔“

جناب نے خادمہ کو مخاطب کرتے ہوئے فرمایا: ”ہم نے  
 تو پہلے دن بھی ان سے پانی ہی مانگا تھا“ — اور یہ  
 سچ ہے۔ پہلی مرتبہ جب یہ صاحب میرے غریب خانہ پر  
 تشریف لائے تھے تو خیر سے پانی کا ایک جگڑھا گئے  
 تھے۔ اب بھی وہ منتظر میری نگاہوں میں ہے۔ نوا آتھیں  
 پھاڑ پھاڑ کر انہیں دیکھ رہا تھا، اور گلاس پر گلاس بھر کر  
 دیئے جاتا تھا، لیکن ہر گلاس کے ساتھ اس کی نظروں کا  
 استعجاب اور دمانہ کی کشادگی بڑھتی جاتی تھی۔ جب جگ  
 میں پانی ختم ہو گیا تو وہ بولا: ”اور لاؤں؟“ حضور نے فرمایا  
 ”فی الحال کافی ہے“ — غرض کہ ان کا یہ کہنا بالکل  
 درست تھا کہ پہلی مرتبہ انہوں نے مجھ سے پانی ہی طلب  
 فرمایا تھا۔ بہر نوع میں نے یہ فقرہ سنکر ان کو جواب دیا: ”؟  
 ہاں دلہن بھی دو لہا سے پہلے پہل پانی ہی مانگتی ہے۔“

خان صاحب۔ کس لئے؟

میں: ”تاکہ وہ ہمیشہ اس کے سامنے پانی پانی رہے۔“  
 خان صاحب۔ لیکن یہاں تو اثر اٹا ہوا۔ ہم آپ کے  
 سامنے پانی بھرنے لگے۔

میں: "مہات کیجئے گا۔ کچھ پانی مرنا معلوم ہوتا ہے  
 آبادی پر چھپے، تو جناب پر پانی پھر بھی گیا ہے۔ میں سمجھتی  
 ہوں شہر کا پانی اس بھی آیا۔"  
 درجہ شہور تاج سیاست: "یہ پانی کب تک ہوتا ہے گا؟  
 میں: "ذرا پانی دکھا دوں انہی ختم کرتی ہوں۔"  
 انہی دہن میں بہت سے فقرے تھے کہ سامنے  
 سے عنایت بانی سخاوت آباد والی آتی نظر آئیں، ان کو بلوایا  
 گیا تھا، اکثر گائے کے شائق لب جو نرم آبشار کے ساتھ  
 سننا چاہتے تھے۔

آج ہمارے ہمراہ ایک نام کے آزاد بھی تھے۔ ان  
 کا حسن بیان بیان سے باہر، زور قلم کلک ہلال مانے۔ چرخ  
 اریق نام سیاہی پیش کرے، خورشید و قمر قرطاس ابیض۔  
 — سرشت و سفید رنگ، نظر فریب نقش و نگار۔ چہرہ پر  
 فریغ کت ڈاڑھی، توانست و کلاوت لونڈی بانڈی، غری  
 فارسی کا عالم، تیزی طبع سونے پر بہاگ، حافظہ بلا کا پایا  
 ہے۔ لاکھوں شعر از بر، ہزاروں حدیث حفظ، بے مثل خطیب  
 صنف اول کا ادیب، کہا جاتا ہے کہ تے دوسالہ کا شائق

مغشوق چارہ سالہ سے کنارہ کش، علم فضل رگ و پے میں  
 ساری و جاری، اور کیوں نہ ہوتا اس شخص نے مشبلی جیسے  
 سمندر بے کراں سے ہر پہلو سے اکتساب علم کیا ہے، اور  
 بہت تردد کے ساتھ، بچپن سے ان کا ہم صحبت رہا ہے —  
 اس نام کے آواز نے آبشار کی جانب دیکھا اور کہا دھار  
 اور پر سے گرتی ہے، پھر اوپر کی طرف اچھلتی ہے۔ ہر شے  
 جب بلندی سے پستی کی جانب ڈھکیلی جاتی ہے، تو پھر اُس  
 جانا چاہتی ہے۔ رمی ایکشن اتنا ہی قوی ہوتا ہے، جتنا ایکشن  
 لیکن پستی کا سکون اپنی جانب کھینچتا ہے — ہندوستان  
 میں عذری بھی یہی تھا۔ دے تریاک جمود و خمار عیش نے زیادہ  
 اچھلنے نہ دیا۔

پانی ٹکراتا ہے تو جھاگ دیتا ہے۔ تصادم جوش پیدا  
 کرتا ہے، لیکن وہ ہونے میں جھاگ ہی صغ  
 اڑنے نہ پائے نفع کر گرفتار ہم ہوتے  
 اس سے یہ نہ سمجھنا چاہیے کہ خار دوشیں ہمارے پیروں میں بخیر  
 بنا پڑا رہا۔ کچھ اس میں نفاق باتیں کو بھی دخل تھا۔ سرکہ برنت  
 کے ٹکڑے الگ الگ ہیں، جن کو سوتیں یہاں تک پہنچاتی ہیں۔

اگر ہر ایک سوت اپنی انفرادیت قائم رکھنے کے لئے الگ راہ نکالے تو زمین میں جذب ہو جائے۔ یہ سب مل کر ایک راہ جاتی ہیں تو خس و خاشاک ہالے جاتی ہیں۔ قوم کی بھی یہی کیفیت ہے۔ کہیں کی اینٹ اور کہیں کا روڑا۔ بھان بھائی کنہہ جوڑا۔ کنہہ سر جوڑ کر کام کرے تو بگڑے کام بن جاتے ہیں۔ اب امریکہ کو دیکھ لو۔ تمام دنیا کی اقوام کی خلط کا نتیجہ امریکنز ہیں۔ تاہم ان میں یک جہتی ہے، ایک طاقت پائی جاتی ہے۔ امریکن جنگ آزادی میں سب روش بد روش لڑے حقیقت یہ ہے کہ اختلاط و اتصال نسل آدم وجہ تخلیق اقوام مختلفہ ہے۔ ہندو مسلم، شیخ سید، راجپوت شہر اور چھتری سب اپنی رگوں میں مخلوط خون رکھتے ہیں۔ شاید باید کوئی صحیح النسل متدبیر، یا ڈال کا ٹونا برہمن، سب آدم کی اولاد ہیں۔ اور مصلحتی نسلیں۔ ماں جزا قبیلہ کے لحاظ سے اپنی اپنی امتیاز حیثیت رکھتے ہیں۔ کوئی مشرق کے رہنے والے، کوئی مغرب کے کچھ ایک دیس کے رہنے والے، کچھ دوسرے کے۔

لیکن کیا کریں صحیح تعلیم کی کمی ہمارے عوام کو ان حقائق سے نا آشنا رکھتی ہے۔ اور جابلانہ تہذیب طابع کو بے جا

امتیازات کی جانب مائل کرتا ہے۔ بہرِ نزع ناگزیر حقیقت یہ ہے کہ جب تک سورج ہے، برف کا ایک ایک ٹکڑا گھٹکا کوئی اُگے کوئی پیچھے۔ بچے گا ایک نہیں۔ سورج کے اجزا مائل بہ اتصال ہیں، اور برف کے راجع بہ انفصال، اول الذکر میں نفاق - اور نفاق وجہ شکست و ریخت؟

کھانا ختم ہو چکا تھا، سازل گئے، گانا شروع ہوا۔  
 صہبا تو عجب کیف آور ہے، افسوس کہ متے آخام نہیں  
 ساتی کا دہی پیمانہ ہے، اپنا تو مگر وہ جام نہیں  
 جو نقشِ دوام بٹھاتا ہے اور کامِ وطن کے آئینے  
 وہ جان سے اپنی جانے پر، اناشاد نہیں، ناکام نہیں  
 وہ عریضہ جو آیا ہے کہاں، آپس میں خلش بیکاری ہے

کیوں بزمِ حریفانِ برہم ہو، اس کا تو ابھی ہنگام نہیں  
 نورستہ کلی چکی ہے کہاں احساں جیا کی ساز و آفرین کو؟  
 وہ دعوتِ نظارہ ہے مگر، آنکھوں میں ابھی بیخام تھیں  
 بیکار خفا تم ہوئے ہو، اور اپنے پر تم لے لیتے ہو  
 کیا جانے کس کو کہتے ہیں، ظالم تو تمہارا نام نہیں  
 محرومِ ازل خود داری میں کہہ کر کے یہی مرجاتا ہے

مطلبیہ جو کسی کا ہم سے نہیں، ہم کو بھی کسی سے کام نہیں  
 سہارا بکار خویش — دنیا میں فقط دیوانہ ہے  
 دیوانگی سے مقصود مگر وہ ذوق جنون عام نہیں

---

## (۷) :-

گھٹاؤں پر گھٹائیں آئیں۔ بارش ہوئی اور موسلا دھار ہوئی، ہم سب دن بھر کوٹھی کے گلینڈورینڈا (ریش بند برآمدہ) میں بیٹھے سیر دیکھتے رہے۔ — بیلے ٹوپیاں اچھال رہے تھے، ہر بوند سطح آب کو رقص میں لاتی، حباب آنکھوں کے سامنے سے قطار اندر قطار کاروانِ حیات کی طرح گزر رہے تھے۔

سائبان سے پانی کی چادر بہہ رہی تھی — بارش آسمان سے گرتی، ہر اونچے مقام پر پناہ دیتی، لیکن نہ پاتی، آخر زمین پر آ رہتی — کوئی شے بلندی سے گر کر کہیں ٹک نہیں سکتی، جب تک انتہائی زوال کو نہ پہنچ جائے۔

پانی زمین سے آسمان پر چڑھتا، پھر زمین پر آ رہتا ہے یہ دنیا عروج و زوال کا ایک چکر ہے اور نلک ادا یام نندا دلہا بین الناس کی تفسیر — برآمدہ کے شیشوں سے بارش ٹکرائی ہوئی ہے۔ حاد نے کہا "جو آئینہ طینت



منترہ دروں میں، ان کے تظار تک اعیان دنیوی کی رسائی ہے۔ ہمارے انفس ٹیشن کو اندر سے مکدر کر رہے تھے، میں نے ان کی جانب اشارہ کیا۔۔۔ وہ بولا۔ "ماں باطن آلودہ ہو سکتا ہے، لیکن اس وقت جب کہ اپنا نفس بھی ہم آہنگ منظر ہو جائے۔"

در شہوار ریاست کے حامد سے پوچھا: جناب نے ریاست "ہٹیچی" کے مشاعرہ کا کچھ حال نہ سنایا؟

حامد کیا عرض کردوں، میں تو ایک دوست کی خاطر سے چلا گیا تھا، ورنہ میں تک بند تک نہیں، مجھے مشاعروں سے کیا واسطہ، سندر سنگھ کا حکم تھا۔ میں انہیں بھالی سمجھتا ہوں۔ تسلیم خم کیا اور ساتھ ہو لیا۔ آپ جاؤں میں دیوانہ آدمی ریاستوں کے ماحول کی کب تاب لا سکتا ہوں۔ خاص کوفت ہوئی، لیکن صدمہ اس بات کا ہے کہ دوست پر بھی یہ بات کھل گئی، اور میں کجغت باوجود کوشش اپنے جذبات چھپا نہ سکا۔ میں نے کہا: "آخر کیا بیٹی، کچھ بتائیے تو سہی، کیا بیک بیٹی دو گوشن نکالے گئے، یا زراب صاحب نے کچھ الٹی میڈی سنا دیں؟"

حادثہ جی نہیں، نوبت اس حد تک تو نہیں پہنچی، یوں تو نواب صاحب اچھی طرح پیش آئے، لیکن ان میں اکثر بد نما کو نے ابھی باقی ہیں، عرف عام میں نواب صاحب بہت اچھا اخلاق رکھتے ہیں، لیکن کریں کیا سارا کھنٹ معیار ہی کچھ مختلف ہے۔ یوں کہنے کو ہنس کھہ انسان ہے، بات بھی اچھی طرح کرتا ہے لیکن اپنی کسوٹی پر رنگ چو کھانا دیا، کچھ پھیکا رہ گیا۔  
در شہوار سیاست: اچھا اب تہذیب حتم کیجئے، اور یہ فرمائیے کہ گزری کیا ہے؟

حادثہ: صاحب اول تو نواب صاحب سے جب ہم سب کا تعارف ہوا تو ان کے ملنے کا انداز کچھ ایسا تھا، جیسے ہم سب تھکسریکل کمپنی کے ایکٹرز ہوں، اور ان کی ریاست میں اپنا کھیل دکھانے حاضر ہوئے ہوں، اور وہ ازراہ التفات خسروانہ ہم سے مل رہے ہوں، آپ کے خادم کا عمر میں یہ پہلا سابقہ تھا، ایڑی سے لگی تو چوٹی سے نکل گئی۔

مکرہ میں صرف ایک کشندہ چیر تھی، نواب صاحب اس پر متکثر ہو گئے، اور لگے ایک دو خاص اصحاب سے باتیں کرنے یہ آپ کا غلام سہری پر دراز ہو گیا۔ میں نے سوچا کہ یا تو یہ شخص

صحیح اخلاق جانتا نہیں۔ ایسی حالت میں اس پر اخلاق ضائع کرنے بیکار ہیں۔ یا اخلاق برتنے نہیں چاہتا، تو ہم بھی جیسے کوتیا کریں، یا بے تکلف انسان ہے، تو ہم کیوں تکلف اجب میں ہے تکلیف سراسر، برتنیں — غرض کہ ہماری تو اوندھی منطق ہے، دماغ نے یہ بھی دلائل پیش کئے، اور ہم پیر پیلا کر بیٹ گئے، اور لگے شوخ شوخ باتیں کرنے۔ — اب تنگی اخلاق فراخ حوصلگی نواب پر کچھ گراں گزرنے لگی، اور انہوں نے دربار ہول کی طرف انتقال فرمایا۔ میں اپنے پلنگ پر لیٹا رہا، اور بھی چند احباب کو یہ کہہ کر روک لیا کہ یہاں باتیں کریں گے، وناں کون بندھ کر بیٹھے، لیکن سندرنگ یہ کب گوارا کر سکتے تھے کہ ان کا دم نا خریدہ غلام ان کی آنکھوں سے اوجھل رہے، پہلے بلانے کو آدمی بھیجا، پھر خود تشریف لائے، اور ہم گردن جھکائے دل میں کہتے ہوئے کہ

رشتہ در گردنم انگنہ در دست

می برز سر جا کہ خاطر فراہ اوست

ان کے پیچھے ہوئے۔ کچھ صوفی کچھ کرسیاں ایک دائرہ کی

شکل میں کبھی تھیں، ہم سب ان پر ہوسٹے، اور دورِ شعر و سخن  
 چلنے لگا۔ اس نے میں دو ملازم ایک نازک سی میز بکڑ  
 کراتے، اس پر نہایت خوب صورت ٹی سٹ رکھا تھا، اور  
 صرف دو پیالیاں، یہ میز نواب صاحب کے سامنے  
 رکھ دی گئی۔ یہاں تک بھی خیر تھی۔ یہ حرکت نوکر کی غلطی پر  
 معمول کی جاسکتی تھی۔ صاحب وہ لگے چار بنا کر پینے، اور  
 ہم سب بیٹھے منہ تکیے رہے۔ پھر آپ کا غلام بھی بس بالکل  
 بے تکلف ہی ہو گیا۔ ہاں ایک بات نواب صاحب میں  
 خاص تھی، اور وہ یہ کہ خدا معلوم کس مصلحت کے تحت یا  
 کس علت کے باعث یہ حضرت جب بیٹھے تھے کشنڈ  
 چیر ہی پر بیٹھے تھے۔ گدھی سرک جانے سے کچھ اس درجہ  
 خائف تھے کہ جب بھی ان کی تشریف رکھ جاتی۔ اس  
 اندازہ میں نے یوں کیا کہ اسی دوران میں ہم سب ایک جگہ  
 گئے، جہاں صرف ایک کشنڈ چیر تھی، اور باقی سب معمولی۔  
 نواب صاحب فوراً اس پر قبضہ مٹا لھانہ کر بیٹھے، اور ہم سب  
 کے حصہ میں معمولی کرسیاں آئیں۔  
 یہ صبح کہ وہ نواب تھے، لیکن یہ بھی صبح تھا کہ ہم ان

کے جہان تھے اور مدعو شدہ - مزید برآں ہم میں سے کوئی  
 ملازمت کا مستلاشی نہ تھا، اور شاید وہ ریاست اتنی حیثیت  
 بھی نہ رکھتی تھی کہ ہم میں سے کسی کو ملازم رکھ سکتی۔  
 اجمل طبع بولے "ہم نے سنا ہے استاد بیدارغ  
 | بھی شریک تھے؟"

حامد "جی ہاں۔"

اجمل طبع : یہ آخر کیوں ہے؟

حامد : وہ شاید اس ماحول کے عادی ہوں گے،  
 نیز خطا معاف، خادم ان کو جو ہر قابل سے معرّا سمجھتا ہے  
 یہ لوگ شعر کہہ کر شاعر نہیں بنتے، شاگرد بنا کر استاد بنتے ہیں  
 یہی وجہ ہے کہ استاد کہلاتے ہیں، شاعر نہیں — غالب  
 شاعر تھا، گورنمنٹ ملازمت اس وجہ سے نہیں کی کہ اس  
 میں عزت کم ہونے کا اندیشہ تھا۔

حافظ برسرِ دربار کہہ آیا کہ "بہ بخششہائے ایں طور بدیں  
 حال رسیدہ ام" سعدی انکیا تو کے دربار میں بے تکلف  
 پڑھ آیا ہے

دہ برف گدازاں بر سر کوہ کزو ہر لحظہ جزے می شود دم

”ناچدار دنیوی کے سامنے بے ثباتی دنیا کا بیان کرتے ہوئے آخر میں کہتا ہے۔ تو نے ایسی نصیحتیں اپنے باپ سے نہیں سنی ہوگی تو اب اپنے چچا سے سن۔“

بندہ نواز! آپ نے بازار میں ایک ایک پیسہ کا بجر بٹوہ لیتے دیکھا ہوگا، اس میں مٹی صحیح طریقہ سے بھری ہوتی ہے، جھلکتا ہے، تو جو ہر قابل تو بڑی چیز ہے، اگر مٹی بھی صحیح بھری ہو تو جھلکنے نہیں دیتی۔ کجا شہریت اور قابلیت شعر گوئی۔“

اجمل طبع بولے : ”اس ریاست کے تو اکثر خاندانی حالات ناگفتہ بہ ہیں۔“

حامد : ”جی مجھے معلوم ہیں، چونکہ ناگفتہ بہ ہیں، اس لئے ناگفتہ ہی رہیں تو بہتر۔“

باتوں باتوں میں شام ہو گئی۔ کچھ بارش بھی ہلکی پڑی۔ ہم سب ہیک مین (Hickman) میں جا رہے۔

مرد سپاہ کپڑوں میں ایامِ اہلبی نام بنے تھے۔ عورتیں قوس قزح کی رنگینیوں میں شیرنگ عالم دکھا رہی تھیں۔ بوتل گلاس میں خون درون الٹ رہی تھی، اور یہ صدائے نقل

نذا دے رہی تھی کہ

بدن ہے رنگ آسمان کیسے کیسے

شمپین گلاسز (Champagne glasses)

ایک ٹانگ سے خدمت میں حاضر — کوک ٹیل

(Cock tail) مرغ طبع کو مائل بے صفیر کر رہی تھیں۔

— بیسٹ بیج رہا تھا۔ والٹن (Waltz) کا

سینہ تار تار تھا۔ پھر بھی دست آشنا کی ہر ضرب پر صدائے

رہا تھا۔

طبل مصروف سینہ کو بی تھا۔ — "کلا رتھ"

(Clarinet) موسیقار روزن گلو کی مانند صرف

آشیاں سوزی اور ان سب سازوں کی ہم آہنگی مائل بہ

گناہ کر رہی تھی۔

مرد عورت اٹھتے مثل شب و روز گتہ جلتے۔ ہر دہنیں

(Venus) کے شانوں پر کیوبڈ (Cupid) سوار

تھا، اور اس کا تیز ہراپولو (Apollon) صفت کے سینہ

کے پار تھا۔

نشیہا ردن کے منہ کے بھاپ اور شراب کے

بخارات فضا میں اس درجہ تھے کہ بغیر پتے نشہ ہوا جارہا تھا۔ حسن و عشق کا سمندر سوجھیں مار رہا تھا۔ خلق خدا کشتی جیات، دیو نشاٹ کے حوالہ کر چکی تھی۔ عورتوں کے سر مردوں کے سینوں پر ہم آغوش سکون ہو چکے تھے۔ مردوں کے منہ مشکیں زلفوں کے تاریک آستیانوں میں مجھ خواب۔

اس عالم رنگ دلو کے لئے بینڈ کی آواز ترنم سیارگاں تھی، اور یہ اس کے سہاے چلے جا رہے تھے۔ وہ بند ہوتا تو یہ میٹھ جاتے، وہ جیتا میرتص میں آتے۔ رنگِ حسن تھا۔ جذبِ عشق۔ نشہ تے تھا سرو و مزامیر اور پھر اخلاطِ یلے ججایانہ ان پانچوں نے مل کر حواسِ خمسہ پر چھاپا مارا تھا۔ زمین و آسمان لڑکھڑا رہے تھے۔ وجہ تخلیق عالم خود حضرت انسان لڑکھڑا رہے تھے۔ لغزیدہ پاحسین ٹھوکروں سے ذراتِ زمین مجبور تلعاش تھے۔ اور انفاسِ مست نے فلکِ پیر کا سر چکڑا دیا تھا۔ بارش تیز ہونے لگی۔ راکبِ فلک نے تازیانہ آبدار برساتے۔ بینڈ زور سے بجا۔ دُور شراب تیز تر ہو گیا۔ حسن



نے غازیہ معصیت سے رنگ لیا۔ آتشیں رخسار آب آتش  
 دار سے اور بھی آگ بھڑکا ہو گئے، شمعِ عشق بھڑک اٹھی۔  
 اندھے دیوتا نے مستانہ وار تیر برساتے۔ اس پر بارش  
 کی چھا جھم اور مستزا دی ہو گئی۔ اب شش جہت رقصاں تھے اور  
 انسان مرکز۔ مرکز خود بھی ناچ رہا تھا اور پنا بھی رہا تھا۔  
 ایک معصیت خرامِ مستانہ وار اٹھیں۔ کمر میں کچھ عجیب  
 جیاسوز خیم۔ سینہ اور کونوں کی جنبش پر نور سالہ کے جذبات  
 مردہ کو جھنجھوڑ دے، دلوں کو برساتی، غیاہشات کو بھڑکاتی،  
 دعوتِ نظارہ پیش فرماتی آرکسٹرا (Orchestra)  
 کی جانب چلیں۔ ان کو کچھ ہدایات دے واپس آگئیں۔ یہ  
 مسٹر مخدوم ہیں۔ شوہر کی عمر پچاھ سالہ ہے، اور یہ چھتیس  
 ابھی بیسویں منزل میں — ان بزرگ نے ڈرائنگ  
 روم کی زینت کی ہے، بیدی نہیں، ڈرائنگ ٹیبل کی سجاوٹ  
 ٹھیل کی ہے۔ گھر والی نہیں۔ مخدوم صاحب ایک بڑی ملازمت  
 پر مامور ہیں۔ انہیں احباب کی تواضع کے لئے جہاں ایک  
 اچھی کوٹھی، درکار قچی، دواں ایک فراخ حوصلہ میزبان بھی۔  
 سوائس سے دلا دوی۔ بوبندہ یا بندہ۔

اب وہ تو اپنی ملازمت پر ہیں، اور محترمہ ان کے بلاؤست  
 افسر مسٹر احمد کے ساتھ دار و سوری۔ مسٹر مخدوم ”سہرک خدمت“  
 کرداد مخدوم شدہ کے راز سے واقف ہیں۔ یہ ترقی پسند بیوی  
 ایک تیر میں دو شکار کر رہی ہیں۔ ایک جانب تو شہر کے لئے  
 ترقی کی راہیں کھول رہی ہیں، دوسری جانب بغیر خرچ کے  
 خوش گزراں، اور اگر داؤں چل جائے تو اپنے لئے بھی  
 اونچا ٹھکانا تدنظر ہے۔

ان سے دو میزوں پر بے مسز گپتا تشریف فرما ہیں  
 گو عمر میں ڈھل گئی ہیں۔ پر اللہ بے ”میک اپ“ اب بھی  
 جوانوں سے اچھی نظر آتی ہیں، اور ان کے دیرینہ قدردان  
 انہیں گھیرے بیٹھے ہیں — عمر منزل کہ حسن و عشق میں  
 گزری ہے۔ ابھی خیر سے چودہ سال کی تھیں، جو کوئٹہ  
 (Conversion) کے میوزک شجر عندہ (m)  
 مضافہ پر دل آیا۔ یہ راگ رنگ لایا، کوئٹہ میں بے  
 وقت کی راگنی کھل جانے کے بعد نہ لاپی جاسکی، اور یہ دہلی  
 خارج کر دیئے گئے۔ باپ بڑا آدمی تھا، سرٹیفکٹ پراس  
 کا ذکر نہ آیا۔ کچھ دن گھر پر ایک بوڑھے ماسٹر سے پڑھوایا

یہ اس کے گھر آئے جانے لگیں۔ اس غریب کے اکلوتے  
 لڑکے پر ڈورے ڈالے۔ وہاں دس عشق شروع ہو گیا۔  
 استاد نے ان کے باپ کو سب کہہ سنایا، اور اسٹیفن نے  
 اپنے گھر کی راہ لی، بیٹے کو گاؤں روانہ کر دیا۔  
 ہندوستان میں ایسی سم پورن پریم رگنی کی گنجائش نہ  
 تھی۔ آخر باپ نے پیسج بک کرا دیا، اور ان کی باقی تعلیم  
 یورپ میں ہوئی۔ مسٹر گپتا ان کے باپ کے دفتر میں ملازم  
 تھے، وہ نام نہاد سیاسی شوہر بننے پر آمادہ ہو گئے۔ ان کو  
 بھی تشر حال کی ضرورت تھی۔ اب یہ مسٹر گپتا ہیں اور سوری  
 ان کی راجدھانی۔ وائس ہاؤس پر مسٹر حمید شریف فرما ہیں،  
 ان کے شہر ولایت ہو آئے ہیں۔ یہ طرفہ سوغات وہیں  
 سے لاتے تھے۔ اب نہ اگلے بن پڑتی ہے نہ نکلے۔ یہ خشک  
 تیز فو اس را کبب ضحلی سے رہتا نہیں۔ نیز "کنڈہم جنس باہم  
 جنس پر ازار" یہ بگلا نثر ادراغ کو چھوڑ اپنوں میں جا ملی۔ اس  
 وقت بھی مسٹر کوک کے ساتھ ہیں۔  
 بیچ کے بوکس میں نہرانی ناس مادف سلج نیچہ ٹمکن ہیں۔  
 اس قلندر حسن کی آنکھ میں سمندر کی رنگت ہے، جیکہ شفق اسے

گلگونہ رنگ بنارہی ہو۔ اس پر سیاہ پلکیں آنسو سی جھپوؤں کی  
 طرح چھا جاتی ہیں۔ — ناک "گل چمپک" رنگین "ناگلفہ"  
 سیب زرخیز آدم کو دعوت دے — ماتھا  
 مہرہفت روز، اس پر بھوپیں جیسے برف پر کالوں کی ڈار  
 — ہونٹ جیسے گلگونہ رنگ کتاں شعاع ماہ سے  
 مسک جائے — سر پر سیاہ بال ایسے ہیں جیسے  
 مرمر میں مجسمہ پر سنگ موسیٰ کا چتر۔ یار آدھا کے ماتھے  
 پر کھنٹیا کا ماتھہ۔ یا ڈسٹیمونا کے رخ روشن پر اوٹھلو کا  
 سایہ۔ یا قاتلو پٹرہ کے سینہ پر بار سیاہ — جیسے قلب صافی  
 پر گناہ چھائے۔ یا تاج محل پر کالی گھٹا منڈلاتے —  
 عارض مصطفیٰ میں سرخی کی جھلک جیسے قلب صوفی میں نیال  
 سے ارغوانی۔ یا شبنم کے قطرے میں سے گلاب کی پتھری  
 جھلکے — سینہ صافی پر کیو پڈ کے ڈیرہ، گنبد تاج محل  
 کے تصغیری نمونہ — سڈول باہیں یا من کے گروے  
 گلے میں پڑ جاتیں تو ابن آدم مار مانتے — شفاف انگلیوں  
 کے آخریں رنگے ہوئے ناخن جیسے بلوریں قلوں میں یا قوت  
 یانی آدیراں، یا برٹ کی شانوں پر کشمیری گیلہاں —

شکم پر شکن۔ چاندی کی چادریں حسین سلوٹ جو اختلاط حسن و  
عشق کا پتہ دے — اس آبِ جن میں ناف زہرہ کی  
چاہ زخموں کی صفائی شہِ خوارزم کی آبشار  
کو شرماتے — یہ سبک رو و بک سیر ناچنے میں پانی  
کی طرح بہتی چلی جاتی ہے۔ اپنے کو "پارٹنر" کے کچھ اس  
طرح حوالہ کرتی ہے، جیسے جہاد میں آتی ہوئی ٹونڈی ۔

جب یہ ٹاٹھ پھیلا کر "ڈرائنگ پارٹنر" کے آغوش میں  
آتی ہے، حسنِ محکم بہ نیازِ عاشقانہ مھلو گہر نظر آتا ہے۔ اور  
یہ گلر و عشق بیجاں کی مانند لپٹ جاتی ہے — یہ  
شرمندہ کن سر و بیدِ محبوبوں کی پچک رکھتی ہے۔

ناچ میں اس کے قدم مارچ نہیں آتے، اور  
اقدامِ عاشق میں اس کی ادا مانع نہیں ہوتی —  
عورت کا لوپٹ ہے مرد کی فراخ و صِلگی کے ساتھ —  
ہر س کا حسن ہے عشوۂ انسانی لئے ہوتے — رقت  
علمیہ گزراں کی طرح گہرے پانی سے گذرنا چلا گیا۔ اور ہم صبح  
پو پھٹے "ہیک مین" سے مرت و منحور نکلے۔

حامد اور میں ٹاٹھ میں ٹاٹھ ڈرائے چلے جا رہے تھے

میری زبان پر بلا ارادہ یہ شعر تھا  
 پی کے سہ تم جو پہلے چھوٹے میخانہ سے  
 جھک کے کچھ بات کہی شیشہ نے پیمانہ سے

---

## (۸) :

ہم سب آخر شب ہیک میں سے اٹھے۔  
 حسن کی لغزش، عشق کی بے خودی بتا رہی تھی کہ۔۔۔ یوں  
 گردش میں جام بے خودی انجام پاتا ہے۔۔۔ بھلی کی روشنی  
 صبح کا ذب کو صادق دکھائی تھی۔۔۔ نشہ شراب  
 باطل کو حق بنانا تھا۔۔۔ ایک شہر تھا کہ لڑکھڑاتا چلا جاتا  
 تھا۔۔۔ اکثر بدست رکشوں میں تھے۔۔۔ عیش کے  
 ماروں کو پیٹ کے مارے کھینچ رہے تھے۔۔۔  
 دولت لڑکھڑا رہی تھی، غربت مانپ رہی تھی۔۔۔  
 آب آتش دار نے طبع کا رسی اڑا دی تھی۔ سیرۃ کے  
 جدول اور صورت کی جھیرتیاں نظر آرہی تھیں۔۔۔ فاسقان  
 معین راہ کی باقیں نہایت رازدارانہ انداز میں بہ آواز بلند  
 کہہ رہے تھے۔۔۔ زبان گناہ اعلان حقائق کر رہی تھی۔  
 لیکن شعور آدمِ عظمٰی کی نفی نہ بنا تھا۔  
 میزوں پر خالی گلاس اجسام بے روح نظر آ رہے

تھے۔۔۔۔۔ کاؤنٹر پر ہمارے گناہ گئے جا رہے تھے  
 — بوائےز کراٹا کا تین بنے تھے اور بیچر داروغہ۔  
 کرسیاں خالی قبروں کی طرح منہ کھولے پڑی تھیں۔  
 ٹیبل کلاٹھ پارچہ ہائے کفن نظر آرہے تھے۔ پیانوں  
 کے صاف بہ صاف پردہ سفید و سیاہ قبریں معلوم ہو رہے  
 تھے، یا شب و روز پہلو بہ پہلو دفن — میوزک اسٹینڈ  
 بیچر دکھائی دیتے تھے — کشتی ہائے عیش یعنی - *pleasure*  
*motor* سرگھٹ بنی تھی۔ کچھ راکھ تھی۔ کچھ تیم سوختہ سگرٹس  
 کے ٹوٹے رو سیاہ دیا سلاٹیاں کہہ رہی تھیں۔

دود آہِ سینہ سوزان سن

سوخت این افسردگان خام را

سفید پوش بوائےز کفن چو روں کی طرح ٹیبل کلاٹھ سمیٹے  
 پھر رہے تھے — چند صبوحی کش باقیات الطالحات  
 ابھی موجود تھے، (در اس ماحول میں بھٹکی بچھڑی رو صیں  
 نظر آتے تھے۔

کلوک مردم بوئے ایک ایک ڈوبی سب کے حوائے  
 کر رہا تھا، جوڑے جوڑے تھک رہے تھے، کس کی کون سی تھی



اس کا کس کو ہوش تھا، اور کون کس کا ہوا ہے اس کی کس کو  
نکرتھی۔

میں بھی ایک رکشا میں حادثے کے ساتھ پیوستھی۔ شراب  
کا نشہ، ٹھنڈی ہوا، آخر شب آنکھیں بند ہو گئیں۔ اور میرا  
سر غیر ارادی طور پر حادثے کے سینے پر جا لگا۔ عالم خواب میں  
دیکھا کہ سرفراز داستانوں میں انگلی دباتے سامنے کھڑا ہے  
میرے منہ سے بے ساختہ نکلا۔ *I am sorry*  
حادثے کہتا *all night*۔ میں نے کہا  
کس سے جواب کس نے دیا۔ اس کا کس کو ہوش تھا۔

میں کوٹھی پر پہنچا دی گئی۔ سرفراز کو عالم خواب میں دیکھا  
تھا، نیند نہیں آئی۔ حافظہ تصورات کے پردے پر گزشتہ  
فلم دکھانے لگا، کبھی بچپن یاد آیا۔ ماضی کی یاد نے ستایا۔  
سرفراز سرفراز کے ساتھ جی زمانہ گزرا تھا، وہ سپنا بن کر  
آیا۔ شراب نے حافظہ پر سانپ مار رکھا دیا، احساسات کو تیز تر  
کر دیا۔ دماغ میں بکلیاں کودیں، سینے سے بخارا اٹھ رہے  
تھے، دل میں چمک سی ہوئی۔ آنکھیں بیتودہ برسا رہی تھیں  
میرے جسم کا رزواں رزواں کچھ تناسلے نامعلوم رکھتا تھا۔

میں وہی رات کے کپڑے پہنتے کھڑکی کھولے بیٹھی  
تھی کہ صبح کے آثار نمودار ہوئے۔۔۔ دھندلے بخوش  
روشن ہو چلے۔ سورج ابھی تاریکیاں چیر کر باہر آسکا تھا۔  
لیکن یہ منور کن عالم عالم کو اجاگر کر رہا تھا۔

شبیم کے قطرے آغوش گل سے پائے گلبن پر  
آ رہے تھے۔ عشرت یک شب کی قیمت فنا ہو کر ادا کی  
جاری تھی کہ سورج نکل آیا۔ جو بوندیں ابھی پتوں کی محفلیں  
سیج پر تھیں، دھک اٹھیں، لیکن ایک دم کے لئے۔

میں برآمدے میں آ بیٹھی، حامد اپنے کمرے میں سے  
نکل آیا۔ تھوڑی دیر تک ماحول کا سکوت ہم پر طاری رہا۔  
لیکن انسان ماحول شکن ہے، اس کا پابند نہیں، مہر خموشی  
ٹوٹی اور باتیں ہونے لگیں۔

سامنے ایک درخت کے نیچے کچھ بھٹیاریاں لڑ رہی  
تھیں۔ حامد بولا "دنیا کہتی ہے کہ کتے ہڈی پر لڑتے ہیں  
زن، زر، زمین پر انسان۔ یہ کس پر لڑ رہی ہیں۔ حقیقت یہ  
ہے کہ بعض طبائع غوغا پسند ہوتے ہیں۔ ان کے لئے شورش  
اور حیات مترادف ہیں۔ لیکن یاد رہے کہ شورش پسند صرف

دہی طلبتے ہوتی ہیں، جو طبع شور مچاتی ہوں۔ بنجر، ناکارہ، نااہل  
 بے کار، بد مثال۔ آپ کام کرنے والے افراد اور کام کرنے  
 والی اقوام کو کبھی مصروف فتنہ و فساد نہ پائیں گے۔ انگریزی  
 میں مثل ہے *empty minds are the workshop of the devil.*  
 اور شیطان کا مرغوب ترین شغلہ ابن آدم میں فساد کرانا دو  
 بھائیوں کو لڑانا ہے۔

ہندوستان میں اکثر بیشتر جھگڑے بلا وجہ ہوتے ہیں  
 اس کا سبب محض بے کاری ہے۔ اگر ملک کو کسی دھن میں لگایا  
 جائے، اگر قوم کو مصروف کار کر دیا جائے تو فساد و فتنہ پیش  
 از پیش کم ہو جائیں۔ یہی وجہ ہے کہ بڑے بڑے بزنس  
 سنٹرز مرکزائے تجارت میں آپ سربراہ فتنہ و فساد نہ  
 پائیں گے، چونکہ وہاں کے باشندوں کو اتنی فرصت نہیں  
 ورنہ مشہور ہے کہ جب پڑوسنیں خالی بیٹھتی ہیں تو ایک دوسرے  
 کو بدعوت دیتی ہے اور کہتی ہے کہ آؤ پڑوسن تریں۔ جواب  
 ملتا ہے ایسے میری باقی، مبارک طلب فرماتی ہیں۔ جوتی  
 بڑے تیرے ہوتوں سو توں پر اور اچھی خاصی ڈرائی شروع

ہر جاتی ہے پس اگر آپ ہندوستان سے فتنہ و فساد دور کرنا چاہتے ہیں اور ریگا لگت کا بیج برے کی مٹنار کھتے ہیں، تو وہ طریقہ اختیار کیجئے، جس سے ہر فرد کام سے لگ جائے، ورنہ رات دن کی تو تو میں میں سے نجات ملنی معلوم۔

سامنے ہمال ہقی، کھچتاں پھولوں پر سنڈ لائیں اور پھر چھتہ میں پہنچ جائیں۔

میں بولی شہد کس شقت سے حال کیا جاتا ہے، اور پھر انسان کس بے دردی سے توڑے جاتا ہے؟  
حامد نے کہا: "گس کا حال کردہ ہر کس دنا کس لے ہتیں سکتا، ان میں خود خامی ہے۔"  
میں نے پوچھا: "کیا؟"

حامد: "بیگم! ان کا ایک فرقہ نکھو ہے۔ باقیہ پر مانتہ دھربے بیٹھا رہتا ہے، اور ان کی لکھ گوشہ نشین۔ یہی دو کیاں ہندوستان میں ہیں۔ ہم نے عورتوں کو عضو مفل کر کے ڈال رکھا ہے، اور لیلہ زکوین بی کی طرح اپنے بختہ کے چوتر پر بیٹھے دروزوں کی شقت کا کھتے ہیں جس طرح سال میں ایک مرتبہ گونین بی "نکھتی ہے، پرواز عروس کرتی

اور سب خانوں میں انڈے دے آتی ہے، اسی طرح  
 ان کا تخیل جمیل بھی برسوں میں ایک بار عالم بالا کی خبر لاتا ہے  
 اور پھر ہر بارغ میں انڈے دے جاتا ہے۔۔۔۔۔  
 ”کوئین بی“ کی نسل کشی سے حیات پیدا ہوتی ہے، سامان  
 حفاظت نہیں، بعینہ ہمارے لیڈرز تحریکات پیدا کرتے ہیں  
 ذریعہ نجات و ترقی نہیں۔  
 میں :- آپ کی رائے میں پھر کیا طریق کار اختیار کرنا  
 چاہیے ؟

حاجہ: کوئین بی کو عوام میں ملنا چاہیے۔ ان کی معاشرتی  
 کمزوریاں، سماجی کمیاں دور کرنی چاہئیں۔ ان پر قریب ہے  
 نظر ڈالنی چاہیے۔ ان میں سے ایک بن جانا چاہیے، طائر  
 نظر ڈالنے سے کام نہیں چلے گا۔۔۔۔۔ ہندوستان فی الحال  
 غریبوں کا دیس ہے۔ بد نصیب کسانوں کا وطن۔ کم زور مزدوروں  
 کا ملک۔ یہاں اسی طبقہ میں سے لیڈرز اٹھیں گے، ادران  
 کے ماتحتوں کی مارت، تاناکا کی کمٹی ہوگی۔ امیر لیڈرز ہندوستان  
 کو کام نہیں دے سکتے۔

ہم صبح۔۔۔۔۔ سے شام تک گھلا پھاڑ پھاڑ کر اسٹیج اور منبر پر

اعلان کرتے رہتے ہیں کہ انگریز نے ظلم ڈھارکھا ہے، حالانکہ اگر بے نظر غور دیکھتے تو انہی فیصدی ظلم ہندوستانی ہندوستانی پر کر رہے ہیں۔

لیڈرز بھی جھوٹ نہیں بولتے، ان کو صرف انگریز کے ظلم سے واسطہ پڑتا ہے، اس لئے وہ اس ظلم سے آشنا نہیں، جو اہل وطن ایک دوسرے کے ساتھ روا رکھتے ہیں، وہ اس زخم سے واقف نہیں جو بروٹس سیرز کے لگایا ہے۔ وہ اس مسموم خنجر سے آشنا نہیں، جو دست آشنا قلب آشنا میں گھسایا ہے۔

وہ فرسٹ کلاس میں سفر کرتے ہیں، صاحب لوگوں سے واسطہ پڑتا ہے۔ ناخوش گوار واقعات پیش آتے ہیں، کلیوں میں جاتے ہیں، حاکم و محکوم کے امتیازات گھبرا جاتے ہیں، یوٹلوں میں انگریزوں کی دامن کشی سے جذبہ خود داری مجروح ہوتا ہے، اقتصادیات پر نظر ڈالتے ہیں تو ملک کا سرمایہ باہر جاتا نظر آتا ہے۔ ٹیکسٹری کے واسطے زمین ملگتے ہیں تو وہ انگریز کو مل جاتی ہے، یہ محرم رہ جاتے ہیں۔ لیکن ان کو یہ نہیں معلوم کہ تھرڈ کلاس کے ڈبے میں ہر مہینہ تارہ

ہندوستانی دُبیلے پتلے کے ساتھ کیا سلوک روا رکھتا ہے  
 ان کو اس کا علم نہیں کہ چھوٹے ٹریلوے اسٹیشنوں پر ٹکٹ بابو  
 غریب گنوار کو جانوروں سے بدتر سمجھ رہا ہے۔ ان کو اس کی  
 خبر نہیں کہ رائڈ ماں کو جب چاہئے والا بیٹا منی آرڈر بھیجتا ہے  
 تو لائے والے ڈاکیہ کے باپ دادا کا ورثہ اس میں شریک  
 ہوتا ہے، پھر سبب وہی ماں باپ کے پاس کو آسوں کا  
 پارسل بڑے مانوں ارمانوں سے بھیجتی ہے، تو میرا  
 ہندوستانی بھائی راستہ میں کھا جاتا ہے

تو اے کبوتر بام حرم چہ میدانی  
 طہیدن دل مرغانِ رشتہ برپارا  
 لکھ پتی لیڈرز، گرد و پتی مل ادھر کیا جانیں کہ سال  
 کے بارہ ہمینہ شب دروز ہندوستانی پر ہندوستانی کیا  
 قیامت ڈھار رہا ہے۔۔۔ صحیح کہ ہم پر غیر حکومت  
 کر رہے ہیں، لیکن اس حقیقت سے بھی انکار نہیں کیا جاسکتا  
 کہ زندگی اتنی عذاب نمر ہے، اگر کم از کم ہم ایک دوسرے  
 پر ظلم کرنا چھوڑ دیں۔

لیڈرز جو اپنا وقت انگریز کے خلاف منافرت پیدا

کرتے میں صرف کر رہے ہیں، اگر اسی وقت کو ہندوستانوں میں اخوت پیدا کرنے میں خرچ کریں، تو سانپ بھی سرحلے اور لٹھی بھی نہ ٹوٹے۔ نعل نعلی کام نہیں دے گا۔ عمل اشدائی کار آمد ثابت ہو گا۔ انگریزوں سے نفرت تنکیری پہلو ہے، اس سے حاصل کچھ نہیں۔

لیکن سودت پیدا کرنے والا عمل ایک طرف تو ایسا ڈرامائی نہیں، دوسری طرف انسان جس سے زخم کھاتا ہے اسی کے زخم لگانا چاہتا ہے۔

بدقسمتی سے ہمارے تمام لیڈرز سرمایہ دار طبقہ کے ہیں۔ ان کو گورے ہاتھ چٹکیاں لیتے نظر آتے ہیں کالے ہاتھ خنجر مارتے نہیں دکھائی دیتے، اس کی وجہ یہ ہے کہ ان کے احسام والا شان تک گوروں ہی کی پہنچ ہے۔ کالوں کی دست رس نہیں۔

کیا ضروری ہے کہ ہماری قومی تحریکات کی بنا بعض معایہ پر ہو، حب علیؑ پر نہ ہو۔ کیوں نہ ہم جب وطن کے پرچم تلے جمع ہوں اور مسافرت حاکم و محکوم کی علم برداری سے دست بردار ہوں۔



ہندوستان کی بدقسمتی یہ ہے کہ یہاں کے سربراہان اور  
سربراہ ملک و ملت نے کبھی شرائط منصفیانہ اختیار نہ کی، سدا  
چھینکتے رہے۔ — مذکور ہندوستانی کی آزادی کا پرچار گنڈا  
انگلستان میں پھرتا رہا۔ اسی گنگاہر رہی تھی۔ چمکایا جا رہا تھا  
ہندوستانیوں کو اور ڈھول پیٹے جارہے تھے ولایت میں  
سمجھا نا مقصود تھا ہندوستانیوں کو، اور زبان استعمال کی  
جا رہی تھی انگریزی۔ بچانا منظور تھا بھیڑ کو اور تلقین دانش و کار  
مرکز تھا بھیڑیا۔ یہ ایک طویل داستان ہے، کہاں تک  
بیان کروں، اور کب تک سنناؤں "کبھی قرعہ دست میں سن لینا  
ٹری ہے داستان دل کی"

سامنے سے ساحرہ آتی نظر آئی۔ میں نے اُسے  
 بلا لیا۔ یہ ایک زین بازاری کی خوشنود لڑکی ہے۔ ابھی آٹھ  
 سال کی تھی جو ایک صاحب دماغ لیڈر کی اس پر نظر پڑی  
 خوش خرام ہونے کے آثار پائے، اپنی تربیت و سیاست  
 میں شائستہ کیا، نشست و برخاست، ادب، آداب بات  
 چیت کے طریقے سکھائے۔ بازاری مال میں گھر کی نفارت  
 آگئی، سرا میں گھر کی جھلک نظر آنے لگی۔ جہاں علم سے بدل گیا

ان گھڑ پر پوش ہو گیا۔ میراثی شونچی دطاری پر اکٹبا جیا  
 کی طبع کاری ہو گئی، سونے پر سہاگا، موتیوں میں دھاگا۔  
 رنڈی کی لڑکی لیڈر کی تربیت پانے کے بعد آفت کا پرکار  
 بن کر نکلی۔ جاہل ان سے اس کا نام مٹی رکھا تھا، لیکن ان  
 بزرگ نے اسے ساحرہ کا خطاب دیا۔ اب یہ زہرہ رومارت  
 مشرب مسوری میں سحر کاریاں کر رہی ہے۔ تقریباً سال کی  
 عمر ہے، شباب پھٹا پڑتا ہے۔ اساتذہ کا بہترین کلام  
 یاد ہے، صحیح تلفظ سے گاتی ہے۔ پیانو و آٹن خوب بجاتی  
 ہے۔ بال روم ڈانسنگ میں کسی سے کم نہیں۔ فی الحال  
 بیلے ڈانسنگ سیکھ رہی ہے۔

---

## (۹)

برسات شروع ہو گئی تھی، مسوری پر احباب کا آنا کم ہو گیا، صبح سے شام تک برف بھرے، بارش اجیرن ہو گئی کہہ کر کا یہ عالم کہ ناخواندہ نہان کی طرح کمروں میں گھس آئے۔ وہی بیک میں، وہی سودے اور اسٹولز ہفتہ میں ایک آدھ ہفتہ رنگ میں اسکیٹنگ۔ انسان تلون پسند ہے۔ میرا بھی دل گھیرائے لگا۔ ایک ہفتہ اس حالت میں گزرا کہ ساری کوٹھی میں یا میں تھی یا حادہ۔ دن کا لے نہ کھتا، رات سر پر آتی، ایسا ہی جی گھیرایا تو کسی بال روم میں جا بیٹھے۔ اکثر ہری چگ برسات سے گھبرا کر واپس چلے گئے تھے۔ ستمبر کی کھوپ آنے میں ابھی غصہ باقی تھا۔ ایک ہی شکلیں دیکھتے دیکھتے تم نکھیں پھرا گئیں، دل اکٹا گیا۔

ایک روز میں نے اور حادہ نے کامٹی فول جانے کا پروگرام بنایا۔ اس سے پہلے بھیڑ کی بھیڑ گئی تھی جنگل میں متنگل ضرور ہو گیا تھا، لیکن جنگل کی سیر نہ ہوتی تھی۔ مہمان

انسان کی کثرت ماحول پر چھا گئی تھی، اور قدرتی منافذ میں آگئے تھے۔

ہمارے جسم کا مٹی فول پر تھے، لیکن دماغوں پر وہی ڈرائنگ روم کی فضا طاری تھی۔ میرا تجربہ ہے کہ اگر نچرل سینری کا لطف لینا ہو تو یا تنہا جاؤ یا ہم رنگ دہم خیال ایک دوست ساتھ لے جاؤ۔ از دوام عام میں ان مقامات کا حظ نہیں اٹھایا جاسکتا۔ تم گھاس پات، پھول پتے دیکھ لیتے ہو لیکن باحجاب تنہائی پسند عروس فطرت تم سے باتیں نہیں کرتی، تمہیں اپنی آغوش میں نہیں لیتی۔

اسی تخیل کے تحت اور کچھ بال روم مزے اکتا کر ایک سہ پہر کو ہم پھر کا مٹی فول چاہیے۔ سرسبز درخت، نہاے دھوئے کھڑے تھے۔ سبزہ بیگانہ پر بھی رونق تھی۔ جگہ جگہ خود رو پھول عجیب رنگ آمیزی پیدا کر رہے تھے۔ میں نے ایک نوڑیا اور کہا: "اس کا کوئی رکھوالا نہیں، اس تک ہر کس و نا کس کی دسترس ہے"

حامد نے ایک خاص نگاہ سے میری طرف دیکھا اور خموش ہو گیا۔ پھر چند پھول ہنشتہ کے مجھے نوڑ کر دیتے

اور آنکھوں میں آنکھیں ڈال کر کہا  
 "For get me not"

سامنے ایک سرخ رنگ کا پھول کھلا تھا۔ حادثے  
 اسے توڑا، مانتھ میں کانٹا لگا۔

میں نے کہا: زیادہ آگے نہ بڑھیے، قدرت نے کسی کو  
 تحفظ خود اختیاری سے محروم نہیں رکھا۔  
 پانی جوش مار رہا تھا۔ لہریں اُکھیلیاں کر رہی تھیں۔  
 حامد بولا: پانی کنارے سے ہمکنار ہو رہا ہے جو میں  
 ایک دوسرے سے ہم آغوش۔ چھینے اڑ رہے ہیں۔ پریم  
 بولی ہو رہی ہے۔

میں بولی: "ماحصل محض تر دامنہ"

سورج غروب ہو رہا تھا۔ حامد نے کہا: عروسِ آفتاب  
 حجلہ مغرب میں داخل ہو رہی ہے۔ اتصالِ حقیقی نے کس  
 درجہ سرخ زد کیا ہے؟

آج خدا معلوم اسے کیا ہو گیا تھا۔ بار بار یہی موضوع  
 چھیڑتا۔ خموش رہنا ہمت افزائی کرنا تھا۔ گویا ماحول میرے  
 دل و دماغ پر بھی اثر کر رہا تھا۔ تاہم پاسبانِ عقل نے جواب

دینے پر مجبور کیا۔ میں بولی۔

”تضییع انفرادیت اشکِ خون رلا رہی ہے۔ نیر جو  
دصال تاریکی سے ہم آغوش کرے اس سے فراق بہتر ہے۔  
— ایک پتہ درخت سے ٹوٹا، شاخ پر اٹکا۔ ایک جھونکے  
میں زمین پر آ رہا۔

حامد بولا: ”مرکز سے جدا ہو کر چیز استقامت نہیں پاتی“  
میں نے جواب دیا: ”مرکز ایک دفعہ بنتا اور ایک دفعہ  
بگڑتا ہے“ ان الفاظ کے ساتھ ساتھ وہ پتہ اٹھایا، مختلف  
شاخوں پر لگایا، کہیں ٹک نہ سکا۔ پھر زمین پر ڈالتے ہوئے  
کہا: ”مرکز سے جدا ہونے کے بعد زمین آخری ٹھکانا ہے“  
حامد سر جھکا کر خموش ہو گیا۔

میرا پاؤں سمجھ بولٹی پر پڑ گیا۔ میں بلبلا اٹھی۔ برابر ہی  
پالک کا ساگ تھا۔ حامد نے فوراً توڑ مل دیا۔ سکون سا آ گیا۔  
آج اس کے ماتھے میرے جسم میں بجلی کی رود وڑا رہے تھے  
— نہیں کہہ سکتی ذہنی اثر تھا یا حقیقت۔ لیکن اتنا  
میں نے ضرور محسوس کیا کہ اس نے ساگ ملتے ہوئے میرے  
پاؤں کو قدرے دیا یا۔

خدا معلوم کیوں آج خوابیدہ جذبات کچھ انگڑائیاں  
لیتے معلوم ہوتے تھے۔

حادثہ بولا: "یہ دونوں بوٹیاں جزو تکمیلی ہیں۔"

(Complimentary peice)

نظام عالم میں یہی حیثیت مرد اور عورت کی بھی ہے۔  
\_\_\_\_\_ میں اس کا مطلب سمجھ گئی تھی۔ دماغ نے جواب  
پیش کر دیا تھا۔ لیکن اب خدا جانے کیوں دل کے آگے  
دماغ کی چل نہیں رہی تھی۔ اور میں خموش ہو گئی۔

ہم ٹافٹہ میں ٹافٹہ ڈالے ٹہل رہے تھے۔ میرا تھنل  
اس کے دست توانا میں ایسا معلوم ہو رہا تھا، جیسے بازے  
چنگل میں فاختہ۔ وہ گماہ گرفت سخت کرتا، گماہ نرم۔ مگر ٹافٹہ  
بہر حال اس کی درست رس سے باہر نہ تھا۔۔۔ سامنے  
فاختہ کا جوڑا پھر رہا تھا۔ مادین نرم کے آگے اٹھلا اٹھلا کر چل  
رہی تھی۔ نرمستانہ وار اس کی ہر ہر ادا پر نظریں جماتے  
چلا آ رہا تھا۔۔۔ وہ گماہ فرشیں گیاہ پر آتی، گماہ شلیخ  
شجر پر۔ اس متوارے کو برگ و گیاہ سے کوئی مطلب نہ تھا۔  
جہاں وہ جاتی یہ بھی پہنچ جاتا۔

ایک باز نے چھیٹا مارا، نر کو لے گیا۔ مادیں پر بجلی سی گری  
 وہ ششدر رہ گئی۔ ابھی وہ اس پیتا کو پوری طرح سمجھی نہ تھی  
 خالی آغوش دیکھتی اور متوحش ہوتی۔ نظریں بار بار اس  
 جگہ پر تھیں، جہاں اس کا ساتھی چند لمحے پہلے موجود تھا۔  
 اب اس کی نشانی دو بوند لہو پڑا تھا۔

میرے سینہ پر ایک دھکا سا لگا۔ نگاہیں اس جیتے  
 جیتے خون پر جم کر رہ گئیں۔ سر جھکرایا۔ وہ دو بوند لہو وسعت  
 پا کر سرفراز کا سر بن گیا۔ جسم کا رواں رواں کچھ لپکرا، اور اس  
 شور قیامت میں میں نے ہوش ہو گئی۔

جب ہوش آیا تو میں حامد کے کوٹ پر پڑی تھی، اور  
 وہ مجھے کچھ سنگھار رہا تھا۔ اس کے برابر ایک سادھو کھڑا مجھے  
 متوحش نگاہوں سے دیکھ رہا تھا۔

میں اب ہوش میں تھی، ولے ناظم پاؤں میں سکت  
 نہ تھا۔ حامد اور جوگی مجھے سہارا دے کر اوپر لائے، جوگی  
 مجھ سے آنکھ نہیں ملاتا تھا۔ نیز میرے ادراک نشووانی نے  
 کچھ ایسا محسوس کیا، جیسے وہ نامعلوم طریقے سے یہ کوشش  
 کر رہا ہو کہ اس کا چہرہ میری نگاہوں سے جہاں تک پہنچ سکے



بچا رہے۔ بات کا جواب بھی وہ ہوں، ماں ہی میں دیتا تھا، جب مجبور ہی ہو جاتا، تو دو چار لفظ بول دیتا۔  
اس کی آواز دماغ میں کچھ بھولے ہوئے ریکارڈ  
بجاتی معلوم ہوتی، لیکن وہ اتنا کم بولا کہ اس آواز کو میں  
تاکم مقام (Locate) نہ کر سکی۔

جب حادثے جوگی سے میرا تعارف کرایا تھا تو صرف  
اتنا بتایا تھا کہ یہ ادھر سے جا رہے تھے، تم کو بے ہوش  
پاکر بھرتی ہمدردی بھیر گئے۔ ایک بوٹی اپنے پاس سے  
دی، جسے سونگھ کر تم کو ہوش آگیا۔

رکشائیں حادثے اپنے حدود سے بڑھ جانے کی  
معاذیاں چاہیں۔ اور اس کے کہنے سے کچھ ایسا معلوم ہوا کہ  
عالم بے ہوشی میں میں بار بار اپنے مرے ہوئے شوہر کا نام  
پکار رہی تھی۔

اس کا خیال تھا کہ جو عورت مرے ہوئے خاوند کی  
یاد کو اس طرح سینہ سے لگائے ہو، اور خود فراموشی میں  
بھی آئے نہ بھولے، اس سے کسی مرد کا اظہار محبت کرنا  
گناہ عظیم ہے۔

ہم گھر پہنچے تو ساحرہ بھی راہ تک رہی تھی۔ آج کے جو واقعات میرے اور حادثہ کے درمیان رہے، مستکش گوش دنگراں نہ ہوتے۔

ساحرہ نے میرے چہرہ کے اضمحلال کی بابت دریافت کیا۔ میں نے کہہ دیا سارا راستہ پایادہ طے کیا ہے اس کی ننگانہ ہے۔

ہم سب نے کھانا ساتھ کھایا۔ پھر ساحرہ پیانو پر جا بیٹھی کچھ دیر پردہ چھیڑتی رہی۔ آج وہ بھی کچھ مسخوری معلوم ہو رہی تھی، اور کسی خیال میں غرق۔ آہستہ آہستہ گنگنائے لگی۔

میرے کہنے پر آواز قدرے بلند کر دی — آج اس کی آواز میں بردگ بھرا تھا۔ ہر شے ایک ٹوٹے ہوئے دل کی صدا تھا۔ سیدھا سیدھا گارہی تھی، لیکن آواز سینہ کی گہرائیوں میں مثل تفتاب راست اتری جا رہی تھی۔

گنگانہ تھا، آہ تھی، نصنع سے خالی، ایسا معلوم ہوتا تھا جیسے کسی خوش الحان پرند کے تیر لگا ہو اور وہ فطرۃ کراہ رہا ہو۔ یا جیسے کوئی بانسری میں آہ پھونک رہے، اور پھر وہ مختلف سروں کی راہ نکلنے کی کوشش کرے — وہ

کوئی چیز بس نہ گاتی تھی۔ کبھی کبھ شروع کرتی، کبھی کبھ جیسے  
انتہائے غم میں الفاظ سلک تکلم میں منسلک نہیں ہوتے،  
اور فطرۃً زبان انسان سے نکلتے رہتے ہیں۔

بول دل سے نکل رہے اور دل پر پڑ رہے تھے۔  
— یہ لیل تو کسی آشتیاں سوختہ پرند کی مانند پیانو اسٹول پر  
بیٹھی مصروفِ بیکاتھی۔  
”چھب تیری جھوٹی ہو بالما“

اور آواز بھاری معلوم ہوتی تھی  
— کبھی قلب اپنی پوری پے تابیوں کے ساتھ پکارتا  
سر بلند ہو جاتے، اور زرد دیوار گونج اٹھتے۔ گاہ روح کا  
پنچھی سانس توڑتا معلوم ہوتا، اور ماحول مضطرب کے ساتھ روتا  
— غرض کہ سردوں میں گاہ رقصِ بسمل کی نرٹپ تھی، گاہ  
زخم خوردہ پرند کے دم توڑنے کا مضطرب سکون —  
— گاتی جاتی نسبتی اشعار لگاتی جاتی۔

”چھب تیری جھوٹی ہو بالما“  
دل سے اک آہ اٹھی آنکھوں میں آنسو بھر آئے  
”بیٹھے بیٹھے ہمیں کیا جانتے کیسا یاد آیا“

چھب تیری جھوٹی ہو بالما  
 زمانہ سے عداوت کا سبب تھی دوستی جن کی  
 انہیں اب دشمنی ہے ہم سے دنیا اس کو کہتے ہیں  
 چھب تیری جھوٹی ہو بالما  
 یہ شعر گاتے ہوئے آغوش چشم سے طفل اشک ڈھلک  
 گیا۔ صنیف نازک کو مبتلائے اندرہ دیکھنا خالد نے مناسب  
 نہ سمجھا، عورت کی ان گہرائیوں کا راز دار عورت کو قرار دے  
 خود اٹھ کر چلا گیا۔  
 اس محو غم کو نہ کسی کے آنے کی خبر تھی نہ جانے کی بھیجی  
 مسلسل گاتی رہی۔

”چھب تیری جھوٹی ہو بالما“  
 اک ہوک سی دل میں اٹھتی ہے اک دردِ جگر میں ہوتا ہے  
 ہم راتوں اٹھ اٹھ روتے ہیں جب سارا عالم سوتا ہے  
 چھب تیری جھوٹی ہو بالما  
 تجھ سے قسمت میں مری صورتِ طفلِ ابجد  
 تھا لکھا بات کے بننے ہی جُدا ہو جانا  
 چھب تیری جھوٹی ہو بالما

شریکِ بزمِ عشرت ہوں مگر خاطر کدّ ہے  
 دہانِ زخیم ہوں ہنسنا مراد نے سے بدتر ہے  
 چھب تیری جھوٹی ہو بالما  
 درِ محفلِ خود راہِ مدہ، بھجو منے را  
 افسر وہ دل افسر وہ کدّا بجنے را  
 چھب تیری جھوٹی ہو بالما  
 آخری شعر گھا، پیانو سے اٹھ لگی جانے۔ میں نے سارھی  
 کا پتو پکڑ لیا، اور کہا کہاں جاتی ہو بیٹھو اسٹیشن چلیں گے۔  
 وہ بولی وہیں سے آ رہی ہوں۔ مجھ پر کچھ عرصہ کے  
 لئے یہ دروازے بند ہو گئے — میں نے کہا بات کیا  
 ہے بتاؤ تو سہی ؟  
 بولی "کبھی فرصت میں سن لینا بڑی ہے داستانِ دل کی"۔

---

### —: (۱۰): —

ایک روز قریب غروب ساحرہ اُن پہنچی۔ بیگل فورس  
کچھ مرجھائی گئی تھی، نہ آنکھوں میں پہلی سی شرمیلی، نہ باتوں  
میں بے باکی۔ اس کشت زارِ زعفران پر بالاسا بڑا تھا۔  
طبیعت کچھ گہنائی سی تھی۔ آنکھیں بتا رہی تھیں کہ کھوئی ہوئی  
سہا سے — چنچل تو یہ سدا کی تھی، لیکن آج کا اضطراب  
کسی خاص بے قراری کا پتہ دیتا تھا۔

گھائل کی گت گھائل جانے، دل کی باتیں دل پہچانے  
مجھے اس سے پہلی ملاقات کے بھی چند اشک آمیز جملے  
یاد تھے، اس کا دل بہلائے ادھر ادھر کی باتیں کرنے  
لگی — سرخرو سورج غروب ہوا چاہتا تھا، میرے منہ  
سے بے ساختہ نکلا۔ عروسِ مشرق آغوشِ مغرب میں ہے  
ساحرہ نے آنکھ اٹھا کر دیکھا۔ چہرہ پر اس ڈاکٹر کا سا کوشش  
(Expression) تھا جو بیمار داروں سے کہے۔ اب  
دوا دینے کی ضرورت نہیں، اور یوں ”سورج تیرگیِ مغرب

دور کرنا چاہتا ہے خود تیرہ بجت ہو جائے گا۔  
 شمع محفل نور دشمن کرنے میں ختم ہو جاتی ہے لیکن مصفل  
 شمع کے ساتھ ختم نہیں ہوتی — شبنم غنچہ کے لب  
 خشک تر کرنے آتی ہے، غنچہ سکر ادیتا ہے۔ شبنم ختم ہو جاتی  
 ہے، دنیا میں نفسا نفسی ہے۔

زمین دانہ کو اپنے سینہ میں جگہ دیتی ہے، دانہ اسی  
 سینہ کو چیر کر سرکشی کرتا ہے؟

میں بولی : ساحرہ زمین بھی بدل لے لیتی ہے۔ اس  
 وہانہ کی ہر فرد ع کو خاک میں ملا دیتی ہے، دنیا اس دور  
 انتقام میں مبتلا ہے اور مبتلا رہے گی؟

فقورؑی دیر ایسی ہی باتیں ہوتی رہیں۔ پھر میں نے  
 ساحرہ کو اس کا وعدہ یاد دلایا کہ گزشتہ ملاقات پر کہہ گئی  
 تھی کہ کبھی رو بردار حیات سناؤں گی۔ پہلے تو وہ ثالثی رہی  
 آخر میرے اصرار پر بولی : یہ تو آپ کو معلوم ہی ہے کہ  
 میں ایک طوائف کی لڑکی ہوں۔ ابھی نو سال کی تھی، جو ایک  
 جڈت پسند نلون مآب لیڈر نے مجھے اپنی تربیت میں لے  
 لیا — ماحول بدل گیا، فضا تبدیل ہو گئی۔ اُسٹادوں

کے رُکنِ زیر سے نکل اپ بھنبہ لیڈر کی سیاست میں  
آئی۔ کوٹھے کی جگہ کوٹھی لے لی۔ سیر سی دنیا بدل گئی۔ اری  
اوٹھتی کی جگہ اب مجھے مس ساغرہ کہہ کر پکارا جانے لگا۔ زندگی  
میں ذرا ذرا سی بات انسان کا کیلکٹر بنانے میں دخیل ہوتی ہے  
ردِ مزہ کے واقعات سانچہ ہیں جس میں ہم ڈھل پٹے ہیں۔  
— اب مجھ میں خود داری پیدا ہونے لگی۔ ڈرائنگ  
روم میں قدم بالکانہ اور جانکنا نہ پڑنے لگے۔ الفاظ زبان سے  
خود اعتمادی کے ساتھ نکلتے لگے۔ کرسی پر میں ایسی بیٹھتی جیسے  
انگوٹھی میں نگینہ۔ ڈرائنگ روم میں سنسٹریں۔ سٹائوڈ  
سے صاف میں ہی معلوم ہوتی۔ آنکھیں جھکا کر اور آنکھیں  
ٹلا کر باتیں کرنے کی ادائیں مجھے آگئیں۔ چار بنائے کے دھنگ  
میں نے سیکھ لئے۔ ڈرائنگ روم پوزز poses پر  
حادی ہو گئی۔ کھانے کی میز پر نہ صرف مجھے کھانا آگیا۔ بلکہ  
کھانا بھی آگیا۔ ہر جہان پر نظر رکھتی۔ بوسیز کو آنکھوں ہی آنکھوں  
میں حکم نافذ کرتی۔ ٹوسٹ (toast) میں پروپوز  
(Propose) کرے لگی۔ باتیں مجھے بنانی آئیں۔  
— اسناد کو شاگرد پر ناز تھا۔ وہ مجھے اس طرح دیکھتے



جیسے کوئی میکینک اپنی بنائی ہوئی مشین کی کارگزاری دیکھے  
— تقریباً چھ سال تک یہ کامل بہت تراش مجھ ان گھڑ  
پر صنعت کاری کرتا رہا۔ آخر کار یہ مجھ پر زور و تصرف و ایوان  
بن گیا۔

تکمیل کے بعد اٹھا، دوکاندار کے حوالے کر دیا۔  
یعنی میں اپنے گھر بھیج دی گئی۔ رنگ تراش کو یہ نہ معلوم تھا  
کہ اس کے تراشے ہوئے بت کو وہ ہاتھ یاد آئیں گے جنہوں  
نے اس کے کڑھب زادیوں کو خوشنما گولائیوں میں بدلایے۔  
اس زمانہ میں میری عجیب کیفیت تھی۔ ایک تو کچھ  
اس دنیا بدلنے والے سے تعلق خاطر ہو گیا تھا۔ میں اس  
جذبہ کو سمجھتی نہ تھی، لیکن دل کچھ ڈھونڈتا تھا۔ دوسرے  
ماحول کی تبدیلی نے مجھے حواس باختہ کر دیا۔ میری کیفیت  
اس ایکسٹریم کی سی تھی جسے شہزادی زرنہ کے پارٹ کے  
لئے تیار کیا گیا ہو، اور اچانک اسٹیج پر لانے کے بعد زیریں  
لباس اتار کر اسے ٹونڈی کے کپڑے پہنا دیئے جائیں،  
اور مقابل شہزادہ گلرد کی جگہ حبشی غلام لاکھڑا کیا جائے  
وہ ظالم اپنا پارٹ جانتا ہو، اور برابر کلو صحت (لقمہ)

دے، اور یہ غریب بچہ سمجھے نہ کچھ کر سکے۔  
 کہہ رہا سردوں میں پڑی ہوئی مٹی کو اٹھاتا ہے۔ رنگ  
 رُوت دینا تھکھلونا بناتا ہے، کُکا نڈار کو دے آتا ہے  
 وہ بھی سچا کر رکھتا ہے۔ لاڈلی اولاد کے ماں باپ خرید  
 لیتے اور بچے کے حوالے کر دیتے ہیں، حق بحق دار رسید  
 یہی میرے ساتھ ہوا۔

ماں کے گھر آنے کے بعد مجھے ہر چیز نئی اور اجنبی  
 معلوم ہوتی تھی۔ ان لوگوں کا طریق گفتار، کھانا، پینا،  
 رہنا، پہنا، اندازِ خطاب، آنے جانے والوں کی چال  
 ڈھال، ان کے آزادانہ مذاق، کھلی کھلی باتیں، ان گھٹھڑ  
 عشق کی گھاتیں، نہیں کہہ سکتی کہ میرے دل دو ماغ پر کیسے  
 کیسے ہتھوڑے بجاتی تھیں۔

ایک روز کوئی نواب صاحب چند مصاحبوں کے ساتھ  
 تشریف لائے۔ ہم کو پہلے سے اطلاع کرا دی گئی تھی۔ میں بھی  
 جی سنوری تیار بیٹھی تھی۔ سربرگزی نہیں پگڑ، بلکہ اس کا  
 بھی قیلہ گاہ۔ موچیں نیش عفرتب۔ باجھوں میں سے پان  
 بہر رہا، گراں ڈیل، پیل پیکر، بے ہنگم بد ڈول۔ اچکن

پان کی افشاں۔ پیروں میں انگریزی جوتا، لیکن بند بندش سے  
 نا آشنا، سفید چاندنی پردائے چلے آئے۔ میں اماں کا  
 اشارہ پالغظاً کھڑی ہو گئی، یہ میری جانب پیٹھ کر ہو بیٹھے  
 اور لگے والدہ سے باتیں کرنے۔ بار بار مڑ کر مصاحبین کی  
 جانب دیکھتے، وہ نظر پڑتے ہی بغیر یہ سمجھے کہ حضور کیسا  
 فرما رہے ہیں، ہشیم کی طرح بجا درست کہہ دیتے۔

جیسے سُبْحَانَ مَنْ یُزِیُّ بَرَّانِی پر

رٹکے کتب کے کہتے ہیں آمین

میں اس فضا سے قطعاً نا آشنا، دل ہی دل میں گھٹ  
 رہی تھی کہ اماں نے اس گوشت کی چٹان کی ایک جانب سے  
 منہ نکال کر مجھ سے کہا: "ادھر آ بیٹھو، میں قہرِ درویش  
 یرجانِ درویش، حسب الارشاد اس کندہ ناتراشیدہ کے  
 رد و بد ہو بیٹھی۔ جناب نے کوئی ایک منٹ مجھ پر اس طرح  
 نظر ڈالی جیسے قصائی تیار بھیڑ کو دیکھے، اور ایک طویل  
 ہنکار اھیرا۔

گھنٹہ آدھ گھنٹہ بیٹھ: دس پانچ پان کھا، کچھ والدہ کو  
 دے یہ توٹے۔ لیکن پیغام سلام چلتے رہے۔ میں نے ایک

دفعہ ہونا کی تو پھر کسی عنوان ہاں کر کے ہی نہ دی۔ سنا ہے اس کے باوجود اماں اور ماموں انہیں موستے رہے۔ ایک دن کے مارے پھیپھڑا گلے تشریف لائے۔ ان کی بابت سنا گیا تھا کہ تحقیقی اتارنے کے سخت شرتین ہیں، اس شکار مرگ کو اتنا خیال نہ تھا کہ جناب ملک الموت انہیں بیت جلد سر قرار فرمائے گا ارادہ رکھتے ہیں، ان کی ادا ہی بڑا ہی تھی اپنی نقاہت کو نزاکت تصور کرتے تھے۔ آنکھیں میچی کر کے بات کرتے، اور بات بات پر سلام، چند قولہ کی بید مانتے میں تھی، سو وہ بھی ملازم کے حوالے یہ کہہ کر ردی کہ اسے اٹھائے اٹھائے، ہمارے ہاتھ تھک گئے۔ عطر میں دہنوں سے زیادہ لے ہوئے، سفید براق چکن کی اچکن، اس میں جواہر نگار مین۔

ایک سکہ ٹھیکیدار تشریف لائے جیسے باروت کا پورا مٹہ پر دست حجام سے نا آشنا جھاڑیاں۔ سر پر گنبد افراسیاب، جس میں سے تاریک کبوت باہر نکلے پڑتے تھے۔ والدہ نے پان بنایا، میں نے نقالی میں پیش کیا بولے: "اسے منہ نوں پانوں جو گا، گرڑی تو بے جا۔"

بڑی سوتڑی، سادے کول آجا“  
 غرض کہ اس فحاش کے آتے ہیں، میں اٹھ کر تڑپ رہی۔ اماں  
 بگڑتی رہیں، لیکن یہ خیریت تھی کہ میری منہ دکھائی نہیں  
 وہ اچھا خاصا مار لیتی تھیں، اس کے علاوہ گاہک ہر پھر کر  
 آتے رہتے، اور ہر پھیرے کچھ نہ کچھ دے کر جاتے۔  
 ستم بالا ستم یہ اور پوتا کہ عباس صاحب کے ہاں  
 آنے والے گاہ گاہ اور بھی نکل آتے، اس وقت مجھ  
 پر گھڑوں پانی پڑ جاتا۔

ان حالات میں الہ آباد سے کچھ لوگ آئے۔ اماں سے  
 باتیں کرتے رہے، آخر میں عقدہ یہ کھلا کہ کسی نو عمر عورتیں زاوہ  
 کی طبیعت اپنے شہر کی کسی اچھے گھر کی لڑکی پر ٹوٹ کر آئی  
 ہے، وہاں رسائی ممکن نہیں، لڑکا دموں دیو اٹھتا ہے، ماں  
 باپ پریشان، آنکھوں کا تارا، گھر کا چراغ، اکلوتا بیٹا،  
 حکیم سیانے سبک کرنا ہے، ذرہ برابر افاقہ نہیں۔ اب شقاوۃ الملک  
 بہادر کے یہ تجویز کیا ہے کہ کسی نہایت حسین لڑکی کو اس پر  
 راضی کیا جائے کہ ان کا دل بہلائے، اخلاص بڑھائے  
 تاکہ دھیان بیٹے، دل بیٹے۔ بیابا بیوں نے باتوں باتوں میں

یہ بھی کان میں ڈال دیا کہ لڑکا بالکل اطمینان ہے، جو لڑکی نے ذرا دل دہی کی دلداری سے کام لیا تو کام بننا سمجھو۔ ہم شہر شہر بھر رہے ہیں، تمہارا نام بھی کان میں پڑا چلے آئے، جو مان جاؤ تو اچھا ہے، اتنا ہم کہہ دیتے ہیں کہ جو لڑکے کو چھ گئی اور نکاح کر لیا، یا فقط ڈال بھی گئے، تو جانو ساری عمر کے دلدار کٹ گئے۔

کچھ تو اڑتی اڑتی کان میں پڑ ہی چکی تھی، پھر ماں نے بھی مجھ سے ذکر کیا، سب معاملہ تو نہیں بتایا۔ ماں جتہ جتہ کہہ سنایا، یہ نیا تجربہ میرے بھی دل کو بھایا، ساتھ کے ساتھ یہ بھی خیال آیا کہ اگر میزان پٹ گئی، اور مجھے گوشہ غایت مل گیا تو اچھا ہے، لیکن میں اپنے گاہکوں میں ایسے مدقوق کر دکھاتے اور فربہ اندام تو نندل بے ڈول دیکھ چکی تھی کہ کسی طرح دل نہ ٹکنا، اور اس پر اصرار کیا کہ مجھے پہلے ایک نظر دکھا دو، پھر حامی بھروں گی۔ یہ ناممکن تھا۔ سو دے کو حق نہیں کہ گاہک کو دیکھے، جو دام دے گا سوے گا۔ ماں گاہک مال کی جانچ پڑتال کر کے تو حق بجانب اور اب میری حیثیت بازاری مال سے زیادہ نہ تھی۔

خدا خوش رکھے عباس صاحب کو جنہوں نے میری  
آنکھیں کھول دی تھیں، کاشش یہ بصیرت نہ حاصل ہوتی۔  
امتیاز مدارج حیات نہ ہوتا تو بہتر تھا۔ یہ چند روز خوش  
آسند خواب نہ دیکھتی۔ یہ خواب خواب مرگ ہوتا تو خوشتر  
ہوتا۔ لیکن شاد باید زیستن تا شاد باید نہ لیستن۔

بہر نوع میں نے کم از کم تصویر دیکھے بغیر گھر سے  
جائے سے یک قلم انکار کر دیا۔ یہ شرط پوری ہوئی۔ کوئی شہ  
سالہ لڑکا، سبزہ آغاز، تصویر منہ سے بولے، آنکھیں دل  
میں اتڑی جاتیں، استواں ناگ کیٹلی بھویں، بھڑکی جیسے  
سفید سے کی کیری۔ غرض کہ تصویر بولی نہیں پر مجھے جانے  
پر راضی کر دیا اور سامان سفر تیار ہونے لگا، پھر بھی دل  
میں یہ ڈر لگا تھا کہ کہیں ظالموں نے چلتر نہ کیا ہو۔ مرقع کمی  
اور کا ہو۔ اگر وہ تصویر داغے نہ نکلے تو کیا ہوگا۔

غرض کہ ایک حالت بیم ورجا میں الہ آباد پہنچی۔ باغ میں آماری  
گئی، ہر قسم کا آرام، نوکر چاکر خدمت گو حاضر، حکم کی دیو  
حکم پورا ہونے کی دیر نہیں۔ اعلیٰ درجہ کی کوٹھی، بہترین فرنیچر،  
چھوٹا سا ایک کتب خانہ بھی۔ باغ یا باغ ارم۔ انگریزی مذاق

اور ہندوستانی ذوق لئے ہوئے۔ ہر طرف سنگ مرمر کے  
 بت۔ ڈرپاش خواہ۔ لیکن لطف یہ کہ سبز پری منتظر اور  
 گلہام غائب — آنش شوق بڑھتی گئی، دل کی کسک  
 ابھرتی گئی، نہ کتابوں میں دل لگے نہ سیر باغ میں۔ نہ کھانا  
 اچھا لگے نہ پینا۔ بے شرمی کی بات کسی سے پوچھ بھی نہ  
 سکوں کہ نواب صاحب کب تشریف لائیں گے۔ جوں  
 جوں دن گزریں وسوسا پیدا ہوں، دل ٹکڑا ڈوبا جاتے  
 ملازمین بامیز آواز پر حاضر، کام کریں چلے جائیں۔ بات چیت  
 کی گنجائش نہیں، عجب خلجان، عجیب گوگو کا عالم، ایک  
 آدھ سرتپہ وہ صاحب بھی آئے جو گھر سے لائے تھے  
 پوچھا کسی قسم کی تکلیف تو نہیں — اللہ رے میزبانی۔  
 جسمانی آسائش رب ہتیا۔ مزید استفسار بھی۔ روح پھڑکے  
 رگ چاں میں کاٹا کھٹکے۔ اُسے کوئی نہ پوچھے۔ جی میں  
 تو آئی کہہ دوں کہ

نشر چ زنی رگ جنوں را

آگاہ نئی تپ دروں را

چاندنی راتیں آئیں، چاند اپنے شباب پر تھا میں اپنے



شباب پر۔ باغ کی ہوا، پر کیفیت فضا، سامان عیش، عیش  
 باغ کی راتیں۔ غنچہ پر غنچہ منہ رکھے دے، ڈالہ بڑال  
 جھکی پڑے، برگ دیار کے ملیں، شجر جھو میں، گل ایک دوسرے  
 کا منہ چومیں — نوارے چل رہے تھے، بوند کے  
 پیچھے بوند گہرائیوں میں جا رہی تھی۔ قطرہ دریا کی تلاش  
 میں تھا۔ ہزارہ کا پانی بے حد راہ حوض میں مل رہا تھا۔ میرا سہ  
 برسوں پسندہ یا کہ سولہ کا سن  
 جوانی کی راتیں مرادوں کے دن

گھٹی ہوئی جوانی، ابھرتے ہوئے جذبات۔ کوئی گیارہ کا  
 عمل ہو گا، چاندنی چٹکی ہوئی، میں اکیلی صوفے پر بیٹھی تھی، جو  
 اچانک فد آدم آئینہ پر نظر پڑی۔ میں حسن و شباب کے ساتھ  
 خوش مذاقی کا موقع بنی تھی۔ سفید ماسٹن کا طاوسی پاجامہ  
 اس پر سفید گلشن کا کچھا تناکرنا، انگلیا غائب، لوٹ جانی  
 کا دوپٹہ کچھ کھلا کچھ ڈھکا۔ اس مجسمہ نے مجھے مست کر دیا۔  
 فضا نے ہوا دی۔ دل نے کچھ مانگا۔ بھر پور شباب تے  
 کچھ کمی محسوس کی، میں اٹھاتی ہوئی باغ میں آئی۔ ایک نوارہ کے  
 کنارے جو کیو پڈ کی شکل کا بنا تھا، ہو بیٹھی۔ جذبات نے

لحٰن اختیار کیا، اور میں گانے لگی۔ ۷

"ایسے میں اگر آپ بھی آجائیں تو کیا ہو"  
چشم زگس میں نورِ شبنم ہے شاید گل کا انتظار ہے آج  
ایسے میں اگر آپ بھی آجائیں تو کیا ہو

ابراست بہار است مہوا ہم مراد از بن: بر خیز کہ لغزیدن پاہم مرادارو  
ایسے میں اگر آپ بھی آجائیں تو کیا ہو  
انگڑائی لے رہا ہے کسی کا شبا بگ: خوابیدہ خواہشوں کو بگاڑ رہا ہے  
ایسے میں اگر آپ بھی آجائیں تو کیا ہو

جذبات نے دہانہ کر رکھا تھا، موسیقی نے مست بنا دیا۔  
میں بیخود انداز میں سیٹھی مکاری تھی کہ بہنوں کی کچھ کھڑکھڑ سنائی  
دی۔ میں سمجھی کوئی توکر ہے، چپ ہو گئی۔ ذرا گردن پھیر کر  
کنکھیوں سے دیکھا تو سفید پاجامہ، انگریزی جوتے  
نظر آئے۔ میں اٹھ کھڑی ہوئی سانسے تین نوجوان  
کھڑے تھے۔ بیچ میں وہی تصویر والا انگوٹھی میں نگینہ  
نظر آتا تھا۔ میں نے سر سے پاتک ایک نظر ڈالی، دل  
کچے پھیر، دماغ کے مناسب نہیں۔ شرم بھی شریک ہو گئی۔  
میں چمک کر چلی آئی۔ ملازم کو بلا کر دریافت کیا، معلوم ہوا

چھوٹے نواب صاحب حبیب میاں مع دوستوں کے  
 تشریف لائے تھے، رات آنکھوں میں کئی صبح اسی  
 حوض کے پاس پہنچی تو ایک پرچہ ملا۔ اس پر یہ تحریر لکھا تھا  
 سیر کی خوب پھرے، پھول چنے بنا دیے  
 باغیاں جالتے ہیں گلشن نرا آباد ہے  
 ساحرہ یہاں تک کہتے پائی تھی کہ کچھ اور دردست آگئے  
 اور سلسلہ منقطع کرنا پڑا۔

---

## (۱۱):

برسات ختم ہو گئی تھی، ستمبر کا کراؤڈ (crowd) (مجموعہ)  
 سوری آ رہا تھا۔ پھر پہلی سی گھنٹا تھی اور دوسری پہلی  
 لیکن میرے دل کی نگرانی کچھ سوتی تھی — بار بار کا سنی  
 فول والے ساوھو کی آواز کانوں میں گونجتی، اور پھر کڑی پرانے  
 مقبرہ کی صدا اے باز گشت کی مانند گنبد سر میں ٹھونک رہی تھی۔  
 — گوش دل تک آتی — کبھی ہم بھی تم بھی تھے آشنا  
 کہتی اور غائب ہو جاتی۔ یہ سرگم سے بچھا ہوا اسم دادی  
 گاہ گاہ آس دے جاتا۔ زندگی کے راک میں اس پیدا  
 ہو جاتا۔ پھر بے رنگ رہ جاتا۔

ہیک مین (Hakim) کی رونق بڑھ رہی تھی  
 سٹینڈ (Stent) کا بول (نملہ تہ) بھرا رہتا  
 رندان شب زندہ دار تمام رات شغل شاید و شراب پر  
 گزار دیتے۔

آج سوئے (Samsa) میں فینسی ڈرس پال

(Fancy Dress Ball) ہے۔ سب بہرہ پر  
بدے روپ دھالے کر رہے ہیں۔ ہر ایک کئی آنکھ پر  
سیاہ پٹی بزدھی ہے، دراصل سماج کی نگہ عجیب جو امتیاز  
طلب پر اندھیری پڑی ہے۔ اس بزم میں افتراق  
مراتب نہیں۔ رانی جوگن بنی ہے۔ راجہ، فقیر، رئیس گدا کے  
روپ میں ہے تو فقیر شاہ کے۔ اس وقت کیو پٹ  
کاراج ہے، اور سب اندھا کام کالج۔

چدڑ (چادر) چھپول ہو رہی ہے۔ ساری آنکھ ہی کی  
شرم ہے۔ یہاں آنکھوں پر پہلے ہی پٹی بزدھی ہے۔  
دل دادگان رقص آرہے ہیں، طوفان ترنم بپا ہے۔ بادہ  
گسار رہے ہیں۔ جام چھلک رہا ہے، عشرت پرست جمع  
ہیں۔ سووے (Savoy)، عشرت کدہ ہے۔  
شیمپین (Champaigne) کھلی، کلاٹ  
(Cocktail) الٹی گئی۔ کوک ٹیل (Cocktail)

---

سلا فیشی ڈریس بال میں سب آنکھوں پر سیاہ پٹی باندھ کر آتے ہیں تاکہ  
تشکلیں نہ پہچان سکیں۔ اس پٹی میں آنکھوں کیلئے دوسرا رخ ہوتے ہیں۔

گلاس ایک ٹانگ سے کھڑا ہے۔ بھڑکایہ حال کہ کھوسے  
 سے کھوا چھلے، نشہ کایہ عالم کہ تہذیب لغزیرہ پا۔ ٹیپ ڈانس  
 شروع ہوا۔ جس نے جس کے کندھے پر ماتھہ رکھ دیا بس  
 بچہ ماتھہ دھر دیا۔ دوسرے کے چھوٹے کی دیر ہے  
 اس کے آنے کی دیر نہیں، پیمانہ بھی گردش میں ہے۔  
 پارٹر بھی شراب آلود ہونٹ قرب جانتے ہیں بعد نہیں۔  
 بار بار ناراضگی میں منقارِ لیل برگ گل سے جالسی ہے۔  
 سب اپنے اپنے حال میں مبتلا ہیں۔ قیل وقال کا موقع نہیں  
 یہ وہ بہشت ہے جہاں کسے را با کسے کارے نیت۔  
 دے برائے پہنچ کس یارے نیت۔ وریں ہنگامہ  
 عشق یک نفس وفادارے نیت۔ یہاں محنوں بھی ہیں  
 فرما دہی، لیکن دشتِ نورد و کوہکن نہیں۔ یہاں لیلنے  
 نثر ادھی ہیں، شیریں نہادھی۔ لیکن پیکرِ عصمت نہیں، طلبگار  
 جوئے شیر نہیں، ایک گولڈ ڈگر (Gold Digger)

---

۱۵ اس ناپ کی خصوصیت ہے کہ جس مرد نے دورانِ قیام میں جس عورت  
 کے کندھے پر ماتھہ رکھ دیا اسے فوراً اس کے ساتھ تاجن پڑتا ہے۔

ہے تو دوسری جوے نے کی جو یا۔  
 عطر دلوں کی خوشبو، شراب کے پھپکے، سیاہ ماحول میں سے  
 نشیلی آنکھوں کے اشارے، جیسے شب تاریک میں پروانہ کو  
 شمع کھینچے۔ اس عالم رنگ دلوں میں رنگین ساریاں، اس  
 جہان کیفیت رستی میں سرخوش جوانیاں — قدم لڑکھڑاتے  
 نظر بیکی بیکی، سبزیوں سے سینے لے، کوئی پردہ تھا، نہ حجاب  
 تھا، گلاس لٹکھا، جارہے تھے، جام عشق چھلکا،  
 جارہے تھے، بوتلیں خالی ہوتیں، گلاس بھرتے، گلاس خالی  
 ہوتے، نشہ چڑھتے۔

ایک میز پر کوئی صاحب مرلی والے کاروبار دھار  
 گوپیوں میں گھرے بیٹھے تھے، رادھا پہلو میں تھی، تاہم ہر  
 گویا رادھا بن جاتی۔ میں نے آج انہیں مسوری میں پہلی مرتبہ  
 دیکھا تھا۔ لیکن صورت کچھ ذہن میں پھر پھر جاتے۔ رادھا کو  
 جو ذرا بہ نظر غور دیکھا تو سگم لاڈلے، اودھ سرکار میں ماشا اللہ  
 میں ناچتے ناچتے ایک میز کے پاس سے گزری تو  
 کاسٹی فول والا سادہ، قدم رک گئے، سانس بھڑ گیا، نظریں  
 جم کر رہ گئیں۔ پارٹیز نے اشارہ دیا۔ پیچھے سے سیل فضاں

چلا آ رہا تھا، یہاں رگنا محال ہے۔۔۔ چند قدم آگے  
 ایک میز پر ایک نہایت خوب صورت نوجوان پر یوں میں گھرا  
 بیٹھا، جیسے گلاب اندر کے اکھاڑے میں۔ نیٹیلی آنکھ، سچلا  
 بدن، باتوں میں ادا، دیکھیں میں سو مہنی۔ رنگ میدہ و شہاب،  
 کسی یونانی بت تراش کے تراشیدہ خدو خال۔ کپڑوں  
 میں خوش مذاقی۔ میٹھک میں بانک پن۔ مردوں کی طرح پی  
 رہا تھا۔ بھونرے کی زندگی جی رہا تھا۔ کبھی اس گل پر سمجھی اس  
 گل پر۔ یہ بھی کوئی نووارد تھے۔ قریب کی میز پر ایک جوگن  
 بیٹھی تھی، میں پہچان گئی ساحرہ تھی۔ پاس جا کر میں نے کہا کہ  
 بہر رنگ کہ خواہی جامہ می پوشش

من انداز قدرت را می شناسم

اس نے آنکھ سے خموشی دراز داری کا اشارہ کیا۔  
 بینڈ بند ہوا۔ ناچ رکا۔ بیلے ڈانسرز Ballet  
 Dancers آئیں۔ ہاتھوں میں دف، قلمندارہ روپ  
 مستانہ ادا، اور یہ چیز گاتی شروع کی  
 ڈھب یا جوڑے آج ڈھب یا جوڑے  
 موج گل از درودیوار چنی لبریز است



کشتی بارہ بیارید کہ گل طوفاں کرد  
 ڈھب باجورے آج ڈھب باجورے  
 تصور عرش پر اور سر ہے پاے ساقی پر  
 غرض کچھ اور دھن میں اس گھڑی بخوار بیٹھے ہیں  
 ڈھب باجورے آج ڈھب باجورے  
 اگر غم لشکر انگیزد کہ خون عاشقاں ریزد  
 من و ساقی بہم سازیم دنیا دوش بر اندازیم  
 ڈھب باجورے آج ڈھب باجورے  
 بنکار د آج خوب چلو مسیکدہ کو ذوق  
 چھوڑو کہیں وظیفہ بہت بڑا چلے  
 ڈھب باجورے آج ڈھب باجورے  
 فضا میں کیف وستی تھی، آنکھوں میں سرور، دلوں میں  
 خروش، درد دیوار جھوم رہے تھے۔ رندانے اُشام  
 لب ساقی و جام پوم ہے تھے۔ صراحی پیانہ پر جھکے ہی  
 تھے، پیانہ صراحی پر۔ امتیاز من و تو نہ رہا تھا۔ ناز نیاز سے  
 بدل چکا تھا کہ اس جھرمٹ نے گانائیں کیا اور جو گن دوتا رہ  
 لے آئی۔ ظالم نے عجب درد بھری آوازیں یہ چیز گائی :-

پیتیم جو میں جانتی کہ پیت کئے دکھ ہوئے  
 ننگر ڈھنڈورا پیٹی کہ پیت نہ کریو کوئے  
 اگر دانستم از روز ازل داغ جدائی را  
 نمی کردم بدل روشن چسراغ آشنائی را  
 پیتیم جو میں جانتی کہ پیت کئے دکھ ہوئے  
 ننگر ڈھنڈورا.....

شاید اسی کا نام محبت ہے شیفتہ  
 اک آگ سی ہے سینہ کے اندر لگی ہوئی  
 پیتیم جو میں جانتی کہ پیت کئے دکھ ہوئے  
 ننگر ڈھنڈورا.....

عشق برے ہی دھیان پڑا ہے چین گیا آگیا  
 دل کا جانا بھڑ گیا ہے صبح گیا یا شام گیا  
 پیتیم جو میں جانتی کہ پیت کئے دکھ ہوئے  
 ننگر ڈھنڈورا.....

محفل میں سناٹا تھا، دلوں میں طوفان، طفلِ اشک  
 آنکھوں میں مچل رہا تھا، آہ سوزاں سینوں میں، جامِ اشک  
 خونیں سے پھرا تھا۔ ہر ایک رند دل تھا مے ہوئے تھا۔

گائے والی گارسی تھی، دل کی آواز اہل دل کو سنارہی تھی آہیں  
 سرسبز تھی، آنسو راگِ نفس کا ساز تھا اور غم کی مضراب۔  
 وہ گاکر چلتی ہوئی۔ بزمِ پیراک ہر کا عالم تھا کہ اتنے میں  
 مینڈ بجا، اور ہم سب نے ناچنا شروع کیا۔ دل درد آشنا  
 نے موسیقی میں غرق کر دیا گیا۔ — ایں دفتر بے محسوس غرق  
 مئے ناب ادنیٰ — میں نے آنکھ اٹھا کر دیکھا تو سادہ جوی  
 غائب۔

گرد پیش آدمی ہی آدمی تھے۔ مال بھرا ہوا تھا، لیکن ہر  
 دل و دماغ کی کیفیت تھی، جیسے گوری جنگل میں بھڑک جائے  
 اپنوں سے بچھڑ جائے۔ — اب محفلِ درخواست ہو رہی  
 تھی، میں بھی اٹھی، سب جا رہے۔ بھٹکی ہوئی بیویاں سیالوں  
 کے ساتھ۔ آزاد بیٹیاں باپوں کے ساتھ، دوست دوست  
 کے ساتھ، محبوب محبوب کا ہاتھ پکڑے ہوئے، میرے غارتی  
 ساتھی میرے ساتھ تھے، ابھی دروازہ تک پہنچی تھی، جو  
 ساحرہ برابر سے نظریں بکا کر گذرتی نظر آئی۔ میں نے ہاتھ  
 پکڑ لیا۔ رکشائیں بٹھا ساتھ گھر لے آئی۔  
 صبح ہو رہی تھی، سورج بلند یوں کو روشن کرنا ہوا پستریں

کی جانب رجوع کر رہا تھا۔ میں نے کہا: "ساحرہ! سر کوہ پہلے روشن ہوتا ہے، پاتے کوہ بعد میں"۔ بولی: "یہ وہ جگہ ہے جو سروپا کا ہوش ہو۔ ماں اتنا ہم بھی جانتے ہیں کہ روشن کن حیات جہاں پہلی کرن ڈالتا ہے، تمام دن اسے منور کھتا ہے، اور پھر نگاہ واپس بھی وہیں ڈالتا ہوا گزرتا ہے۔ دیکھ لو سیر شام سر کوہ روشن ہوتا ہے، پاتے کوہ نہیں۔ میں بولی: "لیکن یہ معشوق تابندہ رورات بھر کے لئے غائب بھی تو ہو جاتا ہے۔ خدا معلوم کہاں کہاں جاتا، کس کس کے کلیئے احزاں کو روشن کرتا ہے۔ یہاں دنیا اندھیر ہوتی ہے، اس کی فکر نہیں؟"

جواب ملا: "اس کی فکر کفر ہے۔ معشوق کا کام ہی یہ ہے، لیکن پھر آتو جاتا ہے؟"

اس کو بھولانا چاہیئے کہبتا  
صبح جو جائے اور آئے شام  
لیکن وہ سورج جو نظریں پھیرے اور پھر نظر پھیر کر دیکھے  
اس کا کیا کیا جائے۔  
میں نے کہا: "اسے بھلا دینا بہتر۔"

ارشاد ہوا۔ شمع کی لودل پروانہ سے کیڑا کر جائے  
 کبک کس طرح فراموش کئے چاندنی رات  
 میں نے کہا۔ یہ باتیں تو ہوتی ہی رہیں گی۔ اب تم شمع  
 پروانہ پر ایک شعر سنو اور داستان شروع کرو کہ دن  
 کھٹے۔ راتیں تو سواری میں کٹ ہی جاتی ہیں۔  
 برق در جان ہوا تو ابھی فانوس افند  
 تاجکے شمع جدا سو زد پروانہ جدا  
 ساحرہ نے اک آہ دل گداز دینی، اور کہا مجھے یاد  
 نہیں، کہاں تک کہہ چکی ہوں؟ میں نے کہا پہلی مرتبہ  
 دیدار ہوئے، صبح حوض کے کنارہ پر چہ ملا۔ شعر لکھا تھا۔  
 سیر کی خوب پھرے پھول چنے شاد رہے  
 باغیاں جاتے ہیں گلشن ترا آباد رہے  
 اب ساحرہ نے سننا شروع کیا: "ماں تو دوسرے  
 دن میں دیدارِ دہی شب کے منے لے رہی تھی، جو دہی  
 صاحب آئے جن کے ساتھ میں گھر سے آتی تھی۔ پہلے  
 تو ادھر ادھر کی باتیں کیں، پھر بولے: "رات کو تو ہمارے  
 چچو نے نواب صاحب سے آپ کی مٹ بھیر ہو گئی۔"

میں نے کہا: ”جی ہاں، میں نے تکلف سامنے رائے قرارہ پر بھیجی تھی جو جھاڑیوں میں آہٹ سنائی دی۔ اٹھ کر کمرہ میں چلی گئی، بعد میں ملازم کی زبانی معلوم ہوا کہ چھوٹے نواب صاحب اپنے دوستوں کے ساتھ تشریف لاتے تھے شاید ادھر ٹہرتے ہوئے نکل آتے ہوں گے۔“

بولے: ”اجی صاحب بڑی طویل داستان ہے، حکیم صاحب کے نسخہ پر عمل کیا جا رہا ہے، اور انہوں نے ملاقات یوں ہی تجویز فرمائی تھی۔“

میں نے ان کو سر سے بات کر دیکھا اور کہا: ”ماشاء اللہ“ بولے: ”انشاء اللہ سب ٹھیک ہو جائے گا۔ پہلی ہی خوراک کارگر ہو گئی۔ میرے دل میں لڈو پھوٹ رہے تھے، لیکن خموش بیٹھی رہی۔ جانتی تھی کہ انہیں کام تو مجھ ہی سے لبتا ہے۔ سارا ڈرامہ نہ سنائیں گے، مجھ سے پارٹ کیا ادا کروائیں گے۔“

فقیر خموش رہنے کے بعد بولے: ”آپ کی والدہ نے کچھ تو آپ کو بتا دیا ہو گا؟“ میں نے کہا: ”جی نہیں آنکھوں پر سپٹی باندھ آپ کے حوالہ کر دیا تھا کہ یہ جس راہ

چلائیں اسی راہ چلنا

مرزا صاحب ذرا مکرے۔ میں ان کو اول دن سے  
مرزا صاحب ہی کہتی تھی اور بولے ماشاء اللہ لکھنؤ کی  
تعلیم ہے، کیوں نہ ہو جیسا ستا تھا، ویسا ہی پایا۔  
میں نے کہا شکریہ، لیکن عرض یہ ہے کہ میری ماں  
نے سب کچھ سکھایا، دے پھیلیاں اور کہہ کمریاں بوجھنی نہ  
سکھائیں، یہ جناب کب تک معتوں میں باتیں کئے جائیں گے  
مجھے ابھین ہوتی ہے۔

بولے: ہم سب ایک ابھین میں ہیں، اور وہ آپ ہی  
سلجھا سکتی ہیں۔

میں نے کہا: لوٹدی حاضر ہے۔ کاشش یہ انگلیاں  
عقدہ کشا ثابت ہوں کہیں رزق دندان نہ بنیں۔

صدر حیف کہ دانتوں کا کیا رزق فلک نے

جن لوگوں کی تھی درغور عقد گہرا نگشت

بولے: آپ بہت خوش ترق میں۔ کیا بر محل استاد رزق کا

شعر پڑھا ہے۔ غرض کہ ذرا میدان نیار کرنے کے بعد وہ  
کھل گئے اور وہی داستان کہہ سنانی کہ چھوئے نواب

صاحب کا دل ایک شریف خاتون پر آیا ہے۔ وہاں رسائی ناممکن۔ ناموس کے معاملہ درمیان، جتنے سے بھاپ بھی نہیں نکال سکتے، چھریاں چل جائیں، تلواریں نیا م سے باہر نکل آئیں اور پھر انہیں قرار نہیں۔ ہم سب کچھ کر رہے۔ لیکن ہنوز روز اول۔ وہی شب بیداری۔ وہی اختر شماری۔ زمین گھر کا لڑکا ہے۔ ماں باپ کا اکلوتہ۔ آنکھ کا تارا۔ دل کا سہارا۔ لاکھوں کی جاگیر کا تنہا مالک۔ صورت اب آپ نے دیکھ ہی لی۔ اس کا کہنا ہی کیا، ماں باپ فکر میں گھلے جاتے ہیں۔ دھن دولت لٹانے کو تیار ہیں۔ خدا ان کے لڑکے کا دھیان بٹا دے۔

عالم رنگ دلو کی سیر کرائی۔ لیکن کوئی ایسی نہ ملی جو یاد محبوب دل سے بھلاتی۔ آخر نظر انتخاب تم پر پڑی، حکیم صاحب کہتا ہے کہ سوائے اس کے کوئی شوق و شنگ ان کا دل موہ لے اور کوئی تدبیر ممکن نہیں۔ ہر قدم پھونک پھونک کر رکھا جا رہا ہے۔ بس یہ آخری آسرا ہے۔ پل پل کی خیر حکیم صاحب کو دی جاتی ہے۔ ان کی ایخیر اجازت پورا نہیں ٹوٹتا۔ حکم تھا کہ آتے ہی ملاقات ذکر کرنا۔ یہ نہ کہنا کہ



آپ کا دل بہلانے آئی ہیں۔ احباب کی زبانی اڑتی اڑتی  
 خیرکان میں ٹلوانا کہ ایک بڑے رئیس کی لڑکی باغ میں ٹھہری  
 ہیں۔ ایک کچے ہم نے جھٹک دیکھی، پری سے پری —  
 دوسرا ہلے میں نے بیچ گاڑی میں بازار میں دیکھا، خدا نے  
 اپنے ماتھے سے بنایا ہے۔ اکا کر بھیچے ہو لیا۔ اچی وہ  
 تو اپنے ہی باغ میں جا اتریں۔ خدا گواہ ہے چاند کا ٹلپ  
 اس دن سے دل بے قرار ہے۔ صبح شام باغ کے چکر لگانا  
 ہوں، پھر آج تک دیکھنا نصیب نہ ہوا۔ آنکھیں ترس  
 رہی ہیں۔ ایسی قبول صورت موسمی موت دیکھی نہ تھی بس  
 یوں سمجھیے۔

بصورتِ توبے کمتر آفرید خدا  
 ترا کشیدہ دوست از قلم کشید خدا  
 غرض کہ اس ڈھب سے جذبات کو ابھار کر لائیں۔ ایک سیہ  
 بخت زلف کی تعریف کرے تو ایک روشن سواد رخ  
 پرنور کا ذکر چھیڑے۔ کوئی گل خوردہ گل رخسار کا رنگ چلے  
 پھر ایک سراپا عشق سراپا کہہ سناتے۔  
 طبیعت کو اس ترکیب سے مائل بہ دیدار کریں، پھر

چوری چھپے بلغ میں جا پہنچیں، چاندنی رات لازمی تھی، جس  
 طرح بن پرٹے آپ کو دکھائیں۔ لگی میں اور لگائیں۔  
 داستان یہاں تک پہنچی تھی جو سامنے سے سادہ ہو جی  
 جلتے نظر آتے۔ ساحرہ بولی: یہ عجیب کیر کڑ ہے۔ میں  
 نے کہا: مجھے ایک مرتبہ کامیٹ فول پر ملے تھے، میں یہ کہہ  
 رہی تھی، جو حامد آگئے، ارد داستان فرداے شب پر ملے  
 کر دی گئی۔

---

## (۱۲):

گھاس کی گت گھاس مل جانے اور نہ جانے کو ہے۔  
 میرے بھی دل کو لگی تھی۔ دوسرے ہی دن صبح خود ساحرہ کے  
 ہاں جاہراجی یہ عقاب نظر ایگلز نسٹ میں رہتی تھی۔ خادم  
 بائیسز نے دروازہ کھولا۔ ساحرہ سنگ روم میں کشمیری کام  
 کا ڈرسنگ گاون پہنے زلفیں لٹکائے بیٹھی تھی۔ چہرہ پر اداسی  
 تھی۔ رنگ میں زردی، آنکھوں کے حلقے بتا رہے تھے کہ رات  
 کو جاگی ہے، اور کچھ فوش کن حالات میں نہیں۔

تھوڑی دیر ادھر ادھر کی باتیں ہوتی رہیں۔ آخر میں نے  
 کہا اچھا تو پھر کیا ہوا؟ — ہم دونوں کے دل میں ایک  
 ہی بات تھی، وہ فوراً سمجھ گئی۔ بولی خدا آپ کا بھلا کرے  
 اس عورت میں مشرق و مغرب کا امتزاج تھا۔ یورپین ماحول  
 میں خدا آپ کا بھلا کرے، ایسا معلوم ہوا۔ جیسے کوئی لعبت  
 یورپ انگلیا کرتی اور طاؤسی پا جامہ پہنے آجائے —  
 یہ تو جملہ مخرضہ تھا۔

ساحرہ نے یوں کیشا شروع کیا: ”مرزا صاحب نے سارے حالات مجھ کو بتا دیئے، تمام تشریف و فراز دکھائیے یہ بھی کہہ دیا کہ چھوٹے تو اب صاحب رات سے کئی بار آپ کا ذکر جبر کر چکے ہیں۔ بلکہ خاص احباب سے یہ بھی فرمایا کہ رات کو پھر سیر باغ رہے گی۔ آتار اچھے نظر آتے ہیں، کام بنتا دکھائی دیتا ہے۔ ماں باپ کی دعائیں شاید خدانے سن لیں۔ بیگم صاحبہ بیٹے کو دیکھ کر گھلی جاتی تھیں، اسے چپ لگی تھی اور یہ غریب ماستا کی ماری سکتے کے عالم میں، بیچارہ کی ساری عمر کی کمائی بس یہی اکٹوتا بچا ہے، اور اب تو تم نے بھی اپنی آنکھوں سے دیکھ لیا، ان ہوئے کو پیار آئے، کیوں سے نا لاکھوں میں ایک بے بولو پسند آیا؟“

میں نے کہا ”میکہ کے گرگوش زردہ ساغر کو پسند نا پسند کا حق نہیں“ فرمایا تصویر پھر لیں ہی طلب کی گئی تھی۔ میں نے جواب دیا: ”نقشا ایک انداز جنوں وہ بھی“ غرض مرزا صاحب تو یہ میٹھے بول کان میں ڈال: کہ شاید رات کو حضور ادرہ آن بھلیں“ چلے گئے۔ اتنی اور تہا

کری کہ ذرا احتیاط سے کام لینا۔ اگر اس ذرا سے کا ظالم کو  
 ذرہ برابر بھی پتہ چل گیا تو بنانا یا کھیل بگڑ جائے گا۔ میں نے  
 کہا اللہ مالک ہے، اور دل کا مالک بھی اللہ ہی تھا۔  
 جوں توں کر کے شام کی۔ دس جوڑے پہنے اور اتارے۔  
 آخر چاند تاروں کی ساڑھی پر قرعہ فال پڑا۔ اس کی خصوصیت  
 تھی کہ معمولی ساڑھیوں کی طرح سارا کام ایک فامرت کا نہ تھا  
 بلکہ ہر حصہ پر اس کی مناسبت سے کام بنایا گیا تھا، مثلاً میروں  
 پر چھوٹے چھوٹے ٹہپتے سے ستارے تھے، جو گھل مل کر  
 کہکشاں کی سی کیفیت پیدا کرتے تھے۔ باقی گھیر میں ایک  
 ایک تارہ ایک ایک مکمل تھا۔ پیچھے دو ستارہ تھے، جو  
 چلنے میں کبھی ڈوبتے کبھی چمکتے۔ سینہ پر سے جو پلو گزر رہا  
 تھا، اس پر دو ہلال بنے تھے جو سیب فردوس در دست نظر  
 آتے تھے۔ پلو پر آرا چاند تارہ بنا تھا، جو پرچم ہلالی ہلاتا،  
 دعوت پیکار دیتا تھا۔ اور یہ سب کام آسمانی رنگ کے یا یک  
 ریشم پر بنا تھا۔

غرض کہ میں چرخ سحر کار کا ردپا دھا ر قسمت آزمائے  
 ہو بیٹھی۔ یہ کپڑے باغ کی سنگ (selling) کے

لئے مناسب نہ تھے، اس لئے ڈرائنگ روم کی تمام روشنیاں  
کھول کر ایک کرسی پر دروازہ کے سامنے فرکشن ہو گئی۔

انتظار تھا، اور سخت انتظار، دل ہر آہٹ کے ساتھ دھڑک  
جاتا۔ میں کنکھیوں سے سوئے باغ دیکھتی، اور پیسے بدل  
بدل کر بیٹھتی تھی۔ دل کا ڈائرکٹر نادانستہ طور پر کچھ رہنمائی  
کر رہا تھا۔ کچھ چاپ سنانی دی اور میں پیکر حسن بن ہو بیٹھی۔  
قدم قریب آئے معلوم ہوتے۔ میں نے سچی نظروں سے  
دیکھا تو مالی چلا آ رہا تھا۔ منہ سے بے ساختہ نکلا

ہر کہ آید در نظر از دور بندارم توئی

دل کو اپنے اپنے اڑھ مالی کا انتظار تھا، جو کشت امید  
کی آبیاری کرے۔ کبھی سوچتی تھی رئیس زادہ ہیں ہزار شاغل  
خدا جانے آئیں نہ آئیں۔ اس خیال کے ساتھ مجھے سنگد  
بڑا لگنے لگتا تھا۔ پھر خیال آتا کہ کئی مرتبہ میرا ذکر کیلئے، خیا  
توں میں رہے، ضرور آئیں گے، اس تخیل کے ساتھ ساتھ مجھے  
اپنا سامان آرائش و زیبائش کچھ کم کم معلوم ہونے لگتا، جیسے  
کسی غریب کے گھر کوئی رئیس آئے، وہ اپنا گھر سجائے لیکر  
بے بضاعتی کا احساس برابر کھٹکا جائے۔

کوئی ساڑھے آٹھ بجے بہرہ نے آکر کھانے کی بات دریافت کیا۔ میں پہلے ہی طے کر چکی تھی کہ آج کھانا موقوف مبادا میں ڈاسٹنگ روم میں ہوں، اور میرا شانہ زادہ آجائے اور پھر روح نشہ نہ رہ جائے۔ کہہ دیا کہ کچھ سینڈویچز اور دودھ بڈروم میں رکھ دو۔ مجھے جب بھوک لگے گی کھا لو گی۔ آج بھوک کیسی، وہ آرہے ہیں، اور نہیں بھی آئیں تو امید تو ہے۔

عشق عورت کے رگ دپے میں ہے، وہ محبت کرنے پیدا ہوتی ہے۔ شریف زادی کی شرافت و حیا غالب آجاتی ہے، رنڈی کا یہ جذبہ عربیاں ہے۔

کوئی ۹ کا عمل ہو گا جو سامنے کی جھاڑیوں میں کچھ کھڑ کھڑا ہٹ سی سنائی دی۔ میرے احساسات جاگ اٹھے جسم کو سوتا بنائے رکھا۔ میں چند لمحات ایک پیکر تراشیدہ بنی بیٹھی رہی، لیکن جانتی تھی کہ مٹی کی مورتی کتنی ہی حسین کیوں نہ ہو، اس سے محبت نہیں کی جاسکتی۔ انسان کی حرکات و سکنات نقشِ ردام چھوڑتی ہیں، میں نے جو چوٹی بے پروائی کے انداز سے سینہ پر ڈال رکھی تھی، اس سے کھیلنے لگی۔ پھر ایک

کتاب اٹھالائی، کچھ دیر اسے دیکھا، یقین جانیے صفحے صاف  
 نظر آئے تھے، یہاں دل میں کتابِ عشق کھل چکی تھی۔ دل  
 خمریاتِ عشق کے مزے لے رہا تھا۔ کچھ اس نلک سیری  
 ساڑھی کا بھی نشہ تھا، درقِ زندگی الٹ رہا تھا۔ ماں چنڈے  
 اور اقِ قرطاس گردانتی ضرور رہی۔ اس کے بعد اپنی پوری  
 دراز قاسمی کے ساتھ دروازہ میں جا کھڑی ہوئی۔ ہاتھ رخ  
 روشن کے گرد مالہ کئے چوکھٹ پر لٹے کتے، پھر برآمدے  
 میں اس رئیسِ زاوی کے انداز سے ٹپٹنے لگی، جسے وقت  
 گزارنے کا کوئی مشغلہ نہ ہو اور مہِ دس سال ٹھکراتی پھرے۔ چچی  
 ساڑھی کو جھٹکا، کبھی پلو سنہالا۔ برآمدہ کے کھڑے پر سینہ  
 جھکا کھڑی ہو گئی، نفس مدعا یہ کہ اس کیو پڑ کی شاگرد نے سائے  
 تیر چلائے، اور ایک عرصہ تک یہ تغلک اسے عشق نگاہوں  
 سے ادھیل نشانہ پر آزمائے جاتے رہے۔

یہ رات میں نے اس دوشیزہ کی سی کافی جس کے دل کی  
 کلی پہلی بار کھلی ہو۔ کبھی پھولوں کے بشر پر تھی، گاہ کہکشاں کی  
 سیج پر۔

صبحِ مرزا صاحب تشریف لائے۔ رات کی کامیابی پر



سباک یاد دی۔ میں نے تجاہل عارفانہ سے کام لیا، اور کہا  
 آپ کیا فرما رہے ہیں؟ رات کو تو وہ تشریف نہیں لائے،  
 جواب ملا، آپ کو خبر نہیں وہ تو گھائل ہو کر گئے ہیں۔ بے خبری  
 کے نادک نشانہ پر لگے، شکار فتراک سے بندھا کہیے۔ اب  
 تو ادھر رسائی کے منصوبے باندھے جا رہے ہیں۔ تدبیر  
 یہ ہے کہ مالی کارن بھر کر گل امید کھلائیں۔ اندھیرے منہ  
 باغبان کی طلسمی ہوئی تھی۔ کچھ ضروری ہدایات کی گئی ہیں۔ نیز  
 از داری کی تاکید بھی ہے۔ ہاں میں بھولا۔ بڑی بیگم صاحبہ  
 نے۔ اب میں انہیں بڑی بیگم صاحبہ ہی کہوں گا، کیونکہ چھوٹی  
 بیگم صاحبہ آتی نظر آرہی ہیں، یہ کہہ کر انہوں نے معنی خیز نظروں  
 سے میری طرف دیکھا، اور فرمایا: ”بڑی بیگم صاحبہ نے آپ کا  
 نکر یہ ادا فرمایا ہے، اور کہا ہے کہ ساری عمر احسان مند رہو گی  
 میرے بچے کی زندگی تمہارے ہاتھ ہے۔“

میں نے کہا اس لڑکی کی جانب سے دست بستہ عرض  
 کر دیجئے گا اور فرمائیے گا کہ خدا کا بھروسہ اور آپ کی  
 دعاؤں کا سہارا۔

مرزا صاحب تھوڑی دیر بیٹھ کر چلے گئے۔ اور میں نے

مالی کے لئے چشم براہ ہو بیٹھی۔ کوئی بارہ کا عمل ہو گا جو میں بھلتی  
 بھلتی باغ میں جا نکلی، ذہن میں تجسس تھا، آنکھوں میں نفیث،  
 دل میں انتظار۔ میری نگاہیں ہر چار جانب بھلتی پھر رہی  
 تھیں کہ ایک درخت کے نیچے سفید کرتہ پہنے کئی کی دھوئی  
 باندھے سرد قامت نرگسی چشم گل رخسار مالی بیٹھا نظر آیا۔  
 پودے پر اناڑی سینے سے کھڑیا مار رہا تھا۔ ہر چوٹ دل  
 پر لگتی، اور شجر حیات جھکولے کھا جاتا۔ خیابان زندگی مہک  
 اٹھتا۔ ماتھے کام کر رہا تھا۔ نگاہیں ڈالو ادول تھیں۔ میں ایک شجر  
 کے پیچھے کھڑی محو حیرت دیکھ رہی تھی، دل اس کے قدموں  
 میں لوٹ رہا تھا، نگاہیں اس سراپا سن کی بلائیں لے رہی تھیں۔  
 میرا کوہ کن مصروف کار تھا، اور میرے دل سے جوئے عشق  
 رواں۔ میں اس کی جانب شجر شجر، رکش رکش کھجی چلی گئی۔  
 عقل قدم پکڑے لے، دل پیچھے لے جائے۔ ابھی اس کے  
 پاس پہنچنے نہ پائی تھی جو آنکھیں چار ہوئیں۔ قدم لڑکھڑا گئے۔  
 زمین پیروں تلے سے کچھ اس طرح سر کی کہ میں بلا ارادہ اس  
 مالی کے پاس جا کھڑی ہوئی۔ اس نے آنکھ اٹھا کر دیکھا۔  
 رئیس کا رٹکا، مالی کا پارٹ کیا جانے، کچھ پوکھلا سا گیا۔ پہلے

سلام کو ایک ٹافہ اٹھایا، پھر دونوں ٹافہ ملا کر دی زبان سے  
 کہا: "نمستہ" میں اب سنبھل چکی تھی، گردن کے اشارے سے  
 سلام لیا، مرد کے اعصاب ایسے مزاحیہ پر جھو جے پڑ جاتے  
 ہیں۔ لیکن عورت سبک رومی سے گزر جاتی ہے۔ میں نے  
 ہیر سکوٹ ٹوڑی، اور کہا "ہمارا پرانا مالی کہاں گیا۔" جواب ملا  
 حضور وہ بھی ہے۔" میں نے کہا "تم کب سے نوکر ہو گئے؟"  
 بولا "میرا کل سے" میں نے کہا "تمہارا نام کیا ہے؟" اس کے  
 جواب میں ایک بسکری کی آواز آئی۔ اب جو دیکھتی ہوں تو نگلی  
 لیو زبان ہو رہی ہے، کھر پالگ گیا۔ زینیا کو دیکھ یوسف نے  
 انگلی قلم کرنی۔ میں تڑپ گئی، لیکن طبیعت کو قابو میں رکھا۔ فوراً  
 تل پڑ انگلی دھلائی، اپنا رد مال بھگو کر باڈھا۔ پھر بھی خون نہ  
 نکلا، گھرہ میں سے یوڈی کو یون کی شیشی لائنگلی پر الٹ دی۔  
 دل چاہے گلے سے لگا لوں، عقل کہے خبردار! -

خزنگہ بینک بڑھتے گئے۔ مچھلی کی جالی کو تیرنا کون کھاتے  
 اور رندی کی لڑکی کو عشق کی گھانٹیں، محبت کی باتیں کون پڑھتے  
 اُدبھی بھی ہوا دینے والے سکھاتے پڑھتے ہوا خواہ بہتیرے  
 تھے۔ ادھر تو سلاک ہی رہی تھی، چپکاری کو شندہ بنتے وزیر نہ لگی۔

جذبات نے انگلی پکڑا رکھا تھی، مالی کے بہرہ پر نے خوب گل کھلائے۔ ٹک ٹک دیم دم نہ کشیدم۔ روزانہ دیدار باہری ہوتی۔ گاہ گاہ بیگم صاحبہ مالی سے بہ اندازِ خسروانہ بات بھی کر لیتیں۔ وہ انبلا الہڑ قدم بڑھانا نہ جانے۔ مجھے پوزیشن کا خیال مانع۔ دل کہے حفظ مراتب بالائے طاق، گل امید کھلا بھی لے، آرزو کا دستہ سجا بھی لے عقل قدم روکے ہر گام پر ٹوکے۔ جلدی اچھی نہیں، ابتدا میں غلط اثر پڑ گیا تو کام بگڑ جائے گا، ساری عمر کو الٹا ہمارے گا کہ لو صاحب مالی پر مری تھیں۔ آگے چل کر نظروں سے گر جاؤں گی، بچیں گے ایسی کا کیا اعتبار، اچھی خاندانی ہیں، نکاح سے درست مالی کے لونڈے پھیل گئیں۔

مرزا صاحب آئے پوئے۔ اب کیا دیر ہے، اتنی نہ کھینچو کہ رشتہ الفت ٹوٹ جائے۔ گرم دیا ہے، اس وقت ڈھال لو۔ عمر بھر کو تنہا رہا ہو رہے گا۔ ان معاملات میں عبورت کی عقل مرد سے زیادہ دور رس ہوتی ہے۔ میں نے ادب پنج پنج سمجھائی، وہ بھی میری سوچ بوجھ کے قائل ہو گئے ہوئے اچھی بات ہے۔ یہ پرزہ بھی بہ احسن الطریق اٹھایا

جاتے گا۔

ایک دن بڑے نواب صاحب نے ٹی پارٹی دی ہنہر کے سب معززین جمع ہوئے۔ میں بھی بلائی گئی۔ آج پیر زمین پر نہ پڑتے تھے۔ چھوٹے نواب صاحب بھی موجود تھے۔ ان کے والد نے جب ان کا تعارف مجھ سے کرایا، غریب کو پسینے آ گئے۔ میں نے بھی بار بار نظریں اٹھا کر دیکھا کچھ گھیرا ہٹ کا ایکٹنگ کیا، کچھ تعجب و پریشانی کا۔ برابر کرسی رکھی تھی، اس کی پشت کا سہارا لیا۔ جیسے پردے سے زمین نکل رہی ہو۔ بڑے نواب صاحب نے بہ نگہ غلط انداز میرا ایکٹنگ دیکھا، ہزاروں تعریفوں کے ساتھ میرا تعارف کرتے رہے۔ فرضی مرحوم دوست کی بیٹی بتایا۔ کہا: بیٹا! ان کے والد سے میری دانت کاٹی رد لی تھی۔ چوبیس گھنٹے کا ساتھ خدا بخشے بڑی خوبیوں کے آدمی تھے، جب سے وہ نہیں ہے زندگی میں ایک مستقل کمی محسوس کرتا ہوں۔ اب ان کی یہ نشانی رہ گئی ہیں۔ میں نے اپنے پاس بلا لیا ہے۔ باغ میں ٹھہرا رکھا ہے، تم بھی ان کے پاس جایا کرو۔ ہم دونوں مٹی کے بت سے کھڑے تھے، ان کی آنکھیں تو زمین میں گر مٹی تھیں، زبان

پلٹی نہیں، نواب صاحب ہم دونوں کو ایک میز پر بٹھا کر چلے گئے۔ خموشی کی طوالت اب معنی خیز ہوتی جاتی تھی۔ مجھے اس منزل سے گذرنا تھا، ادھر ادھر کی باتیں کرنے لگی۔ وہ ہوں ماں کرتے رہے، دل پر بوجھ تھا۔ آنکھیں جھکی ہوئی۔ جس بات کا کھٹکا ہو اگر وہ پوری طرح سامنے آجائے تو اتنی ہیبت ناک نہیں رہتی۔ آخر میں نے آہستہ آہستہ دُور دینا شروع کیا۔ پہلے بلغ کا ذکر چھیڑا۔ ان کے اعصاب دھچکے کے لئے تیار ہو گئے، پھر بوڑھے مالی کی تعریف کی۔ آخر نفس مدعا پر اتر آئی۔ اور کہا جب آپ کو پہلی مرتبہ دیکھا تو میں بوکھلا گئی۔ معاف فرمائیے گا۔ آپ کے بلغ میں ایک مالی جناب کا ہم شکل ہے، آپ نے دیکھا ہو گا۔ بوئے میں ایک عرصہ سے بلغ گیا نہیں۔ میں نے کہا آپ تشریف لائیں گے تو میں ضرور دکھاؤں گی، بعینہ آپ کی تصویر ہے۔ میری رائے میں تو آقا اور ملازم کا اتنا ہم شبیہ ہو نا کسی طرح مناسب نہیں، اسے الگ کر دینا چاہیے، فرمایا آپ کی رائے بالکل درست ہے۔ اسے ددھین جینہ کی خواہ دے کر الگ کر دیا جائے گا۔ اب وہ ذرا کھلتے چلے۔

دوسرے دن آئے گا وعدہ کیا۔ میں نے کہا چائے میرے  
ساتھ پیجئے گا۔ ابھی لاسہ پر لٹکا کر لانا چاہتی تھی، احتیاط آگے  
برت لی جاتے گی، ہزار موقع ہیں۔  
کہاں تک بیان کروں۔ قصہ مختصر کچھ ڈھیل دی کچھ  
کھچی، آخر ادھر سے اظہار عشق ہوا، ادھر سے اظہار تعجب  
زبان کہہ رہی تھی، آپ کیا فرما رہے ہیں؟ ادا کہتی تھی، کہے  
جاؤ۔ یہ الفاظ شریعت و شراب ہیں۔

انہوں نے میرا ہاتھ ہاتھ میں لے لیا۔ میں نے چھٹایا  
نہیں، لیکن آگے بڑھتے نہ دیا۔ چلتے ہوئے ایک پھول توڑ  
رہے دیا، اور کہا میری یاد تم کو دلاتا رہے گا۔ اور بھاگ  
گئی۔ دوسرے دن ذرا شرابی ہوئی ملی۔ ان کی بہت  
بڑھ چکی تھی۔ میں نے سنزلیں مقرر کر رکھی تھیں، کچھ وہ تیز  
کام چلے کچھ میں نے سنازل کم کر دیں۔ غرض وہ دل ایک  
ہو گئے۔ نکاح کا سوال بڑے نواب صاحب نے رد کر دیا  
حجایات محبت نے اٹھا دیئے۔ قانونی اور شرعی بندھن  
کوئی تھا نہیں۔ لیکن وہ دل ایک تباہی میں گندھے تھے۔ یہاں  
نہ اس کی چوک ہو گئی۔ کچھ دل کا کہا کیا کچھ دلدار کا۔ ایک دفعہ کر کے

ابھرنے لگی، جب ذرا ہنھلوں دل کیسے دیوانی کہیں نا تھا سے  
 نہ نکل جاتے۔ کہیں اور نہ گھر جاتے دل مضبوط کر دوں،  
 پر جب بھی وہ شبلی آنکھڑیاں دیکھوں قائم دگ مگا جائیں۔

ایک عرصہ یوں ہی گزرا۔ بہار عشق لہتی اور ہم۔ آخر زیر  
 عشق مقرر تھا۔ پہنچی ادھر ادھر اڑنے لگا۔ مرد باز صفت ہے  
 قید کیا نہیں جاسکتا۔ شاہین بچہ شکار و سردار و سیکھ چکا تھا،  
 اڑ نکلا۔ میری خود داری برداشت نہ کر سکی۔ بہو بیٹیاں لالچ  
 پر مرقی ہیں۔ میری راہ میں وہ تھی نہیں۔ آخر اپنی راہ لی۔  
 زخم بھر گئے لیکن اب بھی کسک جاتے ہیں۔ یہ ہے میری  
 داستان اور یہ ہے میرا قصہ۔

ساحرہ نے اپنی بیٹی سب سنادی، آدمی کچھ لیتا ہے  
 تو کچھ دیتا بھی ہے، اس کی آنکھیں مطاہ کر رہی تھیں۔ کچھ میرا  
 پیمانہ ذہن بھی چھلکا جاتا تھا۔ آخر میں نے سب کہہ سنائی۔  
 اب ہم ایک دوسرے کے ہمراز بھی تھے، اور ہمدرد بھی۔  
 میں نے وعدہ کیا کہ ٹوٹے ہوئے دل ملاؤں گی۔ بچھڑے ہوئے  
 ایک چالاؤں گی۔ ساحرہ سے ان کا نام دریافت کیا معلوم  
 ہوا محسن میاں کہلاتے ہیں۔




میں نے اپنے یہاں پارٹی دی، ساحرہ اور محسن کو بھی  
 ملایا۔ انجان بن کر تعارف کرایا۔ میں نے اندازہ لگایا کہ  
 ادھر بھی بچپن کی چوٹ ٹیس دے رہی ہے۔ دو چار مرتبہ  
 محسن سے ساحرہ کا ذکر کیا۔ کہا عجیب لڑکی ہے کسی سے  
 پردیاں ہی نہیں ملاتی۔ تعذر دیا سے بغیر دامن ترکے  
 گزر جاتی ہے، فلاں نہر ملتی نس کو دھتکار دیا۔ فلاں راجہ  
 صاحب کو ٹھکرا دیا۔ کچھ بھید نہیں کھلنا۔ آخر قصہ کیا ہے؟  
 ہزار طرح پوچھا پر پتہ نہ چلا۔ میں سمجھتی ہوں کہیں چوٹ کھائی  
 ہے۔ — مردان معاملات میں زیادہ ضبط نہیں کر سکتا۔  
 میان محسن آخر پھوٹ پڑے۔ بولے صاحب وہ یہی ناچیز  
 ہے۔ میں تبیں جانتا تھا کہ ان کو اس قدر تعلق خاطر ہے۔  
 میں نے بالا اصرار سارا قصہ سنا، وہی تھا جو ساحرہ کہہ چکی  
 تھی۔ دو چنے راضی تھے۔ آخر قاضی بھی آ ہی گیا۔ ادویہ کا ذخیرہ  
 میرے گھر پر ہوا۔ سادھو جی بھی تشریف لائے۔ ساحرہ  
 نے کہا تیرے ہر بان میں میری نگاہ میں یہ چیز خاص طور پر  
 آئی کہ سادھو جی مجھ سے آنکھ نہ ملاتے تھے۔ نیز ساحرہ میں  
 اور ان میں میری بابت کچھ یک نہی معلوم ہوتی تھی، میں نے

بار بار ان دونوں کی نگاہیں ملنے کے بعد بیک وقت اپنی جانب آتی ہوئی دکھیں۔

ایک دن ساحرہ نے مجھے کھانے پر بلایا۔ ادھر ادھر کی باتیں ہوئے لگیں۔ باتوں باتوں میں اس نے قصہ چھیڑ دیا کہ ایک صاحب جنگ پر گئے تھے۔ دغاں سے ان کے مرے کی خبر آئی، وہ صرف زخمی ہوئے تھے۔ زندگی تھی، بچ گئے۔ دشمن کے زرعہ میں سے عجب طرح سے نکلے۔ کہیں کچھ بھین بدلا، کہیں کچھ۔ آخر وطن پہنچے ہیڈ کوارٹر میں افسر کو سارا ماجرہ کہہ سنایا۔ اس نے جواں مردی اور ہوشیاری کی تعریف کی بولا جنگ تو ختم ہو چکی ہے، اب تم کیا کام کرنا چاہتے ہو۔؟ انہوں نے اپنے کو دشمن کے جاسوسوں کا پتہ لگانے کے لئے پیش کیا۔ یہ جماعت ابھی تک بڑی تعداد میں موجود تھی۔ افسر نے تجویز پسند کی۔ یہ کام کرنے لگے۔ درحقیقت انہیں ساتھ کے ساتھ ایک اور بھی تعینش کرنی تھی۔ بات یہ تھی کہ ان کی بیوی چند در چند وجوہ کے تحت سوسائٹی میں ملے جلتے لگی تھی۔ ان کو یہ ٹوہ لگانی تھی کہ وہ کن حدوں تک گئی ہے آخر کار اپنا یہ اطمینان کر لیا کہ یہ عصمت پروردہ وفا شعار

شوہر کی یاد پسینے سے لگاتے ہے، خیال آشیاں میزدی  
 تو کیا کسی شاخ کی جانب نظر بھی نہیں ڈالتی۔ اب وہ اپنی  
 بدگمانی پر ناوم ہیں، اور نظر عشق کے امیر وار — اتنا  
 کہہ کر میرا ہاتھ پکڑ لیا، اور کہا غم بہن معاف کر دو گی۔ میری  
 آنکھوں سے آنسو جاری تھے کہ سر فراز دوسرے کمرے  
 میں سے سوٹ پہنے ہوئے برآمد ہوئے۔  
 ساحرہ چلی گئی۔





1915 NMC

**DUE DATE**

N		
	NMC	

0795

(6)

1915 11 12

11 12 1915

Date

No.

Date

No.